

EZIKIEL

1	2	3	4	5	6	7	8	9	10	11	12	13	14	15	16	17	18	19
20	21	22	23	24	25	26	27	28	29	30	31	32	33	34	35	36	37	38
39	40	41	42	43	44	45	46	47	48									

ISI 1

O rue, n'arọ nke-orú-na-iri, n'ọnwá nke-anọ, n'ubọchi nke-ise nke ọnwá ahu, m̀be mu onwem nọ n'etiti ndi emere ka ha je biri n'ala ọzọ n'akuku osimiri Keba, na emeghere elu-igwe, m'we hu ọhụ di iche iche nke Chineke.

² N'ubọchi nke-ise nke ọnwá ahu, nke ahu bu arọ nke-ise nke emere ka Jehoiakim je biri n'ala ọzọ,

³ okwu Jehova ruru Ezikiel nwa Buzi, bú onye-nchu-àjà, nti n'ezie n'ala ndi Kaldea, n'akuku osimiri Keba; aka Jehova we di ya n'aru n'ebe ahu.

⁴ M'we hu, ma, le, oké ifufe nēsi n'Ugwu bia, oké igwe-oji, na ọku nke nānwude onwe-ya m̀be nile, onwunwu di-kwa-ra ya buruburu, ọ bu kwa n'etiti ya, bú n'etiti ọku ahu, ka ihe dika amber n'ile ya anya nēbupu.

⁵ Ọzọ, n'etiti ya ka oiyi nke ihe anọ di ndu si puta. Ma nka bu ka ha si di n'ile ha anya; oiyi madu ka ha nwere.

⁶ Ọzọ, iru anọ ka onye ọ bula nime ha nwere, ọ bu kwa nkù anọ ka onye ọ bula nime ha nwere.

⁷ Ọzọ, ukwu nile ha bu ukwu guzoziri eguzozi; ọzọ, ọbu-ukwu nke ukwu nile ha di ka ọbu-ukwu nwa-ehi: ha nebu kwa maramara dika ibu-maramara ọla akwọchara akwọcha.

⁸ Ha nwe-kwa-ra aka madu n'okpuru nkù-ha n'akuku anọ ha: ọzọ, iru nile ha na nkù nile ha diri ha anọ otú a;

⁹ ihe ejikọtara ejikọta, otù na ibe-ya, ka nkù nile ha bu; ha adighi-agha anya n'azu m̀be ha nāga; ha nāga n'iru, onye ọ bula na ncherita-iru ya.

¹⁰ Ma oiyi iru nile ha, iru madu ka ha nwere; iru ọdum ka ha anọ nwe-kwa-ra n'aka-nri; iru ehi ka ha anọ nwe-kwa-ra n'aka-ekpe; iru ugo ka ha anọ nwe-kwa-ra.

¹¹ Ọzọ, iru nile ha na nkù nile ha kewara ekewa site n'elu; onye ọ bula nwere nkù abua ejikọtara ejikọta, otù na ibe-ya, ma nkù abua nēkpuchi aru-ha.

¹² Ọzọ, ha nāga n'iru, onye ọ bula na ncherita-iru ya: ebe ọ bula Mọ Chineke nwere ije ka ha nāga; ha adighi-agha anya n'azu m̀be ha nāga.

¹³ Ma oiyi nke ihe anọ ahu di ndu, ka ha si di n'ile ha anya, ha di ka icheku ọku nēre ọku, dika ọwa n'ile ha anya; ọku ahu nāga iru na azu n'etiti ihe anọ ahu di ndu: onwunwu di-kwa-ra ọku ahu, àmùmà nēsi kwa n'ọku ahu buputa.

¹⁴ Ihe anọ ahu di ndu nāba ọsọ nālaghachi kwa dika ọbubu-àmùmà si di n'ile ya anya.

¹⁵ M'we hu ihe anọ ahu di ndu, ma, le, otù wheel di n'ala n'akuku ihe ọ bula n'ihe anọ ahu

di ndu, diri iru anọ ya n'otù n'otù.

¹⁶ Ka wheel nile ahu na otú emere ha si di n'ile ha anya, ha di ka ibu-maramara nkume beryl: ọ bu kwa otù oyiyi ka ha anọ nwere: ka ha na otú emere ha si di n'ile ha anya, ha di ka agāsi na ọ bu wheel n'etiti wheel.

¹⁷ Ọ bu n'akuku anọ ha ka ha nāga m̀be ha nāga: ha adighi-agha anya n'azu m̀be ha nāga.

¹⁸ Ma azu wheel nile ha, ha di elu, ha di kwa egwu; azu wheel nile ha juputara n'anya anya buruburu ha anọ.

¹⁹ Ma m̀be ihe anọ ahu di ndu nāga, wheel-ha nāga n'akuku ha: ọzọ, m̀be anēsi n'elu uwa buli ihe anọ ahu di ndu, anēbuli wheel-ha.

²⁰ Ebe ọ bula Mọ Chineke nwere ije ka ha nāga; n'ebe ahu ka Mọ Chineke nwere ije: anēbuli kwa wheel-ha n'akuku ha: n'ihì na Mọ nke ihe ahu di ndu di nime wheel-ha.

²¹ M̀be ihe anọ ahu nāga, wheel nāga; ọ bu kwa m̀be ihe anọ ahu nēguzo ka wheel nēguzo; ọ bu kwa m̀be anēsi n'elu uwa bulie ihe anọ ahu ka anēbuli wheel-ha n'akuku ha: n'ihì na Mọ nke ihe ahu di ndu di nime wheel-ha.

²² Ọzọ, oyiyi nke mbara-ígwé di n'elu isi ihe ahu di ndu, dika ibu-maramara crystal di egwu si di, nke esetiri eseti n'elu isi-ha n'elu.

²³ Ọzọ, n'okpuru mbara-ígwé ahu nkù nile ha guzoziri eguzozi, otù n'ebe ibe-ya di: ha nile n'otù n'otù nwere nkù abua nke nēkpuchi aru-ha n'otù akuku, ha nile n'otù n'otù nwe-kwa-ra nkù abua nke nēkpuchi aru-ha n'akuku ọzọ.

²⁴ M̀be ha nāga m'we nu olu nkù nile ha, dika olu ọtutu miri, dika olu nke Onye puru ime ihe nile, olu nkpotu dika olu ọmuma-ulo-ikwù: m̀be ha guzoro, ha wuda nkù-ha.

²⁵ Olu we di n'elu mbara-ígwé ahu nke di n'elu isi-ha: m̀be ha guzoro, ha wuda nkù-ha.

²⁶ Ọzọ, n'elu mbara-ígwé ahu nke di n'elu isi-ha oyiyi nke oche-eze di, dika nkume sapphire si di n'ile ya anya: ọzọ, n'elu oyiyi oche-eze ahu otù oyiyi di, nke di ka madu si di n'ile ya anya, n'elu oche-eze ahu n'elu.

²⁷ M'we hu ihe di ka ibu-maramara amber, ihe di ka ọku si di n'ile ya anya nke di nime ya buruburu, site n'ihe bu úkwù-ya n'ile ya anya we rigo elu; ọzọ, site n'ihe bu úkwù-ya n'ile ya anya we ridata ahurum ihe nke di ka ọku si di n'ile ya anya, onwunwu-ọku di-kwa-ra ya buruburu.

²⁸ Dika eke-na-ogwurugwu si di n'ile ya anya, bú nke di n'igwe-oji n'ubochi nke miri-ozuzo, otú a ka onwunwu-ọku ahu si di n'ile ya anya, bú nke di ya buruburu. Nka bu ka oyiyi nke ebube Jehova si di n'ile ya anya. M'we hu ya, da kpue irum n'ala, m'we nu olu nke otù Onye nēkwu okwu.

ISI 2

Q we sim, Nwa nke madu, guzo n'ukwu-gi abua, M'gāgwa kwa gi okwu.

² Mọ Chineke we bata nimem m̀be Ọ gwaram okwu, we me ka m'guzo n'ukwum abua; m'we nu otù Onye nāgwam okwu.

³ O we sim, Nwa nke madu, Mu onwem nēziga gi jekuru umu Israel, jekuru mba di iche iche ndi nānupu isi, ndi nupuworo isi n'okpurum: ha onwe-ha na ndi bu nna-ha ejehiewo megidem, rue n'ubochi nke ta.

⁴ Umu-ha bu kwa ndi nēnweghi ihere n'iru, ndi obi-ha di ike; Mu onwem nēziga gi jekuru ha: i gāsi kwa ha, Otú a ka Onye-nwe-ayi, bú Jehova, siri.

⁵ Ma ha onwe-ha, ma ha gānu, ma ha gāghara, (n'ihì na ulo nnupu-isi ka ha bu,) ha gāmara na onye-amuma anọwo n'etiti ha.

- ⁶ Ma gi onwe-gi, nwa nke madu, atula egwu ha, atu-kwa-la egwu okwu nile ha, asi na ogwu na uke di n'ebe i nọ, asi kwa na ọ bu n'etiti akpi ka i bi: atula egwu okwu nile ha, atu-kwa-la ujo iru-ha, n'ih i na ulo nnupu-isi ka ha bu.
- ⁷ I gāgwa kwa ha okwum nile, ma ha gānu, ma ha gāghara: n'ih i na ndi nānupu isi nke-uku ka ha bu.
- ⁸ Ma gi onwe-gi, nwa nke madu, nu ihe Mu onwem nāgwa gi; abula onye nānupu isi dika ulo ahu nke nānupu isi: saghepu ọnu-gi, rie ihe ahu nke Mu onwem nēnye gi.
- ⁹ M'we hu, ma, le, otù aka nke esetipuru nyem; ma, le, nime ya ka akwukwọ-npiakọta di;
- ¹⁰ O we ọasa ya n'irum; ma edere ya-ri ihe n'iru na azu: ma ihe edere ya-ri nime ya bu abù-ákwa di iche iche, na isu-udè, na ahuhu.

ISI 3

O we sim, Nwa nke madu, ihe ahu nke i nāhu, rie ya; rie akwukwọ-npiakọta ahu, je, gwa ulo Israel okwu.

- ² M'we saghepu ọnum, O we me ka m'rie akwukwọ-npiakọta ahu.
- ³ O we sim, Nwa nke madu, me ka afo-gi rie, ọ bu kwa ngiri-afo-gi nile ka i gēmeju n'akwukwọ-npiakọta nka nke Mu onwem nēnye gi. M'we rie; o we di n'ọnum dika manu-añu n'uto.
- ⁴ O we sim, Nwa nke madu, je, ba n'ulo Israel, were okwum nile gwa ha.
- ⁵ N'ih i na ọ bughi ijekuru ndi asusu-ha miri emi nke ire-ha di kwa arọ ka ezigaworo gi onwe-gi, ma ọ bu ijekuru ulo Israel;
- ⁶ ọ bughi ijekuru otutu ndi asusu-ha miri emi nke ire-ha di kwa arọ, ndi i dighi-anu okwu-ha. N'ezie, ọ buru na ọ bu ha ka M'zigara gi jekuru, ha onwe-ha gēge gi nti.
- ⁷ Ma ulo Israel agaghi-ekwe ige gi nti; n'ih i na ha adighi-ekwe igem nti: n'ih i na ulo Israel nile bu ndi nwere egedege-iru siri ike, ọ bu kwa ndi obi-ha siri ike ka ha bu.
- ⁸ Le, emewom iru-gi ka ọ di ike megide iru-ha, ọ bu kwa egedege-iru-gi ka M'meworo ka ọ di ike megide egedege-iru-ha.
- ⁹ Dika nkume adamant nke di ike kari ọmu, otú a ka M'meworo egedege-iru-gi: atula egwu ha, atu-kwa-la ujo iru-ha, n'ih i na ulo nnupu-isi ka ha bu.
- ¹⁰ O we sim, Nwa nke madu, okwum nile nke M'gāgwa gi, nara ha n'obi-gi, nuru kwa ha na nti-gi abua.
- ¹¹ Je kwa, bakuru ndi emere ka ha je biri n'ala ọzọ, bakuru umu ndi-gi, gwa ha okwu, si ha, Otú a ka Onye-nwe-ayi Jehova siri; ma ha gānu, ma ha gāghara.
- ¹² Mọ Chineke we buliem, m'we nu olu nke oké ùzù n'azum, si, Ihe agoziworọ agozi ka ebube Jehova bu site n'ọndu-Ya.
- ¹³ M'we nu olu nke nkù nile nke ihe anọ ahu di ndu ka ha nēmeturita ibe-ha, na olu wheel nile nke di n'akuku ha, ọbuná olu nke oké ùzù.
- ¹⁴ Mọ Chineke we buliem, bupum: m'we jegharia n'ilu obi, n'ọnuma nke mọm, ọzọ, aka Jehova nke di n'arum di ike.
- ¹⁵ M'we biakute ndi ahu emere ka ha je biri n'ala ọzọ, na Tel-abib, bú ndi bi n'akuku osimiri Keba, m'we biarue ebe ha onwe-ha bi; m'we ndu n'ebe ahu ubochi asa n'anya o nējum n'etiti ha.
- ¹⁶ O rue, n'ogwugwu ubochi asa, na okwu Jehova rurum nti, si,
- ¹⁷ Nwa nke madu, Onye-nche ka M'doworo gi nye ulo Israel: i gānu kwa okwu site n'ọnum, dọ ha aka na nti site nam.

- ¹⁸ M̀be M'nāsi onye nēmebi iwu, I ghaghi inwu; ma i dọghị ya aka na nti, i kwughi kwa okwu idọ onye nēmebi iwu aka na nti ka o si n'uzọ nmebi-iwu ya puta, ime ka ọ di ndu; onye ahu nke nēmebi iwu gānwu n'ajọ omume-ya; ma n'aka-gi ka M'gājuta ọbara-ya.
- ¹⁹ Ma gi onwe-gi, m̀be i gādọ onye nēmebi iwu aka na nti, ma o sighi na nmebi-iwu-ya na n'uzọ nmebi-iwu ya chigharia, onye ahu gānwu n'ajọ omume-ya; ma gi onwe-gi, nkpuru-obi-gi ka i naputaworo.
- ²⁰ Ọzọ, m̀be onye ezi omume si n'ezi omume-ya chigharia, we me ajọ omume, M'we tiye ihe-isu-ngongọ n'iru ya, onye ahu gānwu; n'ihị na i dọghị ya aka na nti, ọ bu na nmehie-ya ka ọ gānwu, agaghi-echeta kwa ezi omume-ya nile nke o meworo; ma n'aka-gi ka M'gājuta ọbara-ya.
- ²¹ Ma gi onwe-gi, m̀be i gādọ ya, bú onye ezi omume, aka na nti, ka onye ezi omume ghara imehie, onye ahu we ghara imehie, ọ ghaghi idi ndu, n'ihị na adọrọ ya aka na nti; ma gi onwe-gi, nkpuru-obi-gi ka i naputaworo.
- ²² Aka Jehova we dim n'aru n'ebe ahu; O we sim, Bilie, pua, jerue ndagwurugwu, n'ebe ahu ka M'gākpayere gi uka.
- ²³ M'we bilie, pua, jerue ndagwurugwu ahu: ma, le, n'ebe ahu ka ebube Jehova nēguzo, dika ebube nke m'huru n'akuku osimiri Keba: m'we da kpue irum n'ala.
- ²⁴ Mọ Chineke we bata nimem, me ka m'guzo n'ukwum abua; O we kpayerem uka, sim, Bia, mechibido onwe-gi uzọ n'etiti ulo-gi.
- ²⁵ Ma gi onwe-gi, nwa nke madu, le, ha gātukwasi gi udọ n'aru, chiri ha ke gi aḅu, i gaghi-apu kwa n'èzí n'etiti ha:
- ²⁶ M'gēme kwa ka ire-gi rapara n'okpo-ọnu-gi, i we ghọ ọbị, ghara iburu ha onye nādọ aka na nti: n'ihị na ulo nnupu-isi ka ha bu.
- ²⁷ Ma m̀be M'nākpayerere gi uka, M'gēmeghe ọnu-gi, i we si ha, Otú a ka Onye-nwe-ayi Jehova siri: Onye nānu anu, ya nu; onye nāghara aghara, ya ghara: n'ihị na ulo nnupu-isi ka ha bu.

ISI 4

Ma gi onwe-gi, nwa nke madu, were n'onwe-gi otù brick, tọbọ ya n'iru gi, kà otù obodo n'elu ya, bú Jerusalem:

- ² tiye ihe-nnọchigide-n'agha imegide ya, wue ulo-agha imegide ya, wukọta obo-ihe imegide ya; tiye ọmuma-ulo-ikwū di iche iche imegide ya, do ihe di iche iche itipú m̀bidi imegide ya buruburu.
- ³ Gi onwe-gi were kwa n'onwe-gi ite ígwè ighe ihe, tiye ya ka ọ buru m̀bidi ígwè n'etiti gi na obodo ahu: che ya iru, ewe nānọchigide ya n'agha, i gānọchigide kwa ya n'agha. Ihe-iriba-ama ka ọ gāburu ulo Israel.
- ⁴ Ọzọ, gi onwe-gi were akuku aka-ekpe gi dina ala, tukwasi-ya ajọ omume ulo Israel: ka ọnu-ogugu ubọchi ra nke i gēwere ya dina ala, i gēbu ajọ omume-ha.
- ⁵ Ma Mu onwem, edoworom i arọ nile nke ajọ omume-ha ibu ọnu-ogugu ubọchi, bú ọgu ubọchi iri-na-iteghete na iri: i gēbu kwa ajọ omume nke ulo Israel.
- ⁶ Ọzọ, m̀be i dinazuworo ubọchi ndia, i gēwere kwa akuku aka-nri gi dina ala, we buru ajọ omume nke ulo Juda: ọgu ubọchi abua, otù ubọchi n'ọnọdu otù arọ, ka M'nyeworo gi.
- ⁷ Ọ bu kwa n'ebe nnọchigide Jerusalem n'agha ahu di ka i gēche iru-gi, ogwe-aka-gi aḅawo kwa ọtọ; i gēbu kwa amuma megide ya.
- ⁸ Ma, le, atukwasim i udọ, i we ghara isi n'otù akuku-arughi chighari n'akuku-arughi ọzọ, rue m̀be i dinazuworo ubọchi nile nke nnọchigide-n'agha-gi.

- ⁹ Ọzọ, gi onwe-gi were n'onwe-gi ọka wheat, na ọka barley, na akidi, na lentil, na ọka millet, na spelt, tiye ha n'otù ihe, were ha mere onwe-gi achicha; ka ọnu-ọgugu ubochi ra nke gi onwe-gi were akuku-gi dina ala, bú ọgu ubochi iri-na-iteghete na iri, ka i gēri ya.
- ¹⁰ Ọzọ, ihe-oriri-gi nke i gēri, aganātù ya atù, orú shekel gādiri otù ubochi: site n'otù m̀be rue m̀be ọzọ ka i gēri ya.
- ¹¹ Ọ bu kwa miri nke anātù atù ka i gāñu, otù uzọ n'uzọ iri nke otù hin: site n'otù m̀be rue m̀be ọzọ ka i gāñu ya.
- ¹² Ọzọ, dika ọbe achicha barley ka i gēri ya, achicha ahu ka i gēji kwa ñsí madu nyuru sie n'anya-ha.
- ¹³ Jehova we si, Ọbuná otú a ka umu Israel gēri nri-ha ruru árá, n'etiti mba nile ebe M'gāchuga ha.
- ¹⁴ M'we si, Ewó, Onye-nwe-ayi Jehova! le, emerughi nkpuru-obim: erighkwam ihe nwuru n'onwe-ya, ma-ọbu ihe anu dọburu, site na m̀be m'di na nwata we rue uḅu a; ọ dighi kwa anu nke bu ihe-árú bàworo n'ọnum.
- ¹⁵ O we sim, Le, enyewom i ñsí ehi n'ọnọdu ñsí madu, i gēme kwa achicha-gi n'elu ya.
- ¹⁶ O we sim, Nwa nke madu, le, M'gaje iḅaji nkpa-n'aka, bú achicha, nime Jerusalem: ha ewe rie achicha n'otùtù na nime ncheḅu; ha gāñu kwa miri n'otùtù na n'anya ọ nēju ha:
- ¹⁷ ka nri na miri we kọ ha, ka o we ju kwa ha anya, otù onye n'aru ibe-ya, ha ewe ta aru n'ajọ omume-ha.

ISI 5

Ma gi onwe-gi, nwa nke madu, were n'onwe-gi mma-agha di nkọ, dika aguba nke ndi nākọpu isi ka i gēwere ya n'onwe-gi, i gēme kwa ka ọ gabiga n'isi-gi na n'afu-ọnu-gi: i gēwere kwa n'onwe-gi ihe-otùtù itù atù, ke agiri-isi na afu-ọnu ahu.

² Otù uzọ n'uzọ atọ ka i gēji ọku sure n'etiti obodo ahu, m̀be ubochi nile nke nnọchigide-n'agha ahu zuru ezu; i gēwere kwa otù uzọ n'uzọ atọ, were mma-agha ahu tie ya buruburu obodo ahu; otù uzọ n'uzọ atọ ka i gēfesara ifufe, ọ bu kwa mma-agha ka M'gāmiputa n'azu ha.

³ I gēweputa kwa n'ebe ahu agiri-isi di ole-na-ole n'ọnu-ọgugu, ke ha n'ọnu-ọnu-ala nke uwe-nwuda-gi.

⁴ Ọ bu kwa nime ndia ka i gēweputa kwa ufodu ọzọ, tubà ha n'etiti ọku ahu, sure ha n'ọku; nime ya ka ọku gēsi pukuru ulo Israel nile.

⁵ Otú a ka Onye-nwe-ayi, bú Jehova, siri: Nka bu Jerusalem: n'etiti mba nile ka M'doworo ya, ala di iche iche di kwa ya buruburu.

⁶ O we nupu isi n'okpuru ikpém nile n'imebi iwu kari mba nile, na n'okpuru ukpurum nile karia ala nile nke di ya buruburu: n'ihì na ikpém nile ka ha juworo, ma ukpurum nile, ha ejegharighi nime ha.

⁷ N'ihì nka ka Onye-nwe-ayi, bú Jehova, ji si otú a: N'ihì na unu nātu ùzù kari mba nile nke di unu buruburu, unu we ghara ijeghari n'ukpurum nile, ghara kwa ime ihe nile M'kpere n'ikpe, ọ bughi kwa dika ikpé nile nke mba nile nke di unu buruburu si di ka unu meworo;

⁸ n'ihì nka ka Onye-nwe-ayi Jehova ji si otú a: Le, Mu nēmegide gi, ọbuná Mu onwem; M'gēme kwa ihe nile nke ekpere n'ikpe n'etiti gi n'anya mba nile.

⁹ M'gēme kwa nime gi ihe ahu nke M'nēmeghi na m̀be gara aga, nke M'nāgaghi-eme kwa ihe di ka ya ọzọ, n'ihì ihe-árú-gi nile.

¹⁰ N'ihì nka ka ndi bu nna gēri umu-ha n'etiti gi, umu gēri kwa ndi bu nna-ha; M'gēme kwa

ihe nile ekpere n'ikpe nime gi, M'gāḅasa kwa ndi-gi nile fọduru nye ifufe nile.

¹¹ N'ihì nka, Mu onwem nādi ndu, (ọ bu ihe si n'ọnu Jehova puta), n'ihì na ebe nsọm ka i meruworo n'ihè-gi nile nke jọḅuru onwe-ha, na n'ihè-árú-gi nile, n'ihì ya Mu onwem aghaghi kwa ibilata gi; anyam agaghi-eme kwa ebere; ọzọ kwa, Mu onwem agaghi-enwe ọmiko.

¹² Otù uzọ n'uzọ atọ nime gi gānwu site n'ajọ ọria nēfe efe, ọ bu kwa site n'oké unwu ka ha gāgwusi n'etiti gi; otù uzọ n'uzọ atọ gāda site na mma-agma buruburu gi; ọzọ, otù uzọ n'uzọ atọ ka M'gāḅasa nye ifufe nile, M'gāmiputa kwa mma-agma n'azu ha.

¹³ Ewe mezue iwem, M'gēme kwa ka ọnumam zuru ike n'aru ha, ewe kasiem obi: ha gāmara kwa na Mu onwem, bú Jehova, ekwuwo okwu n'ekworom, mḅe M'gēmezuwori ọnumam n'aru ha.

¹⁴ Ọzọ, M'gēme gi ka i ghọ nkponkpọ ebe na ihe-ita-uta, n'etiti mba nile nke di gi buruburu, n'anya onye ọ bula nke nāgabiga.

¹⁵ Ọ gābu-kwa-ra mba nile nke di gi buruburu ihe-ita-uta, na ihe-nkwulu, na ihe-idọ-aka-na-nti, na ihe-iju-anya, mḅe M'gēme ihe nile ekpere n'ikpe nime gi n'iwè, na n'ọnuma, na n'iba-nba nile nke ọnuma: Mu onwem, bú Jehova, ekwuwo:

¹⁶ mḅe M'gēziga àkú ọjọ nile nke oké unwu n'etiti ha, bú àkú nke diri nbibi, nke M'gēziga ibibi unu; ọ bu kwa oké unwu ka M'gātukwasiri unu, M'we ḅajiere unu nkpa-n'aka, bú achicha;

¹⁷ M'gēzikwasi kwa unu oké unwu na ajọ anu-ọhia, ha gāḅaba kwa unu aka nwa; ajọ ọria nēfe efe na ọbara gāgabiga kwa n'etiti gi; ọ bu kwa mma-agma ka M'gēme ka ọ biakwasi gi: Mu onwem, bú Jehova, ekwuwo.

ISI 6

Okwu Jehova we ruem nti, si,

² Nwa nke madu, che iru-gi n'ugwu nile nke Israel, bu amuma megide ha,

³ si, Unu ugwu Israel, nurunu okwu Onye-nwe-ayi Jehova; Otú a ka Onye-nwe-ayi Jehova siri ugwu nile na ugwu ntà nile na ebe nile miri si erù na ndagwurugwu nile: Le, Mu onwem nēme ka mma-agma biakwasi unu, M'gēme kwa ka ha la n'iyì, bú ebe nile unu nke di elu.

⁴ Agēme kwa ka ebe-ichu-àjà nile unu tọḅọrọ n'efu, agētipia kwa arusi-anyanwu nile unu: M'gēme kwa ka ndi-unu eḅuru eḅu da n'iru arusi nile unu.

⁵ M'gātọḅọ kwa ozu nile nke umu Israel n'iru arusi nile ha; M'gātusa kwa ọkpukpu-unu buruburu ebe-ichu-àjà nile unu.

⁶ N'ebe-obibi nile unu ka agēme ka obodo nile ghọ nkponkpọ ebe, ebe nile di elu gātọḅọ kwa n'efu; ka ebe-ichu-àjà nile unu we ghọ nkponkpọ ebe, tọḅọrọ kwa n'efu, ka ewe tipia kwa arusi nile unu, ha ewe kwusi, ka ewe ḅutu kwa arusi-anyanwu nile unu, hichapu ọlu nile unu.

⁷ Onye eḅuru eḅu gāda kwa n'etiti unu, unu we mara na Mu onwem bu Jehova.

⁸ Ma M'gēme ka madu ufodu fodu, ọ bu na unu gēnwe ndi ḅapuru na mma-agma n'etiti mba nile, mḅe unu gāḅasa n'ala nile.

⁹ Ndi-unu ḅapuru aḅapu gēcheta kwa Mu onwem n'etiti mba nile ebe adọtara ha n'agma, mḅe M'tiwaworo obi-ha nke nākwa iko, nke siworo n'ebe M'nọ wezuga onwe-ya, na anya-ha, nke nākwaso arusi nile ha iko: ha gāsọ kwa onwe-ha oyi n'iru ha n'ihì ihe ọjọ nile nke ha meworo n'ihè-árú nile ha.

¹⁰ Ha ewe mara na Mu onwem bu Jehova: ọ bughi n'efu ka M'kwuworo okwu, si na M'gēme ha ihe ọjọ a.

- ¹¹ Otú a ka Onye-nwe-ayi, bú Jehova, siri: Kua ọbu-aka-gi, zọ kwa ukwu-gi n'ala, si, Éwù! n'ihì ihe-árú ọjọ nile nke ulo Israel: n'ihì na ha gēsìte na mma-agma, site kwa n'oké unwu, site kwa n'ajọ ọria nke nēfe efe, da.
- ¹² Onye nọ n'ebe di anya gēsìte n'ajọ ọria nēfe efe nwua; onye nọ nso gēsìte na mma-agma da; onye fọduru nke anānọchigide kwa n'agma gēsìte n'oké unwu nwua: M'we mezue ọnumam n'aru ha.
- ¹³ Unu gāma kwa na Mu onwem bu Jehova, m̀be ndi-ha eburu ebu di n'etiti arusi nile ha buruburu ebe-ichu-àjà nile ha, n'ugwu ntà ọ bula di elu, na n'elu ugwu nile, na n'okpuru osisi ndu ọ bula, na n'okpuru osisi terebinth ọ bula ọara ọhia, bú ebe ha nyere arusi nile ha ihe ísì utọ.
- ¹⁴ M'gēseti kwa akam n'aru ha, me ka ala-ha ghọ ebe tọpọrọ n'efu na ihe-iju-anya, site n'ọzara rue Dibla, n'ebe-obibi nile ha: ha ewe mara na Mu onwem bu Jehova.

ISI 7

Okwu Jehova we ruem nti, si,

- ² Ma gi onwe-gi, nwa nke madu, otú a ka Onye-nwe-ayi Jehova siri ala Israel, Ọgwugwu: ọgwugwu abiakwasiwo nkuku anọ nke ala-unu.
- ³ Ubu a ka ọgwugwu dikwasi gi, M'gēzite kwa iwem n'aru gi, kpe gi ikpe dika uzọ-gi nile si di; M'gētiyekwasi kwa gi ihe-árú-gi nile.
- ⁴ Anyam agaghi-eme-kwa-ra gi ebere, M'gaghi-enwe kwa ọmiko: kama uzọ nile gi ka M'gētiyekwasi gi, ihe-árú-gi nile gādi kwa n'etiti gi: unu ewe mara na Mu onwem bu Jehova.
- ⁵ Otú a ka Onye-nwe-ayi Jehova siri: Ihe ọjọ, otù ihe ọjọ; le, ọ biawo.
- ⁶ Ọgwugwu abiawo, ọgwugwu ahu abiawo, o tetawo n'ebe i nọ; le, ọ nābia.
- ⁷ Chi-ọbubọ abiakutewo gi, gi onye bi n'ala ahu: m̀be nke gi abiawo, ubochi nke gi di nso; ọ bu ọbuba-aghara, ọ bughi iti-nkpu-ọnù, n'elu ugwu-gi nile.
- ⁸ Ubu a na nwa m̀be ntà ka M'gāwukwasi gi ọnumam, mezu kwa iwem imegide gi, kpe gi ikpe dika uzọ-gi nile si di; M'gētiyekwasi kwa gi ihe-árú-gi nile.
- ⁹ Anyam agaghi-enwe kwa ebere, M'gaghi-enwe kwa ọmiko: dika uzọ-gi nile si di ka M'gētiyekwasi gi ihe, ihe-árú-gi nile gādi kwa n'etiti gi; unu ewe mara na Mu onwem, bú Jehova, nētiḅu.
- ¹⁰ Le, ubochi ahu, le, ọ nābia: chi-ọbubọ-gi aputawo; nkpa-n'aka aḅawawo okoko, nganga amawo ifuru.
- ¹¹ Ihe-ike ebiliwo ibu nkpa-n'aka nke nmebi-iwu; ọ dighi nke gāfodu nime ha, ma-ọbu nime ìgwè madu-ha, ma-ọbu nime ihe-ha: ọkaka adighi kwa n'etiti ha.
- ¹² M̀be ahu abiawo, ubochi ahu eruwo nso: ka onye nāzu azu ghara inuri ọnu, ka onye nēre ere ghara kwa iru újú: n'ihì na iwe di ọku diri ìgwè madu-ya nile.
- ¹³ N'ihì na onye nēre ere agaghi-alaghachikute ihe erere, ọ bu ezie na ndu-ha nādi kwa n'etiti ndi di ndu: n'ihì na ọhù ahu diri ìgwè madu-ya nile, ọ gaghi-alaghachi; ọ dighi kwa onye ọ bula gēji ajọ omume nke ndu-ya me onwe-ya ka ọ di ike.
- ¹⁴ Ha afùwo opì-ha, dozie ihe nile; ma ọ dighi onye nēje agha: n'ihì na iwem nke di ọku nēmegide ìgwè madu-ya nile.
- ¹⁵ Mma-agma di n'èzí, ajọ ọria nke nēfe efe na oké unwu di kwa n'ulo: onye nọ n'ọhia gānwu na mma-agma; ọzọ, onye nọ n'obodo, oké unwu na ajọ ọria nēfe efe gērichapu ya.
- ¹⁶ Ma ndi-ha ọapuru aḅapu gāḅapu, nọ n'ugwu nile dika nduru nke ndagwurugwu, ha nile

nèkwo ákwá, onye ọ bula n'ajọ omume-ya.

17 Aka nile gākuda, ikperè nile gābu nání miri miri.

18 Ha gēke kwa ákwà-nkpe n'úkwù-ha, oké ọma-jijiji gēkpuchi kwa ha; ọ bu kwa iru nile ka ihere gēme, n'isi nile ha ka nkwocha-isi gādi kwa.

19 Ọla-ọcha-ha ka ha gātufu n'èzí nile, ọla-edo-ha gāghọ kwa ihe-isọ-nsọ; ọla-ọcha-ha na ọla-edo-ha agaghi-enwe ike inaputa ha n'ubochi nrubiga-ókè nke iwe Jehova; ha agaghi-eme ka afo ju nkuru-obi-ha, ha agaghi-emeju kwa ngiri-afo-ha: n'ihì na ihe-isu-ngongo nke ajọ omume-ha ka ọ buworo.

20 Ma ima-nma nke ihe-ichọ-nma-ya, na nbili-elu ka o doro ya: ma onyinyo di iche iche nke ihe-árú nile ha na nke ihe nile ha nke jọburu onwe-ha ka ha mere nime ya: n'ihì nka ka M'meworo ya ka ọ ghoro ha ihe-isọ-nsọ.

21 M'gēnye kwa ya n'aka ndi ala ọzọ ibu ihe-nluta-n'agha, M'gēwere kwa ya nye ndi-nmebi-iwu nke uwa ibu ihe-nkwata; ha gēmeru kwa ya.

22 M'gēsi kwa n'ebe ha nọ chigharia irum, ha gēme kwa ka ebe-nzuzom ghara idi nsọ: ndi nēme ihe-ike gābà kwa nime ya, me ka ọ ghara idi nsọ.

23 Me iyaḅa ahu: n'ihì na ala ahu juputara n'ikpé ọbara, obodo ahu juputa-kwa-ra n'ihe-ike.

24 M'gēme kwa ka ndi ọjọ nke mba di iche iche bia, ha ewe nweta ulo nile ha: M'gēme kwa ka npako nke ndi di ike kwusi; agēme kwa ka ebe nsọ nile ha ghara idi nsọ.

25 Nkpà abiawo; ha gāchọ kwa udo, ma ọ dighi.

26 Nbibì gēsochi nbibi bia, akukọ gānọchi kwa akukọ; ha gāchọ kwa ọhù n'aka onye-amuma; ma iwu gālanari onye-nchu-àjà n'iyì, ndum-odu gālanari kwa ndi-okenye n'iyì.

27 Eze-ha gēru kwa újú, onye-isi gēyiri itọbọ-n'efu dika uwe, aka nile nke ndi ala ahu gāma kwa jijiji: dika uzọ-ha si di ka M'gēme ha, M'gēji kwa ikpé nile ha kpe ha; ha ewe mara na Mu onwem bu Jehova.

ISI 8

O rue, n'arọ nke-isi, n'ọnwa nke-isi, n'ubochi nke-ise nke ọnwa ahu, mḅe mu onwem nānọdu ala n'ulom, mḅe ndi-okenye Juda nānọdu kwa ala n'irum, na aka Onye-nwe-ayi Jehova dakwasirim n'ebe ahu.

2 M'we hu, ma, le, oyiya dika ọku si di n'ile ya anya; site n'ihe bu úkwù-Ya n'ile ya anya we ridata, ọ bu ọku: ọzọ, site n'úkwù-Ya we rigo elu, ọ di ka onwunwu-ìhè si di n'ile ya anya, dika iḅu-maramara amber.

3 O we setipu udi aka madu, jidem n'agiri-isi nke isim; Mọ Chineke we buliem elu n'etiti ala na elu-igwe, me ka m'bata Jerusalem n'ọhù nke Chineke, rue oghere nke ọnu-uzọ-ama nke ogige di nime nke nēche Ugwu iru; ebe ọnọdu ihe-oyiya nke ekworo di, bú nke nākpasu ekworo.

4 Ma, le, n'ebe ahu ka ebube nke Chineke nke Israel di, dika ihe-ọhuhu ahu nke m'huru na ndagwurugwu.

5 O we sim, Nwa nke madu, biko, welie anya-gi le n'uzọ Ugwu. M'we welie anyam abua le n'uzọ Ugwu, ma, le, n'akuku Ugwu nke ọnu-uzọ-ama nke ebe-ichu-àjà ka ihe-oyiya a nke ekworo di nime nbata.

6 O we sim, Nwa nke madu, Gì onwe-gi nāhu ihe ha onwe-ha nēme? bú ihe-árú nile di uku nke ulo Israel nēme n'ebe a, ka M'we si n'ebe nsọm je n'ebe di anya? ma i gāhu kwa oké ihe-árú ọzọ di iche iche.

7 O we me ka m'biarue ọnu-uzọ ogige ahu; m'we hu, ma, le, otù oghere di na mḅidi ogige.

- ⁸ O we sim, Nwa nke madu, biko, gwue na m̀bidi a: m'we gwue na m̀bidi ahu, ma, le, otù ọnu-uzọ.
- ⁹ O we sim, Ba, hu ihe-árú ọjọ nile nke ha onwe-ha nēme n'ebe a.
- ¹⁰ M'we ba, hu; ma, le, udi nile ọ bula nke ihe nākpụ akpu, na anumanu nke bu ihe-árú, na arusi nile nke ulo Israel, di, akàrà na m̀bidi ahu buruburu n'ebe nile.
- ¹¹ Ma ọgu ndikom atọ na iri nime ndi-okenye nke ulo Israel nēguzo n'iru ha, Jeazanaia nwa Shefan nēguzo kwa n'etiti ha, onye ọ bula o jide ihe-ya iji esure ihe-nsure-ọku nēsì isì utọ n'aka-ya; isì utọ nke igwe-oji nke ihe-nsure-ọku nēsì isì utọ anēsure we rigo.
- ¹² O we sim, Nwa nke madu, ì huwo ihe ndi-okenye nke ulo Israel nēme n'ochichiri, onye ọ bula n'ime-ulo nile nke ihe o mere ka ha yie ihe? n'ihì na ha nāsì, Ọ dighi Jehova nāhu ayi; Jehova arapuwo ala-ayi.
- ¹³ O we sim, I gāhu kwa oké ihe-árú ọzọ di iche iche nke ha onwe-ha nēme.
- ¹⁴ O we me ka m'biarue oghere ọnu-uzọ-ama nke ulo Jehova nke di n'akuku Ugwu; ma, le, n'ebe ahu ka ndinyom nānọdu ala nākwara Tamuz ákwá.
- ¹⁵ O we sim, Ì huwo, nwa nke madu? i gāhu kwa ihe-árú ọzọ di iche iche nke di uku kari ndia.
- ¹⁶ O we me ka m'ba nime ogige di nime nke ulo Jehova, ma, le, n'ọnu-uzọ ulo uku nke Jehova, n'etiti uzọ-nbata na ebe-ichu-àjà, ka ihe ra ka orú ndikom na ise nọ, ọakuta ulo uku nke Jehova azu-ha, che iru-ha n'akuku Iru-anyanwu; ndi ahu nākpọ kwa isi ala nye anyanwu che Iru-anyanwu iru.
- ¹⁷ O we sim, Ì huwo, nwa nke madu? Ọ buru ulo Juda ihe di nfe ime ihe-árú nile nke ha meworo n'ebe a? n'ihì na ha emejuwo ala-ha n'ihe-ike, we chigharia ikpasum iwe; ma, le, ha nēsetipu alaka rue imi-ha.
- ¹⁸ Ma Mu onwem gēmeso kwa ha n'ọnuma: anyam agaghi-enwe ebere, M'gaghi-enwe kwa ọmiko: ọ buru kwa na ha akpọ nkpu na ntim abua n'oké olu, ma M'gaghi-anu olu-ha.

ISI 9

- O** we kpọ òkù na ntim abua n'oké olu, si, Bianu nso, unu ndi-nlekọta nke obodo, onye ọ bula ya jide kwa ihe o ji bibi madu n'aka-ya.
- ² Ma, le, ndikom isi nēsì n'uzọ nke ọnu-uzọ-ama di n'elu, nke nēche iru n'Ugwu, bia, onye ọ bula nējide kwa anyu-ike-agha-ya n'aka-ya; otù nwoke ọzọ di kwa n'etiti ha nke yiri uwe ọcha, mpi ink nke ode-akwukwọ di kwa n'úkwù-ya. Ha we ba, guzo n'akuku ebe-ichu-àjà nke ọla.
- ³ Ma ebube nke Chineke nke Israel siri n'elu cherub ahu nke ọ di n'elu ya rigorue nbata-uzọ nke ulo ahu: O we kpọ nwoke ahu nke yiri uwe ọcha, nke nwere mpi ink nke ode-akwukwọ n'úkwù-ya, òkù.
- ⁴ Jehova we si ya, Gabiga n'etiti obodo a, n'etiti Jerusalem, ka akàrà n'egedege-iru nke ndi ahu ndi nēze ume ndi nāsu kwa ude n'ihì ihe-árú nile nke anēme n'etiti ya.
- ⁵ Ma ndikom isi ahu ka Ọ siri na ntim abua, Sonu ya gabiga n'obodo a, tiḅu kwa: anya-unu emela ebere, unu enwe-kwa-la ọmiko:
- ⁶ Ọbusianu okenye na okorobia na nwa-aḅoghọ nāmaghi nwoke na umu-ntakiri na ndinyom: ma unu abiarula nso onye ọ bula nke akàrà ahu di ya n'iru; ma n'ebe nsom ka unu gēsi malite. Ha we malite n'etiti ndi-okenye ndi nọ n'iru ulo ahu.
- ⁷ O we si ha, Meruanu ulo a, me ka ndi eḅuru eḅu ju ogige-ya nile: puanu. Ha we pua, tiḅue n'obodo.

⁸ O rue, m̀be ha n̄etiḅu, ma n̄aní mu onwem ƒoduru, na adaram kpue irum n'ala, tie nkpu, si, Ewó, Onye-nwe-ayi Jehova! Ọ bu onye-nbibì nke Israel nile ndi ƒoduru ka I ḡabu m̀be I n̄awukwasi Jerusalem ọnuma-Gi?

⁹ O we sim, Ajo omume nke ulo Israel na Juda di uku ri nne, ala-ha juputa-kwa-ra n'ọbara, obodo a juputa-kwa-ra na nwezuga ikpé: n'ihì na ha siri, Jehova arapuwo ala nka, ọ dighi kwa Jehova n̄ahu ihe.

¹⁰ Ma Mu onwem kwa, anyam agaghi-enwe ebere, M'gaghi-enwe kwa ọmiko, uzọ-ha ka M'ḡetiyekwasi n'isi-ha.

¹¹ Ma, le, nwoke ahu nke yiri uwe ọcha, nke nwere mpi ink n'úkwù-ya, n̄eweghachi okwu, si, Emewom dika I nyerem iwu.

ISI 10

M'we hu, ma, le, nime mbara-ígwé ahu nke di n'elu isi cherubim, ihe dika nkume sapphire, dika oyiya oche-eze si di n'ile ya anya, ka ahuru n'elu ha.

² O we gwa nwoke ahu nke yiri uwe ọcha okwu, si, Ba n'etiti ihe ahu n̄akpore, n'okpuru cherub, kpojue icheku ọku n̄ere ere n'aka-gi abua site n'etiti cherubim, fesa ha n'elu obodo a. O we ba n'etiti ha n'anyam.

³ Ma cherubim ahu n̄eguzo n'aka-nri nke ulo ahu, m̀be nwoke ahu bàra; igwe-oji ahu juputa-kwa-ra ogige di nime.

⁴ Ebube Jehova we si n'elu cherub rigo, guzo n'elu nbata-uzọ nke ulo ahu; ulo ahu we juputa n'igwe-oji ahu; ogige-ya juputa-kwa-ra n'onwunwu-ihè nke ebube Jehova.

⁵ Anu-kwa-ra olu nkù nile nke cherubim rue ogige di n'èzí, dika olu nke Chineke Nke puru ime ihe nile m̀be Ọ n̄ekwu okwu.

⁶ O rue, m̀be O nyere nwoke ahu nke yiri uwe ọcha iwu, si, Si n'etiti ihe nke n̄akpore, si n'etiti cherubim, guputa ọku, na ọ bàra, guzo n'akuku wheel.

⁷ Cherub ahu we si n'etiti cherubim setipu aka-ya rue ọku ahu nke di n'etiti cherubim, were ufodu tiye n'aka abua nke onye ahu nke yiri uwe ọcha, o we were ya pua.

⁸ Ewe hu n'aru cherubim udi nke aka madu n'okpuru nkù-ha.

⁹ M'we hu, ma, le, wheel anọ di n'akuku cherubim, otù wheel di n'akuku otù cherub, otù wheel di n'akuku otù cherub: wheel ahu n'ile ha anya di ka iḅu-maramara nkume beryl si di.

¹⁰ Ma dika ha si di n'ile ha anya, otù oyiya ka ha anọ nwere, dika aḡasi na wheel di n'etiti wheel.

¹¹ M̀be ha n̄aga, n'akuku anọ ha ka ha n̄aga: ha adighi-agma anya n'azu m̀be ha n̄aga, kama n'ebe ahu nke isi-ha n̄eche iru, n'azu ya ka ha n̄aga; ha adighi-agma anya n'azu m̀be ha n̄aga.

¹² Anu-arù nile ha na azu-ha na aka-ha na nkù-ha na wheel-ha juputara n'anya anya buruburu, ọ bu ha anọ ka wheel nile ha diri.

¹³ Ma wheel anọ ahu, ha ka an̄akpọ na ntim abua, Ihe n̄akpore.

¹⁴ Ma iru anọ diri cherub ọ bula nime ha: otù iru bu iru cherub ahu, iru nke-abua bu iru madu, nke-atọ bu iru ọdum, nke-anọ bu iru ugo.

¹⁵ Cherubim we bulie onwe-ha elu: nka bu ihe ahu nke di ndu nke m'huru n'akuku osimiri Keba.

¹⁶ Ma m̀be cherubim n̄aga, wheel-ha n̄aga n'akuku ha: ọzọ, m̀be cherubim n̄achili nkù-ha isi n'elu uwa bulie onwe-ha elu, wheel-ha adighi-esi kwa n'akuku ha chigharia.

- ¹⁷ M̀be cherubim nēguzo, wheel nēguzo; m̀be cherubim nēbuli onwe-ha elu, wheel soro ha buli onwe-ha elu: n'ihì na M̀ọ nke ihe ahu di ndu di nime ha.
- ¹⁸ Ebube Jehova we si n'elu nbata-uzọ nke ulo ahu pua, guzo n'elu cherubim.
- ¹⁹ Cherubim we chilie nkù-ha, si n'ala bulie onwe-ha elu n'anyam m̀be ha puru, wheel nile ha di kwa n'akuku ha: ha we guzo n'oghere nke ọnu-uzọ-ama Iru-anyanwu nke ulo Jehova; ebube nke Chineke nke Israel di n'elu ha n'elu.
- ²⁰ Nka bu ihe ahu di ndu nke m'huru n'okpuru Chineke nke Israel n'akuku osimiri Keba; m'we mara na cherubim ka ha bu.
- ²¹ Iru anọ iru anọ diri cherub ọ bula, nkù anọ di-kwa-ra cherub ọ bula; oyiya nke aka madu di kwa n'okpuru nkù-ha.
- ²² Ma oyiya nke iru-ha, ha onwe-ha bu iru nke m'huru n'akuku osimiri Keba, ka ha si di n'ile ha anya na ha onwe-ha; ha nāga n'iru, onye ọ bula na ncherita-iru ya.

ISI 11

- M**ọ Chineke we buliem, me ka m'biarue ọnu-uzọ-ama Iru-anyanwu nke ulo Jehova, nke nēche iru n'Iru-anyanwu: ma, le, n'oghere nke ọnu-uzọ-ama ahu ka orú ndikom na ise nọ; m'we hu n'etiti ha Jeazanaia nwa Azua, na Pelataia nwa Benaia, bú ndi-isi nke ndi Israel.
- ² Ọ we sim, Nwa nke madu, ndia bu ndikom ahu ndi nēchè ajọ ihe, ndi nādu kwa ọdu ọjọ n'obodo a:
- ³ ndi nāsi, M̀be iwu ulo adighi nso: obodo nka bu ite, ayi onwe-ayi bu kwa anu.
- ⁴ N'ihì nka bue amuma megide ha, bue amuma, nwa nke madu.
- ⁵ M̀ọ nke Jehova we dakwasim, O we sim, Si, Otú a ka Jehova siri: Otú a ka unu siri, unu ulo Israel; ọbuná ihe nile nke nābata nime m̀ọ-unu, Mu onwem mara ya.
- ⁶ Unu emewo ka ndi-unu eburu ebu n'obodo a ba uba, unu emejuwo kwa èzí nile ya na ndi eburu ebu.
- ⁷ N'ihì nka ka Onye-nwe-ayi Jehova ji si otú a: Ndi-unu eburu ebu ndi unu tọbọworo n'etiti ya, ha onwe-ha bu anu, obodo nka bu kwa ite: ma unu ka M'gēme ka unu si nime ya puta.
- ⁸ Mma-agma ka unu tuworo egwu ya; ọ bu kwa mma-agma ka M'gēme ka ọ biakwasi unu; ọ bu ihe si n'ọnu Onye-nwe-ayi Jehova puta.
- ⁹ M'gēme kwa ka unu si n'etiti ya puta, M'gēnye kwa unu n'aka ndi ala ọzọ, me ihe nile ekpere n'ikpe n'etiti unu.
- ¹⁰ Site na mma-agma ka unu gāda; n'ókè-ala Israel ka M'gēkpe unu ikpe; unu ewe mara na Mu onwem bu Jehova.
- ¹¹ Obodo nka agaghi-aghoro unu ite, unu onwe-unu agaghi-agho kwa anu n'etiti ya; n'ókè-ala Israel ka M'gekpe unu ikpe;
- ¹² unu ewe mara na Mu onwem bu Jehova: n'ihì na n'ukpurum nile ka unu nējegharighi, ọ bu kwa ihe nile nke M'kpere n'ikpe ka unu nēmeghi, kama ọ bu dika ikpé nile nke mba nile nke di unu buruburu si di ka unu meworo.
- ¹³ O rue, m̀be M'buru amuma, na Pelataia nwa Benaia nwuru. M'we da kpue irum n'ala, tie nkpu n'óké olu, si, Ewó, Onye-nwe-ayi Jehova! ọ bu ka ndi Israel fọduru gwusia ka Gi onwe-gi nēme?
- ¹⁴ Okwu Jehova we ruem nti, si,
- ¹⁵ Nwa nke madu, umu-nne-gi, ọbuná umu-nne-gi, bú ndi-nbaputa-gi, na ulo Israel nile, ha nile, ọ bu ha ka ndi bi na Jerusalem siri, Sinu n'ebe Jehova nọ je n'ebe di anya; ọ bu ayi ka enyeworo ala nka ka ọ buru ihe-nnweta:

- ¹⁶ n'ihì nka sì, Otú a ka Onye-nwe-ayi Jehova siri: Ebe M'meworo ka ha je n'ebe di anya n'etiti mba nile, ebe M'chusawo-kwa-ra ha n'ala nile, M'gāghọ-kwa-ra ha ebe nsọ nwa m̀be ntà n'ala nile ebe ha bàworo.
- ¹⁷ N'ihì nka sì, Otú a ka Onye-nwe-ayi Jehova siri: M'gāchikọputa unu nime ndi nile di iche iche, me kwa ka unu si n'ala nile ebe achusaworo unu zukọta, M'gēnye kwa unu ala Israel.
- ¹⁸ Ha gābà kwa n'ebe ahu, ha gēsi kwa na ya wezuga ihe-ya nile jọburu onwe-ha, na ihe-árú-ya nile.
- ¹⁹ M'gēnye kwa ha otù obi, ọ bu kwa mọ ọhu ka M'gētiye nime unu; M'gēwezuga kwa obi nkume n'anu-arua, nye ha obi anu-arua:
- ²⁰ ka ha we jegharia n'ukpurum nile, debe kwa ikpém nile, me ha: ha gābu-kwa-ram otù ndi, Mu onwem gābu-kwa-ra ha Chineke.
- ²¹ Ma ndi obi-ha nējeso obi nke ihe nile ha nke jọburu onwe-ha na ihe-árú nile ha, uzọ-ha ka M'gātukwasi n'isi ha; ọ bu ihe si n'ọnu Onye-nwe-ayi Jehova puta.
- ²² Cherubim ahu we chilie nkù-ha, wheel nile ha di kwa n'akuku ha; ebube nke Chineke nke Israel di kwa n'elu ha n'elu.
- ²³ Ebube Jehova we si n'etiti obodo ahu rigo, guzo n'elu ugwu ahu nke di n'akuku Iru-anyanwu nke obodo ahu.
- ²⁴ Ma Mọ Chineke bulirim, me ka m'bata na Kaldea biakute ndi emere ka ha je biri n'ala ọzọ, n'ọhuhu-ihe ahu nime Mọ Chineke. Ọhuhu-ihe ahu nke m'hururi we si n'ebe m'no rigo.
- ²⁵ M'we gwa ndi ahu emere ka ha je biri n'ala ọzọ ihe nile nke Jehova mere ka m'hu.

ISI 12

Okwu Jehova we ruem nti, si,

- ² Nwa nke madu, n'etiti ulo nnupu-isi ahu ka i bi, bú ndi nwere anya ihu uzọ, ma ha ahughi, ndi nwere nti inu ihe, ma ha anughi; n'ihì na ulo nnupu-isi ka ha bu.
- ³ Ma gi onwe-gi, nwa nke madu, mere onwe-gi ihe di iche iche nke ndi anēme ka ha je biri n'ala ọzọ, je biri n'ala ọzọ n'ehihie n'anya-ha; i gēsi kwa n'ọnođu-gi je biri n'ebe ọzọ n'anya-ha: eleghi anya ha gāhu, n'ihì na ulo nnupu-isi ka ha bu.
- ⁴ I gēbuputa kwa ihe-gi nile n'ehihie n'anya-ha, dika ihe nke ndi anēme ka ha je biri n'ala ọzọ: gi onwe-gi gāpu kwa n'anyasi n'anya-ha, dika ọpupu nke ndi anēme ka ha je biri n'ala ọzọ.
- ⁵ Gwupuerere onwe-gi m̀bidi n'anya-ha, si n'ebe ahu bupu ihe.
- ⁶ N'anya-ha ka i gēbu ya n'ubu-gi, n'ọchichiri ka i gēbupu ya; iru-gi ka i gēkpuchi, ka i we ghara ihu ala: n'ihì na ewereworo gi nye ulo Israel ka i buru ihe-ebube.
- ⁷ M'we me otú a, dika enyerem iwu: ihem nile ka m'buputara n'ehihie, dika ihe nke ndi anēme ka ha je biri n'ala ọzọ, n'anyasi m'we ji akam gwupuerere onwem m̀bidi; n'ọchichiri ka m'bupuru ya, n'ubum ka m'buru ya n'anya-ha.
- ⁸ Okwu Jehova we ruem nti n'ututu, si,
- ⁹ Nwa nke madu, hà asighi gi, bú ulo Israel, ulo nke nnupu-isi ahu, Gini ka gi onwe-gi nēme?
- ¹⁰ Si ha, Otú a ka Onye-nwe-ayi Jehova siri: Onye-isi nke nọ na Jerusalem ka eboro ibu a, ya na ulo Israel nile nke ndi ahu nọ n'etiti ha.
- ¹¹ Si, Mu onwem bu ihe-ebube-unu: dika m'meworo, otú a ka agēme ha: ọ bu n'ime ka ha

je biri n'ala ọzọ, n'idota ha n'agha, ka ha gāla.

¹² Onye-isi ahu kwa nke nọ n'etiti ha, n'ubu-ya ka o gēbu ihe n'ọchichiri, we pua: m̀bidi ka ha gēgwupú isi na ya bupu ihe: iru-ya ka o gēkpuchi, n'ih i na ya onwe-ya agaghi-eji anya-ya hu ala ahu.

¹³ M'gāḅasa kwa uḅum n'aru ya, agāma kwa ya n'onyàm: M'gēme kwa ka ọ biarue Babilon, bú ala ndi Kaldea; ma ala ahu ka ọ nāgaghi-ahu, ma n'ebe ahu ka ọ gānwu.

¹⁴ Ọ bu kwa ndi nile ndi di ya buruburu iyere ya aka, na usu-ndi-agha-ya nile, ka M'gēfesara ifufe nile ọ bula; ọ bu kwa mma-agha ka M'gāmiputa n'azu ha.

¹⁵ Ha gāmara kwa na Mu onwem bu Jehova, m̀be M'gāchusa ha n'etiti mba nile, fesa kwa ha n'ala nile.

¹⁶ Ma M'gēme ka ndikom ole-na-ole nime ha fodu pua na mma-agha, na n'oké unwu, na n'ajo ọria nēfe efe; ka ha we kọ akukọ ihe-árú nile ha n'etiti mba nile ebe ha gābiawori; ha ewe mara na Mu onwem bu Jehova.

¹⁷ Okwu Jehova we ruem nti, si,

¹⁸ Nwa nke madu, nri-gi ka i gēwere ime-nkpatu rie, miri-gi ka i gēwere kwa ọma-jijiji na ncheḅu nua;

¹⁹ i gāsi kwa ndi ala nka, Okwu di otú a ka Onye-nwe-ayi Jehova kwuru bayere ndi bi na Jerusalem, baye-kwa-ra ala Israel, si: Nri-ha ka ha gēwere ncheḅu rie, miri-ha ka ha gēwere kwa iju-any a nua, ka ala-ya we toḅoro n'efu ghara inwe ùjú-ya, site n'ihe-ike nke ndi nile bi nime ya.

²⁰ Agēme kwa ka obodo-ya nile ebi ebi ghọ nkponkpọ ebe, ala gābu kwa ebe toḅoro n'efu, unu ewe mara na Mu onwem bu Jehova.

²¹ Okwu Jehova we ruem nti, si,

²² Nwa nke madu, Gini bu ilu a unu nwere n'ala Israel, si, Ha di anya, bú ubochi ahu, ọhù nile ọ bula alawo kwa n'iyi?

²³ N'ih i nka si ha, Otú a ka Onye-nwe-ayi Jehova siri: M'gēme ka ilu a kwusi, ha agaghi-atu kwa ya dika ilu n'Israel ọzọ; kama gwa ha okwu, si, Ha di nso, bú ubochi ahu, ha na okwu ọhù ọ bula.

²⁴ N'ih i na ọhù efu ọ bula, ma-ọbu iju-ase ire-uto, agaghi-adi kwa n'etiti ulo Israel.

²⁵ N'ih i na Mu onwem bu Jehova; M'gēkwu okwu, okwu nke M'gēkwu, agēme kwa ya; agaghi-eme kwa ya ka ọ di anya ọzọ: n'ih i na n'ubochi-unu, unu ulo nke nnupu-isi, ka M'gēkwu okwu, me ya; ọ bu ihe si n'onu Onye-nwe-ayi Jehova puta.

²⁶ Okwu Jehova we ruem nti, si,

²⁷ Nwa nke madu, le, ulo Israel nāsi, Ọhù ahu nke ya onwe-ya nāhu diri ọtutu ubochi di n'iru, ọ bu kwa m̀be di anya ka ya onwe-ya nēburu amuma.

²⁸ N'ih i nka si ha, Otú a ka Onye-nwe-ayi Jehova siri: Ọ dighi okwu ọ bula n'okwum nile agēme kwa ka ọ di anya ọzọ, ma okwu nke M'gēkwu, agēme kwa ya; ọ bu ihe si n'onu Onye-nwe-ayi Jehova puta.

ISI 13

Okwu Jehova we ruem nti, si,

² Nwa nke madu, bue amuma megide ndi-amuma Israel ndi nēbu amuma, gi si ndi nēbu amuma si n'obi-ha puta, Nurunu okwu Jehova;

³ Otú a ka Onye-nwe-ayi Jehova siri: Ahuhu diri ndi-amuma nzuzu, ndi nējeso mọ nke ha, na ihe nke ha nāhughi!

- ⁴ Dika nkita-ọhia nime nkponkpọ ebe ka ndi-amuma-gi diworo, gi Israel.
- ⁵ Unu arigoghi na ntipú, unu aḅaghi kwa ogige nye ulo Israel, iguzo n'agha n'ubọchi Jehova.
- ⁶ Ha ahuwo ọhù efu na iju-ase ugha, bú ndi nāsi, Ọ bu ihe si n'ọnu Jehova puta; ma Jehova eziteghi ha: ha we le anya na ha gēme ka okwu guzosie ike.
- ⁷ Ọ bughi ọhù efu ka unu huworo, ọ bughi kwa okwu iju-ase ugha ka unu kwuworo, mḅe unu nāsi, Ọ bu ihe si n'ọnu Jehova puta; ma Mu onwem ekwughi okwu?
- ⁸ N'ihì nka ka Onye-nwe-ayi Jehova jì si otú a: N'ihì na unu ekwuwo okwu efu, hu ọhù ugha, n'ihì nka, le, Mu nēmegide unu; ọ bu ihe si n'ọnu Onye-nwe-ayi Jehova puta.
- ⁹ Akam gādi kwa imegide ndi-amuma ahu ndi nāhu ọhù efu, ndi nāju kwa ase ugha: ha agaghi-adi n'ìzù nzuzo nke ndim, agaghi-edede kwa ha n'odide-akwukwọ ulo Israel, ha agaghi-abà kwa n'ala Israel; unu ewe mara na Mu onwem bu Onye-nwe-unu Jehova.
- ¹⁰ N'ihì na, ọ bu n'ihì na ha ewezugawo ndim, si, Udo; ma udo adighi; ndim ahu nālu kwa mḅidi nādighi ike, ma, le, ha nēte ya nzu:
- ¹¹ gi si ndi nēte ya nzu, na ọ gāda: oké miri-ozuzo nke nēzobiga ókè gēzo; unu onwe-unu kwa, oké ákú-miri-ígwé, gāda; oké ifufe gāḅawa kwa ya.
- ¹² Ma, le, mḅidi ahu adawo, àgaghi-asi unu, Òle ebe otite ahu nke unu teworo?
- ¹³ N'ihì nka ka Onye-nwe-ayi Jehova jì si otú a; M'gēwere kwa oké ifufe ḅawa ya n'ọnumam; oké miri-ozuzo nke nēzobiga ókè gēzo kwa n'iwem, na oké ákú-miri-ígwé n'ọnumam ime ka ọ gwusia.
- ¹⁴ M'gākwatu kwa mḅidi ahu nke unu teworo nzu, M'gēme kwa ka ọ darue ala, ewe kpughepu ntọ-ala-ya: ọ gāda kwa, agēme kwa ka unu gwusia n'etiti ya; unu ewe mara na Mu onwem bu Jehova.
- ¹⁵ Otú a ka M'gēmezu ọnumam n'aru mḅidi ahu na n'aru ndi teworo ya nzu; M'gāsi kwa unu, Mḅidi ahu adighi, ndi nēte ya adighi kwa;
- ¹⁶ bú ndi-amuma Israel ndi nēbu amuma bayere Jerusalem, ndi nāhu-kwa-ra ya ọhù udo, ma udo adighi; ọ bu ihe si n'ọnu Onye-nwe-ayi Jehova puta.
- ¹⁷ Ma gi onwe-gi, nwa nke madu, do iru-gi imegide umu-ndinyom nke ndi-gi, ndi nēbu amuma si n'obi-ha puta; gi bue amuma megide ha,
- ¹⁸ si, Otú a ka Onye-nwe-ayi Jehova siri: Ahuhu diri ndinyom ndi nādukọta ohiri-isi n'elu nkwonkwo-aka nile, ndi nēme kwa ákwà-nḅokwasi nye isi onye ọ bula ka ogologo-ya ra ichu ntá nkpuru-obi madu! ọ bu nkpuru-obi nile nke ndim ka unu gāchu ntá, me kwa ka nkpuru-obi unu nwere di ndu?
- ¹⁹ Unu we me ka M'ghara idi nsọ n'etiti ndim n'ihì nju-aka ọka barley na n'ihì iberibe achicha, ime ka nkpuru-obi nwua, bú ndi nēkwesighi inwu anwu, na ime ka nkpuru-obi di ndu, bú ndi nēkwesighi idi ndu, site n'okwu-ugha unu nāgwa ndim ndi nānu okwu-ugha.
- ²⁰ N'ihì nka ka Onye-nwe-ayi Jehova jì si otú a: Le, Mu nēmegide ohiri-isi nile unu, nke unu onwe-unu jì achu ntá nkpuru-obi madu n'ebe ahu dika anu-ufe, M'gāḁwapu kwa ha n'ogwe-aka-unu; M'gēzilaga kwa nkpuru-obi nile, bú nkpuru-obi unu onwe-unu nāchu ntá dika anu-ufe.
- ²¹ M'gāḁwa kwa ákwà-nḅokwasi nile unu, naputa ndim n'aka-unu, ha agaghi-adi kwa n'aka-unu ọzọ ichu ntá ha; unu ewe mara na Mu onwem bu Jehova.
- ²² N'ihì na unu jì okwu-ugha mebie obi onye ezi omume, ma Mu onwem emeghi ka o ḅue ya nḅu; na n'ihì na unu mere ka aka abua nke onye nēmebi iwu di ike, ka o we ghara isi

n'uzo ọjọ ya lata, ime ka ọ di ndu:

²³ N'ihì nka unu agaghi-ahu kwa ọhù efu ọzọ, unu agaghi-aju kwa ase ọzọ: M'gānaputa kwa ndim n'aka-unu; unu ewe mara na Mu onwem bu Jehova.

ISI 14

Ufodu nime ndi-okenye Israel we biakutem, nọdu ala n'irum.

² Okwu Jehova we ruem nti, si,

³ Nwa nke madu, ndikom ndia emewo ka arusi nile ha ba n'obi-ha, ọ bu kwa ihe-isu-ngongọ nke ajọ omume-ha ka ha tiyere na ncherita-iru ha: #M'gēkwe ka ha juam ase ma-oli?

⁴ N'ihì nka gwa ha okwu, si ha, Otú a ka Onye-nwe-ayi Jehova siri: Onye ọ bula n'ulo Israel nke nēme ka arusi nile ya ba n'obi-ya, nke nētiye kwa ihe-isu-ngongọ nke ajọ omume-ya na ncherita-iru ya, we biakute onye-amuma; Mu onwem, bú Jehova, gāza ya dika o si di, ya bu dika iba-uba nke arusi-ya nile si di;

⁵ ka M'we jide ulo Israel n'obi-ha, n'ihì na ha esiwo n'ebe M'nọ ghọ ndi ala ọzọ site n'arusi nile ha.

⁶ N'ihì nka si ulo Israel, Otú a ka Onye-nwe-ayi Jehova siri: Latanu, sinu n'arusi nile unu chigharia; si-kwa-nu n'ihe-árú nile unu chigharia iru-unu.

⁷ N'ihì na onye ọ bula n'ulo Israel, ma-ọbu onye ọ bula nime ndi-ọbìà nke nọ dika ọbìà n'Israel, nke nēkewapu onwe-ya n'isom, we me ka arusi nile ya ba n'obi-ya, nke nētiye kwa ihe-isu-ngongọ nke ajọ omume-ya na ncherita-iru ya, we biakute onye-amuma iju ase bayerem n'aka ya; Mu onwem, bú Jehova, gāza ya n'Onwem:

⁸ M'gēdo kwa irum megide onye ahu, me ya ka ọ buru ihe-iju-anyà, ka ọ ghọ ihe-iriba-ama na ilu, M'gēbipu kwa ya n'etiti ndim; unu ewe mara na Mu onwem bu Jehova.

⁹ Ma onye-amuma ahu, m̀be agārafu ya, o we kwue okwu, Mu onwem, bú Jehova, arafuwo onye-amuma ahu, M'gēsetipu kwa akam n'aru ya, kpochapu ya n'etiti ndim, bú Israel.

¹⁰ Ha gēbu kwa ajọ omume-ha: dika ajọ omume nke onye nāju ase, otú a ka ajọ omume nke onye-amuma gādi;

¹¹ ka ulo Israel we ghara ikpafu kwa ọzọ n'isom, ghara kwa iwere njehie nile ha merua onwe-ha ọzọ; ha ewe ghọrom otù ndi, Mu onwem gābu-kwa-ra ha Chineke; ọ bu ihe si n'ọnu Onye-nwe-ayi Jehova puta.

¹² Okwu Jehova we ruem nti, si,

¹³ Nwa nke madu, m̀be ala ọ bula nēmehie megidem n'imekpu ihe-nmekpu, M'we setipu akam imegide ya, ̀ajiere ya nkpa-n'aka, bú achicha, zite oké unwu nime ya, bipu madu na anumanu nime ya;

¹⁴ asi na ndikom atọ ndia, bú Noa na Daniel na Job, nọ n'etiti ya, ha onwe-ha gēji ezi omume-ha naputa nání nkpuru-obi-ha; ọ bu ihe si n'ọnu Onye-nwe-ayi Jehova puta.

¹⁵ Asi na emem ka ajọ anu-ọhia gabiga n'ala ahu, ha we ̀baba ya aka, o we ghọ ebe tòbọrọ n'efu, ghara inwe onye ọ bula nāgabiga ya n'ihì anu-ọhia ahu;

¹⁶ asi na ndikom atọ ndia nọ n'etiti ya, Mu onwem nādi ndu, (ọ bu ihe si n'ọnu Onye-nwe-ayi Jehova puta), ọ dighi umu-ndikom ọ dighi kwa umu-ndinyom ha gānaputa ma-oli; ha onwe-ha, nání ha, ka agānaputa, ma ala ahu gāghọ ebe tòbọrọ n'efu.

¹⁷ Ma-ọbu, asi na ọ bu mma-agma ka M'nēme ka ọ biakwasi ala ahu, M'we si, Ka mma-agma gabiga n'ala nka; M'we bipu madu na anumanu nime ya;

¹⁸ asi na ndikom atọ ndia nọ n'etiti ya, Mu onwem nādi ndu, (ọ bu ihe si n'ọnu Onye-nwe-ayi Jehova puta), ha agaghi-anaputa umu-ndikom na umu-ndinyom, kama ha onwe-ha, nání ha, ka agānaputa.

¹⁹ Ma-ọbu asi na ọ bu ajọ ọria nēfe efe ka M'nēziga n'ala ahu, M'we wukwasi ya ọnumam n'ọbara, ibipu madu na anumanu nime ya:

²⁰ asi na Noa na Daniel na Job nọ n'etiti ya, Mu onwem nādi ndu, (ọ bu ihe si n'ọnu Onye-nwe-ayi Jehova puta), ọ dighi nwa-nwoke ma-ọbu nwa-nwayi ha gānaputa ma-ọli; ha onwe-ha gēji ezi omume-ha naputa nání nkpuru-obi-ha.

²¹ N'ihì na otú a ka Onye-nwe-ayi Jehova siri: Àgēsi kwa aña naputa ya ma-ọli m̀be ọ bu ikpém anọ jọrọ njo, bú mma-agma na oké unwu na ajọ anu-ọhia na ajọ ọria nēfe efe, ka M'zigara na Jerusalem, ibipu madu na anumanu nime ya?

²² Ma, le, ndi ọpuru aọpu gāfodu nime ya, ndi anēme ka ha puta, bú umu-ndikom na umu-ndinyom: le, ha nāpukute unu, unu gāhu kwa uzọ-ha na omume nile ha: ewe kasie unu obi bayere ihe ọjọ ahu nke M'meworo ka ọ biakwasi Jerusalem, bú ihe ahu nile nke M'meworo Ka ọ biakwasi ya.

²³ Ha gākasi kwa unu obi, m̀be unu nāhu uzọ-ha na omume nile ha: unu ewe mara na ọ bughi n'efu ka M'meworo ihe ahu nile nke M'meworo nime ya; ọ bu ihe si n'ọnu Onye-nwe-ayi Jehova puta.

ISI 15

Okwu Jehova we ruem nti, si,

² Nwa nke madu, gini ka osisi vine bu kari osisi ọ bula, bú alaka vine nke diworo n'etiti osisi nile nke oké ọhia?

³ Àgēsi nime ya were osisi ime ihe ije ozi? ma-ọbu àgēsi nime ya were nkpukpọ ikokwasi ihe ọ bula n'elu ya?

⁴ Le, n'ọku ka atubàworo ya ibu nri-ya: isi-ya abua ka ọku ripiaworo, etiti-ya anujiwo kwa; ọ gābà n'ije-ozi ọ bula?

⁵ Le, m̀be o zuru okè, adighi-ewere ya me ihe ije ozi: àgēsi kwa aña were ya me ihe ije ozi ọzọ, m̀be ọku ripiaworo ya, o we nujie?

⁶ N'ihì nka ka Onye-nwe-ayi Jehova ji si otú a: dika osisi vine si di n'etiti osisi oké ọhia, nke M'nyeworo ọku ibu nri-ya, otú a ka M'nyeworo ndi bi na Jerusalem.

⁷ M'gēche kwa irum imegide ha; ọku ka ha siworo puta, ma ọku gēripiha ha; unu gāma kwa na Mu onwem bu Jehova, m̀be M'doro irum imegide ha.

⁸ M'gēme kwa ka ala-ha ghọ ebe tọbọrọ n'efu, n'ihì na ha emekpuwo ihe-nmekpu; ọ bu ihe si n'ọnu Onye-nwe-ayi Jehova puta.

ISI 16

Okwu Jehova we ruem nti, si,

² Nwa nke madu, me ka Jerusalem mara ihe-árú-ya nile,

³ si, Otú a ka Onye-nwe-ayi Jehova siri Jerusalem: Nputa-uwa-gi na ọmumu-gi sitere n'ala ndi Kenean; nna-gi ka onye-Amorait bu, ọ bu kwa nne-gi ka onye Het bu.

⁴ Ma ọmumu-gi, n'ubochi amuru gi ebighi otubo-gi, ejighi kwa miri sa gi aru isacha gi; eteghi i nnú ma-ọli, ekeghi kwa gi ákwà-ọkiké ma-ọli.

⁵ Ọ dighi anya mere gi ebere, imere gi otú ihe n'ihè ndia, inwe ọmiko n'aru gi; ma atufuru

gi n'òhia, n'ìhi na asọwo gi onwe-gi oyi n'ubọchi amuru gi.

⁶ M'we gabiga n'akuku gi, hu gi ka anāzọtọ gi n'òbara-gi, M'we si gi, Ọ bu ezie na i nọ nime ọbara-gi, di ndu; e, asirim gi, Ọ bu ezie na i nọ nime ọbara-gi, di ndu.

⁷ Ihe bara uba dika ihe-opupú nke ọhia ka M'meworo gi, i we ba uba, bùe ibù, biarue n'ìhe-ichọ-nma kachasi ihe-ichọ-nma nile; i kpuru ara, agiri-isi-gi puchi-kwa-ra epuchi; ma gi onwe-gi ịasiri ọtọ.

⁸ M'we gabiga n'akuku gi, hu gi, ma, le, m̀be-gi bu m̀be ihe-gi nātọ utọ; M'we ịasa ọnu-ọnu-ala uwe-nwudam n'aru gi, kpuchie ọtọ-gi, ịuara gi iyi, Mu na i we ịa ndu, (ọ bu ihe si n'ọnu Onye-nwe-ayi Jehova puta), i we ghọ onye nkem.

⁹ M'we sa gi miri, sachapu ọbara-gi n'aru gi, te gi manu.

¹⁰ M'we yibe gi uwe akpara nke-ọma, yibe gi akpukpọ seal n'ukwu, chiri ezi ákwà ọcha ke gi n'úkwù, ịokwasi gi nkisi.

¹¹ M'we ke gi ihe-ichọ-nma, tiye ọla-aka n'aka-gi abua, na iyaịa n'olu-gi.

¹² M'we tiye ịha-aka n'imi-gi, na ịha-aka-nti na nti-gi abua, na okpu-eze mara nma n'isi-gi.

¹³ Ewe ke gi ihe-ichọ-nma nke ọla-edo na ọla-ọcha; uwe-oyiyi-gi bu kwa ezi ákwà ọcha na nkisi na uwe akpara nke-ọma; utu ọka flour na manu-añu na manu ka i riri: i we maịue onwe-gi na nma, o we gara gi nke-ọma, i we rue ala-eze.

¹⁴ Aha i nwere we pua ba n'etiti mba nile n'ìhi nma-gi; n'ìhi na ihe zuru okè ka ọ bu, n'ìhi ima-nmam nke M'tukwasiri gi; ọ bu ihe si n'ọnu Onye-nwe-ayi Jehova puta.

¹⁵ I we tukwasi nma-gi obi, kwa iko n'ìhi aha-gi, wukwasi ikwa-iko-gi nile n'aru onye ọ bula nāgabiga; nke ya ka ọ bu.

¹⁶ I we chiri uwe-gi ufọdu, mere onwe-gi ebe di iche iche di elu nke aturu agwa, i we kwa iko n'elu ha: ihe di otú a ekwesighi ibia, ọ gaghi-adi kwa otú a.

¹⁷ I we chiri ihe-gi nile mara nma nke sitere n'ọla-edom na n'ọla-ọcham, nke M'nyere gi, i we mere onwe-gi onyinyo di iche iche nke nwoke, kwaso ha iko,

¹⁸ chiri uwe-gi nke akpara nke-ọma, kpuchie ha, ọ bu kwa manum na ihe-nsure-ọkum nēsì ísì utọ ka i chere n'iru ha.

¹⁹ Nrim kwa nke M'nyere gi, bú utu ọka flour na manu na manu-añu, nke M'mere ka i rie, i che-kwa-ra ya n'iru ha ibu ísì utọ, o we di otú a; ọ bu ihe si n'ọnu Onye-nwe-ayi Jehova puta.

²⁰ I we chiri umu-gi ndikom na umu-gi ndinyom, ndi i muworom, i we chiri ha chuara ha àjà, ka ewe ripia ha. Ọ bu ihe ntà, bú okwu ikwa-iko-gi nile,

²¹ na i ịworo umum, rara ha nye, n'ime ka ha gabigakuru ha n'ọku?

²² Ma n'ìhe-árú-gi nile na ikwa-iko-gi nile i chetaghi ubọchi nile m̀be i di na nwata, m̀be i ịasiri ọtọ, onye anāzọtọ n'òbara-gi ka i bu kwa.

²³ O rue, m̀be ihe ọjọ gi nile gasiri, (ahuhu, ahuhu diri gi! ọ bu ihe si n'ọnu Onye-nwe-ayi Jehova puta,)

²⁴ na i wuoro onwe-gi ulo ikwa iko, me-kwa-ra onwe-gi ebe di elu n'amá nile ọ bula.

²⁵ N'isi-uzọ nile ọ bula ka i wuoro ebe-gi di elu, i we me ka nma-gi ghọ ihe-árú, i we ghebere onye-ngabiga ọ bula ukwu-gi abua, me ka ikwa-iko-gi ba uba.

²⁶ I we kwaso umu Ijpt, bú ndi-aịata-obi-gi, ndi anu-arua ha di uku, iko, me ka ikwa-iko-gi ba uba, ikpasum iwe.

²⁷ Ma, le, esetiwom akam imegide gi, M'we bilata òkè nri-gi, rara gi nye n'aka ọchichọ nkpuru-obi ndi nākpọ gi asì, bú umu-ndinyom ndi Filistia, ndi ihere uzọ ajọ nzube gi mere.

²⁸ I we kwaso umu Asiria iko, n'ìhi na afo ejughi gi; e, i kwasoro ha iko, ma afo ejughi kwa

gi.

29 I we me ka ikwa-iko-gi ba uba n'ebe ala ndi-ahia di, rue Kaldea; ma ọbuná na nka ka afọ nējughị gi.

30 Le, ka obi-gi si ata aru nke-uku! (ọ bu ihe si n'ọnu Onye-nwe-ayi Jehova puta), ọ bu na i nēme ihe ndia nile, bú ọlu nwanyi nākwa iko nke nēme ka o si tọ ya;

31 ọ bu na i nēwu ulo ikwa-iko gi n'isi uzọ nile ọ bula, ebe-gi di elu ka i mewo-kwa-ra n'amá nile ọ bula; ma i dighi ka nwanyi nākwa iko n'ichì onyinye ọchì.

32 Le nwanyi nākwa iko! m̀be ọ nọ n'okpuru di-ya ọ nēwere ndi nābughi di-ya!

33 Ndinyom nile nke nākwa iko ka ha nēnye onyinye: ma gi onwe-gi enyewo ndikom nile nāhu gi n'anya onyinye-gi nile, i we go ha ngo, ka ha si n'ebe nile di buruburu biakute gi n'ihì ikwa-iko-gi nile.

34 Gi na ndinyom ọzọ we di iche n'ikwa-iko-gi nile otú a, na ọ dighi onye nākwaso gi iko: na ebe i nēnye onyinye, ma ọ dighi onyinye enyeworo gi, i we ghọ onye di iche.

35 N'ihì nka, gi nwanyi nākwa iko, nuru okwu Jehova:

36 Otú a ka Onye-nwe-ayi Jehova siri, N'ihì na awusiwo ọla-gi, na n'ihì na ekpughepuru ọtọ-gi site n'ikwa-iko-gi nile i nākwaso ndi nāhu gi n'anya; na n'ihì arusi nile nke ihe-árú-gi nile, na dika ọbara umu-gi si di, nke i nyere ha;

37 n'ihì nka, le, M'gaje ichikọta ndi nile nāhu gi n'anya, ndi ihe-gi nātọ ha utọ, na ndi nile i huworo n'anya, ha na ndi nile i kpọworo asì; ọ bu na M'gāchikọta ha imegide gi buruburu, M'gēkpughe-kwa-ra ha ọtọ-gi, ka ha we hu ọtọ-gi nile.

38 M'gēkpe kwa gi ikpe nile nke ndi bu nwunye nākwa iko, ndi nāwusi kwa ọbara; M'gēwere kwa gi nye ka i buru ọbara nke ọnuma na nke ekworo.

39 M'gēnye kwa gi n'aka-ha, ha ewe kwatue ulo ikwa-iko gi, tikpọ ebe-gi nile di elu, yipu uwe-gi nile n'aru-gi, chiri ihe-gi nile mara nma: ha gārapu gi i ọ́arasia ọtọ.

40 Ha gēme kwa ka nkpọkọta rigota imegide gi, ha gēwere kwa nkume tuḅue gi, were mma-agha-ha dupue gi.

41 Ha gēsure kwa ulo-gi nile n'ọku, meso gi ihe nile ekpere n'ikpe n'anya ọtutu ndinyom; M'gēme kwa ka i kwusi ikwa iko; ọzọ, i gaghi-enye kwa onyinye ọzọ.

42 M'gēme kwa ka ọnumam zuru ike n'aru gi, ekworom gēsi kwa n'aru gi wezuga onwe-ya, M'gānọ kwa jū, ghara iwe iwe ọzọ.

43 N'ihì na i chetaghì ubọchi nile nke m̀be i di na nwata, i we mekpam aru n'ihe ndia nile; n'ihì ya, le, Mu onwem gētiyekwasi kwa uzọ-gi n'isi-gi, (ọ bu ihe si n'ọnu Onye-nwe-ayi Jehova puta): ì meghe kwa ajọ ihe-nzube a tukwasi n'ihe-árú-gi nile?

44 Le, onye ọ bula nātu ilu gātu ilu bayere gi, si, Dika nne si di, otú a ka nwa-ya nwanyi di.

45 Nwa-nwanyi nke nne-gi ka i bu, nke nāsọ di-ya na umu-ya oyi; ọ bu kwa nwa-nne nke umu-nne-gi ndinyom ka i bu, ndi sọrọ di-ha na umu-ha oyi: nne-unu bu onye Het, nna-unu bu kwa onye-Amorait.

46 Nwa-nne-gi nwanyi nke-okenye bu Sameria, nke bi n'aka-ekpe-gi, ya onwe-ya na umu-ya ndinyom: nwa-nne-gi nwanyi nke-ntà, nke bi n'aka-nri-gi, bu Sọdòm na umu-ya ndinyom.

47 Ma ọ bughe n'uzọ di iche iche ha ka i jeworo ije, ọ bughe kwa dika ihe-árú nile ha si di ka i meworo; kama, dika agāsì na nke ahu bu nọ ihe ntà, i we bibie onwe-gi kari ha n'uzọ-gi nile.

48 Mu onwem nādi ndu, (ọ bu ihe si n'ọnu Onye-nwe-ayi Jehova puta), Sọdòm, bú nwa-nne-gi nwanyi, emeghe, ya onwe-ya ma-ọbu umu-ya ndinyom, otú i meworo, gi onwe-gi na umu-gi ndinyom.

49 Le, nka bu ajọ omume nke Sọdòm, bú nwa-nne-gi nwanyi; npako, na afọ ojuju nri, na

udo nke inọ-jū, diri ya na umu-ya ndinyom; ma o meghe ka aka nke onye ewedara n'ala na oṣeye di ike.

⁵⁰ Ha we di elu n'obi, me ihe-árú n'irum: M'we wezuga ha mḡe M'huru ya.

⁵¹ Sameria kwa, ọ bughị ka nkera nke nmehie-gi nile ra ka o meworo; i we me ka ihe-árú-gi ba uba kari nke ha, i we gua umu-nne-gi ndinyom na ndi ezi omume site n'ihe-árú-gi nile nke i meworo.

⁵² Gi onwe-gi kwa, būru ihere-gi, ebe i kpeworo uche-gi bayere umu-nne-gi ndinyom; site na nmehie-gi nile nke i meworo ihe-árú na ha kari ha, ha bu ndi ezi omume kari gi: e, gi onwe-gi kwa, ka ihere me gi, būru kwa ọṅọdu-ihere-gi, n'ihì na i guworo umu-nne-gi ndinyom na ndi ezi omume.

⁵³ M'gēme kwa ka ndọta-n'agha-ha chigharia, bú ndọta-n'agha nke Sọdọm na umu-ya ndinyom, na ndọta-n'agha nke Sameria na umu-ya ndinyom, na ndọta-n'agha nke ndi-gi adọtara n'agha n'etiti ha:

⁵⁴ Ka i we būru ọṅọdu-ihere-gi, ka ihere we me kwa gi n'ihì ihe nile nke i meworo, n'ikasi ha obi.

⁵⁵ Umu-nne-gi ndinyom, bú Sọdọm na umu-ya ndinyom, gēchighata n'ọṅọdu mḡe ochie ha, Sameria na umu-ya ndinyom gēchighata kwa n'ọṅọdu mḡe ochie ha, gi onwe-gi na umu-gi ndinyom gēchighata kwa n'ọṅọdu mḡe ochie unu.

⁵⁶ Ma Sọdọm, bú nwa-nne-gi nwanyi, abughị aha anuru n'ọnu-gi n'ubọchi npako-gi;

⁵⁷ tutu ekpughe ihe ọjọ gi, dika na mḡe ita-uta nke umu-ndinyom Siria, na nke ndi nile nọ ya buruburu, bú umu-ndinyom nke ndi Filistia, ndi nāzọpia gi buruburu.

⁵⁸ Ajo ihe-nzube-gi na ihe-árú-gi nile ka gi onwe-gi buruworu; ọ bu ihe si n'ọnu Jehova puta.

⁵⁹ N'ihì na otú a ka Onye-nwe-ayi Jehova siri: Emesowom i ọbuná otú i meworo, gi onye ledaworo ọṅuṅa-iyi anya n'imebi ọṅuṅa-ndu.

⁶⁰ Ma Mu onwem gēcheta ọṅuṅa-ndu Mu na gi ọara n'ubọchi mḡe i di na nwata, M'gēme kwa ka ọṅuṅa-ndu ebighi-ebi guzosiere gi ike.

⁶¹ I gēcheta kwa uzọ-gi nile, ewe tiye gi n'ọṅọdu-ihere, mḡe i nara umu-nne-gi ndinyom, bú umu-nne-gi ndinyom nke-okenye na umu-nne-gi ndinyom nke-ntà: M'gēwere kwa ha nye gi ibu umu-gi ndinyom, ma ọ bughị site n'ọṅuṅa-ndu-gi.

⁶² Mu onwem gēme kwa ka ọṅuṅa-ndum nke Mu na i ọara guzosie ike; i we mara na Mu onwem bu Jehova:

⁶³ ka i we cheta, ihere ewe me gi, i we ghara isaghe kwa ọnu-gi ọzọ ma-ọli, n'ihì ihere-gi; mḡe M'gēkpuchiworu gi-ri ihe nile i meworo; ọ bu ihe si n'ọnu Onye-nwe-ayi Jehova puta.

ISI 17

Okwu Jehova we ruem nti, si,

² Nwa nke madu, tua otù ilu, tu-kwa-ra ulo Israel otù ilu;

³ si, Otú a ka Onye-nwe-ayi Jehova siri: Ugo uku nke nkù-ya abua di uku, ábúbà-ya di kwa ogologo, nke juputara n'uruma, nke turu agwa, biaruru Lebanon, were ọnu-ọnu cedar:

⁴ ọnu nke alaka-ya nile wara ọhu ka ọ kubipuru, būru ba n'ala izu-ahia; n'obodo ndi-ahia ka o doro ya.

⁵ O we chiri ufọdu na nkpuru ala ahu, kua ya n'ubi di nma iku nkpuru; ọ kuru ya n'akuku ọtutu miri; dika osisi willow ka o tiyere ya.

⁶ O we pue, ghọ osisi vine nāwasa awasa nke di nkpunkpu, nke alaka-ya nile chere ya iru,

nkporogwu-ya nile di kwa n'okpuru ya: o we ghọ osisi vine, waputa ngalaba, wa alaka mara nma.

⁷ Ugo uku ọzọ di kwa, nke nkù-ya abua di uku, uruma-ya di kwa ọtutu: ma, le, osisi vine a rubere nkporogwu-ya nile n'ebe ọ nọ, ọ bu kwa alaka-ya nile ka ọ wara n'ebe ọ nọ site na nkpuru nile nke ebe akuru ya, ka o we ịa ya miri.

⁸ N'ubi ọma n'akuku ọtutu miri ka akuru ya, ka o we waputa ngalaba, mia nkpuru, ghọ osisi vine mara nma.

⁹ Si, Otú a ka Onye-nwe-ayi Jehova siri: Ọ gāgara ya nke-oma? ọ bughi nkporogwu-ya nile ka ọ gēropu, bipu kwa nkpuru-ya, ka o we kpọnwua; ka akwukwọ ndu nile nke npute-ya we kpọnwua; ọ gaghi-eji kwa ogwe-aka uku ma-ọbu ndi bara uba iropu ya site na nkporogwu-ya nile?

¹⁰ Ma, le, ebe akuworo ya, ihe gāgara ya nke-oma? ọ gaghi-akpọnwusi, m̀be ifufe Iru-anyanwu nēfetu ya? nime nkpuru ebe o puru epu ka ọ gākpọnwu.

¹¹ Okwu Jehova we ruem nti, si,

¹² Biko, si ulo nnupu-isi ahu, Ònu amaghi ihe ihe ndia bu? si, Le, eze Babilon biaruru Jerusalem, were eze-ya, na ndi-isi-ya, me ka ha biakute ya rue Babilon;

¹³ o we were otù onye sitere na nkpuru ala-eze ahu, ya na ya we ịa ndu; o we me ka ọ ba n'ọ̀bụ̀ba-iyi, ọ bu kwa ndi nile di ike nke ala-ya ka ọ chiri:

¹⁴ ka ala-eze ahu we di ala, ghara ibuli onwe-ya elu, kama ka o we debe ọ̀bụ̀ba-ndu-ya we guzo.

¹⁵ O we nupu isi n'okpuru ya n'iziga ndi-ozu-ya n'ljipt ka ha we nye ya inyinya na ndi bara uba. Ọ gāgara ya nke-oma? ọ gēwepuga onwe-ya, bú onye nēme ihe ndia? ọ gēmebi ọ̀bụ̀ba-ndu, we wepuga onwe-ya?

¹⁶ Mu onwem nādi ndu, (ọ bu ihe si n'ọnu Onye-nwe-ayi Jehova puta), n'ezie n'ebe eze ahu bi nke meworo ya eze, bú onye o ledara ọ̀bụ̀ba-iyi-ya, onye o mebi-kwa-ra ọ̀bụ̀ba-ndu-ya, n'ebe ọ nọ n'etiti Babilon ka ọ gānwu.

¹⁷ Fero agaghi-achiri kwa oké usu-ndi-agma-ya na nkporokota-madu-ya bara uba me ya ihe ọ bula n'agma ahu, m̀be ha gāwukota obo-ihe, wue ulo-agma, ibipu ọtutu madu.

¹⁸ Ebe o ledara ọ̀bụ̀ba-iyi n'imebi ọ̀bụ̀ba-ndu, ma, le, o nyereri aka-ya n'ikweye, ma ọ bu ihe ndia nile ka o mere; ọ gaghi-ewepuga onwe-ya.

¹⁹ N'ih i nka ka Onye-nwe-ayi Jehova ji si otú a: Mu onwem nādi ndu, n'ezie ọ̀bụ̀ba-iyim nke o ledaworo, na ọ̀bụ̀ba-ndum nke o mebiworo, M'gātukwasi kwa ya n'isi-ya.

²⁰ M'gābasa ubum n'aru ya, agāma kwa ya n'onyām, M'gēme kwa ka ọ biarue Babilon, Mu na ya gēkpe kwa ikpe n'ebe ahu bayere nmekpu-ya nke o mekpuru megidem.

²¹ Ma ndi-ya nile ndi ịalagara aịalaga n'usu-ndi-agma-ya nile gāda site na mma-agma, ndi fọduru gābasa-kwa-ra ifufe nile ọ bula: unu ewe mara na Mu onwem, bú Jehova, ekwuwo.

²² Otú a ka Onye-nwe-ayi Jehova siri: Mu onwem gēwere kwa ufodu n'ọnu-ọnu osisi cedar di elu, kua ya; n'ọnu alaka-ya nke wara ọhu ka M'gākubipu alaka di nrò, Mu onwem gāku kwa ya n'elu ugwu di elu nke atuliri elu:

²³ n'ugwu nke ebe di elu nke Israel ka M'gāku ya: ọ gāwaputa kwa ngalaba, mia nkpuru, ghọ osisi cedar maḅuru onwe-ya: n'okpuru ya ka nnunu nile di iche iche gēbi; na ịdò alaka-ya nile ka ha gēbi.

²⁴ Osisi nile nke ọhia ewe mara na Mu onwem, bú Jehova, emewo ka osisi nke di elu di ala, emewom ka osisi nke di ala di elu, emewom ka osisi nke di ndu kpọnwua, emewom ka osisi nke kpọnwuru akpọnwu ma ifuru: Mu onwem, bú Jehova, ekwuwo me kwa ya.

Okwu Jehova we ruem nti, si,

² Gini ka unu nēkwu, na unu onwe-unu nātu ilu a bayere ala Israel, si, Nna-ayi-hà eriwo nkpuru-vine nāchaghi acha, ezé umu-ha we nēru izìzì?

³ Mu onwem nādi ndu, (ọ bu ihe si n'ọnu Onye-nwe-ay Jehova puta), n'ezie ọ gaghi-abu kwa ọlu-unu ọzọ itu ilu a n'Israel.

⁴ Le, nkpuru-obi nile, Mu nwe ha; dika nkpuru-obi nna si di, otú a ka nkpuru-obi nwa-ya di kwa, Mu nwe ha; nkpuru-obi ahu nke nēmehie, ya onwe-ya gānwu.

⁵ Ma onye ọ bula, m̀be ọ bu onye ezi omume, nke nēme ihe ekpere n'ikpe na ezi omume,

⁶ asi na ọ bu onye nērigi ihe n'ugwu, nke nēwelighi anya-ya abua le arusi nile nke ulo Israel, nke nēmerughi nwunye madu-ibe-ya, nke nādighi-abia nso nwanyi di na nsọ;

⁷ nke nādighi-eme onye ọ bula ihe-ike, nke nēnyeghachi onye-ugwọ ihe-ibe-ya, nke nādighi-apunara madu ihe n'ike, nke nēnye onye-agu nri-ya, nke nēkpuchi onye-ọtọ uwe;

⁸ nke nādighēnye ego ka ọ nara uma, nke nādighi-anara ọmuru-nwa, nke nēsi n'ajọ omume seghachi aka-ya, nke nēme ihe ekpere n'ezì-okwu n'etiti madu na madu,

⁹ nke nējeghari n'ukpurum nile, nke debeworo ikpém nile, ime ihe n'ezì-okwu; onye ezi omume ka onye ahu bu, ọ ghaghi idi ndu; ọ bu ihe si n'ọnu Onye-nwe-ayi Jehova puta.

¹⁰ Asi na ọ muwo nwa nke bu onye nke nēme ihe-ike, onye nāwusi ọbara, nke nēme otù ihe ọ bula n'ihe ndia,

¹¹ ma ezi ihe ndia nile ka ọ nēmeghi, n'ihì na ọbuná n'ugwu ka o riworo ihe, ọ bu kwa nwunye madu-ibe-ya ka o meruworo,

¹² onye ewedara n'ala na ọbeye ka o meworo ihe-ike, ọ punarawo madu ihe n'ike, ọ dighi-enyeghachi ihe-ibe, ọ bu kwa arusi nile ka o weliworo anya-ya abua le, ihe-árú ka o meworo,

¹³ n'uma ka o nyeworo ego, ọ bu kwa ọmuru-nwa ka ọ naraworo: ọ gādi kwa ndu? ọ gaghi-adi ndu: ihe-árú ndia nile ka o meworo: aghaghi ime ka ọ nwua; ọbara-ya gādi ya n'isi.

¹⁴ Ma, le, asi na ọ muwo nwa, o we hu nmehie nile nke nna-ya, nke o meworo, o we tua egwu, ghara ime ihe dika ihe ndia,

¹⁵ o righi ihe n'elu ugwu, o welighi anya-ya abua le arusi nile nke ulo Israel, o merughi nwunye madu-ibe-ya,

¹⁶ o meghi onye ọ bula ihe-ike, ọ naraghi ihe-ibe, ọ punaraghi madu ihe n'ike, nri-ya ka o nyeworo onye-agu, onye-ọtọ ka o kpuchiworo uwe,

¹⁷ o siwo n'aru onye ewedara n'ala seghachi aka-ya, uma na ọmuru-nwa ka ọ nānaraghi, ikpém nile ka o meworo, n'ukpurum nile ka o jeghariworo; onye ahu agaghi-anwu n'ihì ajọ omume nke nna-ya, ọ ghaghi idi ndu.

¹⁸ Ma nna-ya, n'ihì na ọ meburu nke-uku, punara nwa-nne-ya ihe n'ike, me ihe nke nādighi nma n'etiti ndi-ya, le, ọ gānwu kwa n'ajọ omume-ya.

¹⁹ Ma unu asiwo, Gini mere nwa nējighi ebu ufodu n'ajọ omume nna-ya? M̀be nwa ahu meworo ihe ekpere n'ikpe na ezi omume, debe ukpurum nile, me ha, ọ ghaghi idi ndu.

²⁰ Nkpuru-obi ahu nke nēmehie, ya onwe-ya gānwu: nwa agaghi-ebu ufodu n'ajọ omume nna-ya, nna agaghi-ebu kwa ufodu n'ajọ omume nwa-ya; ezi omume nke onye ezi omume gādi n'isi ya, nmebi-iwu nke onye nēmebi iwu gādi kwa n'isi ya.

²¹ Ma onye nēmebi iwu, m̀be ọ gēsi na nmehie-ya nile nke o meworo chigharia, debe ukpurum nile, me ihe ekpere n'ikpe na ezi omume, ọ ghaghi idi ndu, ọ gaghi-anwu.

²² Njehie-ya nile nke o meworo, agaghi-echeta ha megide ya: n'ezì omume-ya nke o meworo ka ọ gādi ndu.

- ²³ Ò nātòm utò ma-òli, bú ọnwu nke onye nēmebi iwu? (ọ bu ihe si n'ọnu Onye-nwe-ayi Jehova puta): ọ dighi-atòm utò m̀be o si n'uzọ-ya chigharia, we di ndu?
- ²⁴ ma m̀be onye ezi omume si n'ezi omume-ya chigharia, me ajọ omume, me dika ihe-árú nile si di nke onye nēmebi iwu meworo, ọ gādi kwa ndu? Ezi omume-ya nile nke ọ meworo, agaghi-echeta ha: n'ihe-nmekpu-ya nke o mekpuporo, na nime nmehie-ya nke o mehieworo, nime ha ka ọ gānwu.
- ²⁵ Ma unu asiwo, Adighi-atule uzọ Onye-nwe-ayi. Biko nurunu, ulo Israel: Ò bu uzọm ka anādighi-atule? ọ bughi uzọ nile nke unu ka anādighi-atule?
- ²⁶ M̀be onye ezi omume si n'ezi omume-ya chigharia, me ajọ omume, nwua n'ihia ha, n'ajọ omume-ya nke o meworo ka ọ gānwu.
- ²⁷ Ma m̀be onye nēmebi iwu si na nmebi-iwu-ya nke o meworo chigharia, me ihe ekpere n'ikpe na ezi omume, ya onwe-ya gēme ka nkpuru-obi-ya di ndu.
- ²⁸ O we hu, si na njehie-ya nile o meworo; ọ ghaghi idi ndu, ọ gaghi-anwu.
- ²⁹ Ma ulo Israel asiwo, Adighi-atule uzọ Onye-nwe-ayi. Ò bu uzọm ka anādighi-atule, ulo Israel? ọ bughi uzọ nile nke unu ka anādighi-atule?
- ³⁰ N'ihia nka ka M'gēkpe unu ikpe, unu ulo Israel, onye ọ bula ka uzọ-ya nile si di; ọ bu ihe si n'ọnu Onye-nwe-ayi Jehova puta. Latanu, sinu na njehie nile unu chigharia; ajọ omume ewe ghara ighorọ unu ihe-isu-ngongọ.
- ³¹ Tupunu n'aru unu njehie nile unu nke unu jehieworo nime ha; mere onwe-unu obi ọhu na mọ ọhu: ọ bu kwa n'ihia gini ka unu gānwu, ulo Israel?
- ³² N'ihia na ọnwu nke onye nānwu anwu adighi-atòm utò, (ọ bu ihe si n'ọnu Onye-nwe-ayi Jehova puta): ya bu chigharianu, we di ndu.

ISI 19

Ma gi onwe-gi, buliere ndi-isi Israel abù-ákwá,

- ² si, Gini ka nne-gi bu? Ọ bu nne-ọdum: n'etiti ọdum ka ọ makpuru, n'etiti umu-ọdum ka o mere ka umu-ya ba uba.
- ³ O we zùputa otù n'umu-ya; nwa-ọdum ka ọ ghorọ: o we muta idọbu anu-ndọbu, madu ka o riri.
- ⁴ Mba di iche iche we nu ihe bayere ya; n'olùlù-ha ka anwudere ya: ha ji n̄a-aka-imi me ka ọ biarue ala ljipt.
- ⁵ Nne-ọdum ahu we hu na o chereri, ma na olile-anya-ya alawo n'iyi, o we were otù ọzọ n'umu-ya, me ya nwa-ọdum.
- ⁶ Nwa-ọdum ahu we jegharia n'etiti ọdum, nwa-ọdum ka ọ ghorọ: o we muta idọbu anu-ndọbu, madu ka o riri.
- ⁷ O we mata ulo ọma nile nke ala ahu, ọ bu kwa obodo nile ha ka o mere nkponkpọ ebe; ala ahu na ùjú-ya we tọbọrọ n'efu, site n'olu nke nbiọ-ya.
- ⁸ Mba nile we si n'ala nile anāchi achi megide ya buruburu: ha we ̄asa ūbu-ha n'aru ya; n'olùlù-ha ka anwudere ya.
- ⁹ Ha we tiye ya n'ulo-nmechibido na n̄a-aka-imi, me ka ọ biakute eze Babilon; ha nēme ka ọ ba n'ebe ewusiri ike, ka ewe ghara inu kwa olu-ya ọzọ n'ugwu nile nke Israel.
- ¹⁰ Nne-gi di ka osisi vine, n'ọbara-gi, n'akuku miri ka akuworo ya: osisi nke nāmi nkpuru nke juputa-kwa-ra na ngalaba ka ọ bu site n'ọtutu miri.
- ¹¹ O we nwe nkpa-n'aka di ike ibu nkpa-n'aka-eze nke ndi nāchi achi, ogologo-ya we di elu rue n'etiti alaka ̄ara ọhia, ewe hu ya n'idi-elu-ya n'iba-uba nke alaka-ya nile.

- ¹² Ewe ropu ya n'ònuma, n'ala ka atudara ya, ifufe Iru-anyanwu we me ka nkpuru-ya kpònwua: aḅajipuru nkpa-n'aka-ya nile di ike, ha we kpònwua; òku ripiara ha.
- ¹³ Ma uḅu a akuwo ya n'òzara, n'ala kpòrò nku nke miri nādighi.
- ¹⁴ Òku we si na nkpa-n'aka nke alaka-ya nile pua, nkpuru-ya ka o ripiaworo, nkpa-n'aka ò bula nke di ike we ghara idi nime ya ibu nkpa-n'aka-eze ichi achi. Abù-ákwá ka nka bu, o we ghò abù-ákwá.

ISI 20

Orue n'arò nke-asa, n'ònwà nke-ise, n'ubòchi nke-iri nke ònwà ahu, na ufòdu nime ndi-okenye Israel biara iju Jehova ase, ha we nòdu ala n'irum.

² Okwu Jehova we ruem nti, si,

³ Nwa nke madu, gwa ndi-okenye Israel okwu, si ha, Otú a ka Onye-nwe-ayi Jehova siri: ò bu ijum ase ka unu onwe-unu nābia? Mu onwem nādi ndu, M'gaghi-ekwe ka unu juam ase ma-òli; ò bu ihe si n'ònu Onye-nwe-ayi Jehova puta.

⁴ Ì gēkpe ha ikpe, nwa nke madu, ì gēkpe ha ikpe? me ka ha mara ihe-árú nile nke ndi bu nna-ha;

⁵ si ha, Otú a ka Onye-nwe-ayi Jehova siri: N'ubòchi M'róputara Israel, M'we weliere nkpuru ulo Jakob akam, me ka ha maram n'ala Ijìpt, M'we weliere ha akam, si, Mu onwem bu Jehova, bú Chineke-unu;

⁶ n'ubòchi ahu ka M'weliri akam nye ha, ime ka ha si n'ala Ijìpt puta ba n'ala nke M'ledoro nye ha, nke miri-ara-ehi na manu-añu nērù nime ya, nke bu ima-nma nke ala nile:

⁷ M'we si ha, Tufuenu, onye ò bula ihe-árú nile nke anya-ya abua, unu eji-kwa-la arusi nile nke Ijìpt merua onwe-unu; Mu onwem bu Jehova, bú Chineke-unu.

⁸ Ha we nupu isi n'òkpurum, ha ekweghi kwa igem nti; ha etufughi, onye ò bula ihe-árú nile nke anya-ya abua, ha arapughi kwa arusi nile nke Ijìpt: M'we si na M'gāwukwasi ha ònumam, imezu iwem megide ha n'etiti ala Ijìpt.

⁹ Ma alurum òlu n'ìhi aham, ka ewe ghara ime ya ka ò ghara idi nsò n'anya mba nile, ndi ha onwe-ha nò n'etiti ha, ndi M'mere ka ha maram n'anya-ha, n'ime ka ha si n'ala Ijìpt puta.

¹⁰ M'we me ka ha si n'ala Ijìpt puta, M'we me ka ha ba n'òzara.

¹¹ M'we nye ha ukpurum nile, me ka ha mara ikpém nile, nke madu gādi kwa ndu nime ha, ma o me ha.

¹² Òzò, ubòchi-izu-ikem nile ka M'nye-kwa-ra ha, ighò ihe-iriba-ama n'etiti Mu na ha, ka ha we mara na Mu onwem bu Jehova, Nke nēdo ha nsò.

¹³ Ulo Israel we nupu isi n'òkpurum n'òzara: ò bughi n'ukpurum nile ka ha jeghariri, ikpém nile ka ha ju-kwa-ra, bú nke madu gādi kwa ndu nime ha, ma o me ha; ubòchi-izu-ikem nile ka ha mere ka ha ghara idi nsò ma-òli: M'we si na M'gāwukwasi ha ònumam n'òzara, ime ka ha gwusia.

¹⁴ M'we lua òlu n'ìhi aham, ka ewe ghara ime ka ò ghara idi nsò n'anya mba nile, ndi M'mere ka ha si n'ala Ijìpt puta n'anya-ha.

¹⁵ Òzò kwa, Mu onwem weliri akam nye ha n'òzara, si, na M'gaghi-eme ka ha ba n'ala ahu nke M'nyere ha, nke miri-ara-ehi na manu-añu nērù nime ya, ima-nma ka ò buru ala nile;

¹⁶ n'ìhi na ikpém nile ka ha juru, ma ukpurum nile, ha ejegharighi nime ha, ubòchi-izu-ikem nile ka ha me-kwa-ra ka ha ghara idi nsò: n'ìhi na arusi nile ha ka obi-ha nējeso.

¹⁷ Anyam we mere ha ebere ka M'ghara ibibi ha, emeghkwam ka ha gwusia n'òzara.

- ¹⁸ M'we si umu-ha n'ọzara, Unu ejegharila n'ukpuru nile nke nna-unu-hà, unu edebe-kwa-la ikpé nile ha, unu eji-kwa-la arusi nile ha meru onwe-unu:
- ¹⁹ Mu onwem bu Jehova, bú Chineke-unu; jegharianu n'ukpurum nile, debe-kwa-nu ikpém nile, me ha:
- ²⁰ donu ubochi-izu-ikem nile nsọ; ha gāghọ kwa ihe-iriba-ama n'etiti Mu na unu, ka unu we mara na Mu onwem bu Jehova, bú Chineke-unu.
- ²¹ Umu-ha we nupu isi n'okpurum; ha ejeghi ije n'ukpurum nile, ha edebeghi kwa ikpém nile ime ha, bú nke madu gādi ndu nime ha, ma o me ha; ubochi-izu-ikem nile ka ha mere ka ha ghara idi nsọ: M'we si na M'gāwukwasi ha ọnumam, imezu iwem megide ha n'ọzara.
- ²² Ma eseghachirim akam, we lua ọlu n'ihì aham, ka ewe ghara ime ka ọ ghara idi nsọ n'anya mba nile, ndi M'mere ka ha puta n'anya-ha.
- ²³ Mu onwem weli-kwa-ra ha akam n'ọzara, si, na M'gāchusa ha n'etiti mba nile, fesa ha n'ala nile;
- ²⁴ n'ihì na ha emeghi ihem nile ekpere n'ikpe, ọ bu kwa ukpurum nile ka ha juru, ubochi-izu-ikem nile ka ha me-kwa-ra ka ha ghara idi nsọ, ọ bu kwa n'iso arusi nile nke ndi bu nna-ha ka anya-ha di.
- ²⁵ Ọzọ, enye-kwa-ram ha ukpuru di iche iche nke nādighi nma, na ikpe di iche iche nke ha nāgaghi-adi ndu nime ha;
- ²⁶ M'we merua ha n'onyinye nile ha, n'ime ka nwa ọ bula nke nēmeghe àkpà-nwa mbu gabiga n'ọku, ka M'we me ka ha toborọ n'efu, ka ha we mara na Mu onwem bu Jehova.
- ²⁷ N'ihì nka, gwa ulo Israel okwu, gi nwa nke madu, si ha, Otú a ka Onye-nwe-ayi Jehova siri: Ọ bu kwa na nka ka nna-unu-hà kwulurum, n'imekpu emekpu megidem.
- ²⁸ N'ihì na m̀be M'mere ka ha ba n'ala ahu, nke M'weliri akam elu inye ha, ha we hu ugwu ntà nile ọ bula di elu, na osisi nile ọ bula ́ara ọhia, ha we chua àjà nile ha n'ebe ahu, nye nkpasu-iwe nke onyinye-ibiaru-nso-ha n'ebe ahu, do ihe-ísì-utọ nile ha n'ebe ahu, wusi àjà-ihe-ọnuu nile ha n'ebe ahu.
- ²⁹ M'we si ha, Gini bu ebe a di elu ebe unu onwe-unu nābà? Ewe kpọ aha-ya Bama rue ta.
- ³⁰ N'ihì nka si ulo Israel, Otú a ka Onye-nwe-ayi Jehova siri: Ọ bu n'uzọ nke nna-unu-hà ka unu onwe-unu nēmeru onwe-unu? ọ bu kwa ihe-árú nile ha ka unu nākwaso iko?
- ³¹ ọzọ, m̀be unu nēbuli onyinye nile unu, m̀be unu nēme ka umu-unu gabiga n'ọku, ọ bu na unu onwe-unu nēmeru onwe-unu n'arusi nile unu, rue ta? ma Mu onwem, #M'gēkwe ka unu juam ase, ulo Israel? Mu onwem nādi ndu, (ọ bu ihe si n'ọnu Onye-nwe-ayi Jehova puta), M'gaghi-ekwe ka unu juam ase ma-ọli:
- ³² ma ihe ahu nke nābà nime mọ-unu, ọ gaghi-adi ma-ọli; ọ bu na unu onwe-unu nāsi, Ayi gādi ka mba nile, dika aḅuru nile nke ala nile, ijere osisi na nkume ozi.
- ³³ Mu onwem nādi ndu, (ọ bu ihe si n'ọnu Onye-nwe-ayi Jehova puta), n'ezie ọ bu aka di ike, ọ bu kwa ogwe-aka esetiri eseti, ọ bu kwa ọnuma awusiri awusi, ka M'gēji buru eze-unu:
- ³⁴ M'gēji kwa aka di ike, ji kwa ogwe-aka esetiri eseti, ji kwa ọnuma awusiri awusi, me ka unu si na ndi nile di iche iche puta, chikọputa kwa unu n'ala nile ebe unu ́asaworo:
- ³⁵ M'gēme kwa ka unu bata n'ọzara nke ndi nile di iche iche, Mu na unu gēkpe kwa ikpe n'ebe ahu iru na iru.
- ³⁶ Dika Mu na nna-unu-hà kpere ikpe n'ọzara nke ala Ijpt, otú a ka Mu na unu gēkpe ikpe; ọ bu ihe si n'ọnu Onye-nwe-ayi Jehova puta.
- ³⁷ M'gēme kwa ka unu gabiga n'okpuru nkpa-n'aka, M'gēme kwa ka unu ba n'ihe-nkegide

nke ọbụba-ndum;

38 M'gāsachapu kwa ndi nānupu isi na ndi nējehie megidem n'etiti unu; n'ala ebe ha nọ dika ọbịa ka M'gēme ka ha si puta, ma ọ bughị n'ala Israel ka ha gābà: unu ewe mara na Mu onwem bu Jehova.

39 Ma unu onwe-unu, ulo Israel, otú a ka Onye-nwe-ayi Jehova siri: Jenu, fè, onye ọ bula arusi-ya nile, ma emesia unu aghaghi igem nti: ma unu agaghi-eji onyinye nile unu na arusi nile unu me ka aha nsọm ghara idi nsọ ọzọ.

40 N'ihì na n'ugwu nsọm, n'ugwu nke ebe di elu nke Israel, (ọ bu ihe si n'ọnu Onye-nwe-ayi Jehova puta), n'ebe ahu ka ulo Israel nile, ka ọ ra, gēfēm n'ala-ha: n'ebe ahu ka ihe-ha gātọm uto, ọ bu kwa n'ebe ahu ka M'gāchọ àjà-nbuli nile unu na nkpuru mbu nke ùtú nile unu, ha na ihe nsọ nile unu.

41 N'ísì uto ka ihe-unu gātọm uto, m̀be M'mere ka unu si na ndi nile di iche iche puta, m̀be M'chikọputara unu n'ala nile nke unu ́asaworo nime ha; agēdokwam nsọ nime unu n'anya mba nile.

42 Unu gāma kwa na Mu onwem bu Jehova, m̀be M'gēme ka unu ba n'ala Israel, n'ala ahu nke M'weliri akam elu iwere ya nye nna-unu-hà.

43 Unu gēcheta kwa n'ebe ahu uzọ nile unu, na omume nile unu, nke unu meruru onwe-unu nime ha; unu gāsọ kwa onwe-unu oyi n'iru unu n'ihì ihe ọjọ nile unu nke unu meworo.

44 Unu gāma kwa na Mu onwem bu Jehova, m̀be M'mesoworo unu n'ihì aham, ọ bughị dika uzọ ọjọ nile unu si dī, ọ bughị kwa dika omume nile unu nke bibiri ebibi, unu ulo Israel; ọ bu ihe si n'ọnu Onye-nwe-ayi Jehova puta.

45 Okwu Jehova we ruem nti, si,

46 Nwa nke madu, che iru-gi n'uzọ Ndida, me ka okwu-gi busa dika miri-ozuzo n'ebe Ndida di, bue amuma megide oké ọhia nke ọhia ahu di na Negeb;

47 si oké ọhia Negeb, Nuru okwu Jehova; Otú a ka Onye-nwe-ayi Jehova siri: Le, M'gaje isuye ọku nime gi, ọ gēri pia kwa osisi ndu nile ọ bula na osisi nile ọ bula kpọrọ nku nke di nime gi: ire-ọku-ya nēnwu enwu, ọ gaghi-anyu anyu, ọ gāru kwa iru nile site na Negeb rue na Ugwu.

48 Anu-arụ nile, bú madu, gāhu kwa na Mu onwem, bú Jehova, esuyewo ya: ọ gaghi-anyu anyu.

49 M'we si, Ewó, Onye-nwe-ayi Jehova! ha nēkwu okwu bayerem, si, Ọ bughị onye nātu ilu ilu ka ọ bu?

ISI 21

Okwu Jehova we ruem nti, si,

2 Nwa nke madu, che iru-gi na Jerusalem, busa okwu-gi dika miri-ozuzo n'ebe ebe nsọ ya nile di, bu kwa amuma megide ala Israel;

3 si ala Israel, Otú a ka Jehova siri: Le, Mu nēmegide gi, M'gāmiputa kwa mma-agham n'ọbọ-ya, bipu nime gi onye ezi omume na onye nēmebi iwu.

4 Ebe M'gēbipu nime gi onye ezi omume na onye nēmebi iwu, n'ihì nka ka mma-agham gēsi n'ọbọ-ya puta imegide anu-arụ nile, bú madu, site na Ndida rue Ugwu:

5 anu-arụ nile, bú madu, ewe mara na Mu onwem, bú Jehova, amiputawo mma-agham n'ọbọ-ya; ọ gaghi-alaghachi kwa ọzọ.

6 Ma gi onwe-gi, nwa nke madu, ze ume; na n̄aji úkwù na n'ìlu obi ka i gēze ume n'anya-ha.

- ⁷ Ma ọ gēru, m̀be ha gāsi gi, N'ihì gini ka gi onwe-gi nēze ume? na i gāsi, Ọ bu n'ihì akukọ, n'ihì na ọ nābia: obi nile ọ bula gālọ kwa miri, aka nile gākuda, ike gāgwu mọ madu nile ọ bula, ikperè-ukwu nile gāghọ miri miri: le, ọ nābia, o ruwo kwa, ọ bu ihe si n'ọnu Onye-nwe-ayi Jehova puta.
- ⁸ Okwu Jehova we ruem nti, si,
- ⁹ Nwa nke madu, bue amuma, si, Otú a ka Jehova siri: Si, Le, mma-agha, le, mma-agha, amuru ya amu, ọ bu kwa ihe emere ka ọ nēbu maramara:
- ¹⁰ amuru ya amu ka o we bue madu nke-uku; emere ya ka ọ nēbu maramara ka o we di ka àmùmà: òbi gatọ kwa ayi utọ? nkpa-n'aka nwam, ọ nāju osisi nile ọ bula.
- ¹¹ Ewe were ya nye ka eme ya ka ọ nēbu maramara, ka ewe jide ya n'ọbu-aka: amuru nke ahu amu, bú mma-agha, eme-kwa-ra nke ahu ka ọ nēbu maramara, ka ewe nye ya n'aka onye nēbu ebu.
- ¹² Tie nkpu, kwasie ákwá ike, nwa nke madu: n'ihì na nke ahu di n'aru ndim, nke ahu di n'aru ndi-isi Israel: ndi arara nye mma-agha ka ha na ndim bu: n'ihì nka tie aka n'apata-ukwu-gi.
- ¹³ N'ihì na ọnwunwa di; gini gēme kwa ma ọ buru na ọbuná nkpa-n'aka nke nāju aju ghara idi? ọ bu ihe si n'ọnu Onye-nwe-ayi Jehova puta.
- ¹⁴ Ma gi onwe-gi, nwa nke madu, bue amuma, kukọta ọbu-aka-gi abua; ka mma-agha di okpukpu atọ, bú mma-agha nke ndi anēbu ebu: nke ahu bu mma-agha nke onye uku ahu nke anēbu ebu, nke nābachibido ha buruburu.
- ¹⁵ Ọ bu n'akuku ọnu-uzọ-ama nile ha ka M'tiyeworo ọnu-ọnu mma-agha, ka obi we lọ ha miri, ka ewe me kwa ka ihe-isu-ngongọ ba uba: ewó! emewo ya ka ọ ghọ àmùmà, amuru ya amu ihu ebu.
- ¹⁶ Me onwe-gi ka i di otù, ga n'aka-nri; do onwe-gi n'usoro, ga n'akpa-ekpe; ebe ọ bula akaworo iru-gi àkà iga.
- ¹⁷ Ọzọ, Mu onwem gākukọta kwa ọbu-akam abua, M'gēme kwa ka ọnumam zuru ike: Mu onwem, bú Jehova, ekwuwo.
- ¹⁸ Okwu Jehova we ruem nti, si,
- ¹⁹ Ma gi onwe-gi, nwa nke madu, mere onwe-gi uzọ abua, ka mma-agha nke eze Babilon we bia; n'otù ala ka ha abua gēsi puta: gi ka kwa akàrà yiri aka madu, ka ya n'isi uzọ obodo.
- ²⁰ Uzọ ka i gēme, ka mma-agha we biarue Raba nke umu Amon, ru kwa Juda nime Jerusalem, bú ebe ewusiri ike.
- ²¹ N'ihì na eze Babilon guzoro n'abata uzọ, n'isi uzọ abua ahu, iju ase: o feghariri àkú-ya nile, jua ase n'aka terafim-ya, lekwasi imeju anya.
- ²² N'aka-nri-ya ka ihe iji ju ase bayere Jerusalem di, ido ihe di iche iche eji etipú m̀bidi, isaghe ọnu n'ọbu, iweli olu n'iti nkpu agha, ido ihe di iche iche eji etipú m̀bidi imegide ọnu-uzọ-ama nile, iwukọta obo-ihe, iwu ulo-agha.
- ²³ Ọ gādi-kwa-ra ha ka ọjuju-ase efu n'anya-ha, bú ndi nūworo ha iyi di iche iche: ma ya onwe-ya nēme ka echeta ajọ omume, ka ewe jide ha.
- ²⁴ N'ihì nka otú a ka Onye-nwe-ayi Jehova siri: N'ihì na unu emewo ka echeta ajọ omume unu, nime nkpu njehe nile unu, ewe hu nmehie nile unu n'omume nile unu; n'ihì na emewo ka echeta unu, ọ bu n'ọbu-aka ka agējide unu.
- ²⁵ Ma gi onwe-gi, onye emeruworo aru, onye nēmebi iwu, bú onye-isi Israel, onye ubọchi-ya biaworo, na m̀be ajọ omume nke m̀be ikpe-azu;
- ²⁶ otú a ka Onye-nwe-ayi Jehova siri: Wezuga ákwà-nkukù-isi ahu, bupu okpu-eze ahu: nka agaghi-abu kwa ihe ọ bu: me ihe nke di ala ka ọ di elu, me kwa ihe nke di elu ka ọ di

ala.

²⁷ Nkpù-iru, nkpù-iru, nkpù-iru ka M'gēkpù-ya: nka kwa, ọ gaghi-adi rue m̀be ọ gābia, bú onye o ruru aka; M'gēwere kwa ya nye ya.

²⁸ Ma gi onwe-gi, nwa nke madu, bue amuma, si, Okwu di otú a ka Onye-nwe-ayi Jehova kwuru bayere umu Amon, baye-kwa-ra ita-uta-ha, si; gi si kwa, Le, mma-agma, bú mma-agma nke amiputaworo, n'ihì ọbụbu ka emere ya ka ọ nēbu maramara, otú ọ gēkwe ya inagide, ka o we di ka àmùmà:

²⁹ m̀be ha nāhuru gi ọhù efu, m̀be ha nājuru gi ase okwu-ugha, itiyē gi n'olu ndi nēmebi iwu ndi eburu ebu, ndi ubochi-ha abiawo, na m̀be nke ajọ omume nke m̀be ikpe-azu.

³⁰ Mighachi ya n'ọbọ-ya. N'ebe ekere gi, n'ala nputa-uwa-gi, ka M'gēkpe gi ikpe.

³¹ M'gāwukwasi gi ajọ iwem; ọku nke nrubiga-ókè nke iwem ka M'gēji fùkwasi gi: M'gēnye kwa gi n'aka ndikom bu nání anu-phia, ndi di ñkà n'ibibi ebibi.

³² I gāghoro ọku nri; ọbara-gi gādi n'etiti ala-gi; agaghi-echeta gi: n'ihì na Mu onwem, bú Jehova, ekwuwo.

ISI 22

Okwu Jehova we ruem nti, si,

² Ma gi onwe-gi, nwa nke madu, ì gēkpe ikpe, ì gēkpe obodo ọbara nka ikpe? i gēme kwa ka ọ mara ihe-árú nile ya.

³ I gāsi kwa, Otú a ka Onye-nwe-ayi Jehova siri: Le obodo nke nāwusi ọbara n'etiti ya, ka m̀be-ya we bia, nke nēme kwa arusi di iche iche megide onwe-ya imeru onwe-ya!

⁴ N'ọbara-gi, bú nke i wusiwo, ka ikpe maworo gi, ọ bu kwa n'arusi-gi nile, bú nke i meworo, ka i ruru árú; i we me ubochi-gi ka ha biarue nso, i we biarue ogwugwu arọ-gi nile: n'ihì nka ka M'meworo gi ka i ghoro mba nile ihe-ita-uta, ka i ghọ-kwa-ra ala nile ihe-ochi.

⁵ Ndi di nso na ndi di anya n'ebe i nọ gāchì gi ọchì, gi obodo nke aha-gi ruru árú, nke juputara n'ọbụba-aghara.

⁶ Le, ndi-isi Israel, onye ọ bula ka ogwe-aka-ya ra, anọwo nime gi iwusi ọbara.

⁷ Nna na nne ka ha lelìwo nime gi; ọbìka ka ha jiworo nmebu emeso n'etiti gi: nwa-nbei na nwanyi di-ya nwuru ka ha meworo ihe-ike nime gi.

⁸ Ihe nsom nile ka i ledaworo anya, ọ bu kwa ubochi-izu-ikem nile ka i meworo ka ha ghara idi nsọ.

⁹ Ndi nāba àmà ọjọ anọwo nime gi iwusi ọbara: ọ bu kwa n'ugwu nile ka ha riworo ihe nime gi: ajọ ihe-nzube ka ha meworo n'etiti gi.

¹⁰ Ọtọ nna ka ekpugheworo nime gi: nwanyi nke ruru árú n'idi-na-nsọ-ya ka ha wedaworo n'ala nime gi.

¹¹ Ọzọ, otù nwoke esorowo nwunye nke madu-ibe-ya me ihe-árú; nwoke ọzọ emeruo nwunye nwa-ya n'ajọ ihe-nzube; nwoke ọzọ ewedawo nwa-nne-ya nwayi, bú nwa nke nna-ya, n'ala nime gi.

¹² Ngo ka ha riworo nime gi iwusi ọbara; uma na ọmuru-nwa ka i naraworo, i we were nmebu rita urù nēzighi ezi n'aka madu-ibe-gi nile, ma Mu onwem ka i chezoworo, ọ bu ihe si n'onu Onye-nwe-ayi Jehova puta.

¹³ Ma, le, akuwom ọbu-akam n'ebe urù-gi nēzighi ezi nke i ritaworo di, na n'ihì ọbara-gi nke diworo n'etiti gi.

¹⁴ Obi-gi, ọ gēguzo? ma-ọbu aka-gi abua, hà gādi ike n'ubochi ndia m̀be Mu onwem

nēmeso gi? Mu onwem, bú Jehova, ekwuwo, me kwa ya.

15 M'gāchusa kwa gi n'etiti mba nile, fesa kwa gi n'ala nile; M'gēme kwa ka iru-árú-gi si nime gi gwusia.

16 Agēme kwa ka i ghara idi nsọ n'onwe-gi, n'anya mba nile; i we mara na Mu onwem bu Jehova.

17 Okwu Jehova we ruem nti, si,

18 Nwa nke madu, ulo Israel aghoworom afuru-uzu: ha nile bu ọla na ịamịam na ígwè na opù, n'etiti oké ọku; afuru-uzu nke ọla-ọcha ka ha ghọworo.

19 N'ihì nka ka Onye-nwe-ayi Jehova ji si otú a: N'ihì na unu nile aghowo afuru-uzu, n'ihì nka, le, M'gaje ichikọta unu n'etiti Jerusalem.

20 Dika esi achikọta ọla-ọcha na ọla na ígwè na opù na ịamịam n'etiti oké ọku, ifunwu ya ọku, ịbaze ya; otú a ka M'gāchikọta unu n'iwem na n'ọnumam, tọbọ unu n'ebe ahu, ịbaze unu.

21 E, M'gākpọkọta unu, were ọku nke nrubiga-ókè nke iwem fukwasi unu, unu ewe ịbaze n'etiti ya.

22 Dika esi ịbaze ọla-ọcha n'etiti oké ọku, otú a ka agābaze unu n'etiti ya; unu ewe mara na Mu onwem, bú Jehova, awukwasiwo unu ọnumam.

23 Okwu Jehova we ruem nti, si,

24 Nwa nke madu, si ya, Gi onwe-gi bu ala nke anēmeghi ka ọ di ọcha, miri ezokwasighi ya n'ubochi ajọ iwe.

25 Nkekọta ọjọ nke ndi-amuma-ya di n'etiti ya, dika ọdum nābọ uja nke nādọbụ anu-ndọbụ: nkpuru-obi madu ka ha ripiaworo; àkù na ihe di oké ọnu-ahia ka ha nēwere; ha emewo ka ndinyom-ya di-ha nwuru ba uba n'etiti ya.

26 Ndi-nchu-àjà-ya emewo iwum ihe-ike, me ka ihe nsọm nile ghara idi nsọ: ọ dighi ókè ha kpaworo n'etiti ihe nsọ na ihe nādighi nsọ, ha emeghi kwa ka madu mara ihe di iche n'etiti ihe ruru árú na ihe di ọcha, ọ bu kwa ubochi-izu-ikem nile ka ha zonariworo anya-ha, ewe me ka M'ghara idi nsọ n'etiti ha.

27 Ndi-isi-ya n'etiti ya di ka anu-ọhia ọdum nādọbụ anu-ndọbụ; iwusi ọbara, ime ka nkpuru-obi madu la n'iyì, ka ha we rita urù nēzighi ezi.

28 Ọzọ, ndi-amuma-ya eteworo ha nzu, nāhu ọhù efu, nāju-kwa-ra ha ase okwu-ugha, si, Otú a ka Onye-nwe-ayi Jehova siri, ma Jehova ekwughi okwu.

29 Ndi ala nka emeḅuwo emeḅu, punara madu ihe n'ike; onye ewedara n'ala na ọbeye ka ha meworo ihe-ike, ọ bu kwa ọbịa ka ha meḅuworo n'ekpeghe ikpe.

30 M'we chọ otú onye n'etiti ha, onye gaje ịba ogige, guzo kwa na ntipú n'irum n'ihì ala-ya, ka M'we ghara ibibi ya: ma achọtaghm.

31 M'we wukwasi ha ajọ iwem dika miri; ọku nke nrubiga-ókè nke iwem ka M'jiworo me ka ha gwusia: uzọ-ha ka M'tiyekwasiworo n'isi-ha; ọ bu ihe si n'ọnu Onye-nwe-ayi Jehova puta.

ISI 23

Okwu Jehova we ruem nti, si,

2 Nwa nke madu, ndinyom abua diri, bú umu otù nne:

3 ha we kwa iko n'Ijpt; ọ bu mḅe ha di na nwata ka ha kwara iko: n'ebe ahu ka abiagidere ara-ha, ọ bu kwa n'ebe ahu ka ha piri ọnu-ọnu ara-ha aka, bú nke ha nwere mḅe ha di nāmaghi nwoke.

- ⁴ Ma aha-ha bu Ohola, ya bu nke-okenye, na Oholiba, bú nwa-nne-ya: ha we ghọ ndi nkem, mua umu-ndikom na umu-ndinyom. Ma aha-ha, Sameria bu Ohola, Jerusalem bu Oholiba.
- ⁵ Ohola we kwa iko m̀be ọ nọ n'okpurum; agu ndi nāhu ya n'anya we gua ya, bú ndi Asiria ndi bu aḅata-obi-ya,
- ⁶ ndi yiri uwe anunu, ha bu ndi nāchi ala na ndi nọchiri anya eze, umu-okorobia anāchosi ike ka ha nile bu, ha bu ndi-inyinya nānọkwasi inyinya.
- ⁷ O we kwaso ha iko nke-uku, ndi aṛputara aṛputa nke umu Asiria ka ha nile bu: ma onye ọ bula nke agu ya guru ya, arusi nile ha ka o ji merua onwe-ya.
- ⁸ Ma ikwa-iko-ya nile nke sitere n'Ijpt ka ọ nārapughi; n'ih i na ya na ha dinara m̀be ọ di na nwata, ndi ahu pi-kwa-ra ọnu-ọnu ara-ya abua aka, bú nke o nwere m̀be ọ di nāmaghi nwoke: ha we wukwasi ya ikwa-iko-ha dika miri.
- ⁹ N'ih i nka ka M'nyere ya n'aka ndi nāhu ya n'anya, n'aka umu Asiria, ndi agu ha guru ya.
- ¹⁰ Ndi ahu kpughere ọtọ-ya: umu-ya ndikom na umu-ya ndinyom ka ha chiri, ma ya onwe-ya ka ha jiri mma-agha ɓue: o we ghoro ndinyom aha iji do ha aka na nti; ọ bu kwa ihe nile ekpere n'ikpe ka ha mere n'aru ya.
- ¹¹ Nwa-nne-ya nwanyi, bú Oholiba, we hu nka, ma o bibiri onwe-ya kari nwa-nne-ya n'agu ndikom nke guru ya, na n'ikwa-iko-ya nile nke kariri ikwa-iko nile nke nwa-nne-ya.
- ¹² Agu umu Asiria guru ya, bú ndi nāchi ala na ndi nọchiri anya eze, ndi bu aḅata-obi-ya, ndi yiri uwe maḅuru onwe-ya, ha bu ndi-inyinya nānọkwasi inyinya, umu-okorobia anāchosi ike ka ha nile bu.
- ¹³ M'we hu na ọ ruru áru; otù uzọ ka ha abua siri.
- ¹⁴ O we tukwasi ihe n'ikwa-iko-ya; o we hu ndikom akārari na m̀idi, bú onyinyo ndi Kaldea eji ihe-otite nācha uhie uhie kà,
- ¹⁵ ndi ekereri ihe-ọkiké n'úkwù-ha, ndi ejiri ákwà esijiri esiji kebiga isi-ha ókè, n'ile ha anya ndi-isi-agha ka ha nile bu, dika oyiya umu Babilon nke Kaldea, bú ala amuru ha.
- ¹⁶ Agu ha we gua ya m̀be ọ nēle ha anya, o we zigara ha ndi-oz i rue Kaldea.
- ¹⁷ Umu Babilon we biakute ya n'ihe-ndina nke ikwa-iko, ha we merua ya n'ikwa-iko nile ha, o we rua áru site na ha, nkpuru-obi-ya we kewapu n'ebe ha nọ.
- ¹⁸ O we kpughe ikwa-iko-ya nile, kpughe kwa ọtọ-ya: nkpuru-obim we kewapu n'aru ya, dika nkpuru-obim si ekewapu n'aru nwa-nne-ya.
- ¹⁹ O we me ka ikwa-iko-ya nile ba uba, n'icheta ubochi nile ọ di na nwata, m̀be ọ kwara iko n'ala Ijpt.
- ²⁰ Agu ndikom-ha nākwa iko we gua ya, ndi anu-arua ha bu anu-arua inyinya-ibu, uré-ha bu kwa uré inyinya.
- ²¹ I we leta ajo ihe-nzube nke m̀be i di na nwata, n'ipi ọnu-ọnu ara-gi abua nke ndi Ijpt piri n'ih i ara abua nke i nwere m̀be i di na nwata.
- ²² N'ih i nka, Oholiba, otú a ka Onye-nwe-ayi Jehova siri: Le, M'gaje ikpote ndi nāhu gi n'anya imegide gi, bú ndi nkpuru-obi-gi kewapuworo n'ebe ha nọ, M'gēme kwa ka ha si n'ebe nile di buruburu biakwasi gi;
- ²³ bú umu Babilon na Kaldea nile, na Pekod na Shoa na Koa, ha na umu Asiria nile: bú umu-okorobia anāchosi ike, ndi nāchi ala na ndi nọchiri anya eze ka ha nile bu, ha bu ndi-isi-agha na ndi akporo akpo, ndi nānọkwasi n'inyinya ka ha nile bu.
- ²⁴ Ha gābiakwasi kwa gi chiri ihe-agha, na uḅo-ala, na wheel nākpore akpore, chiri kwa nkpoḅota nke ndi di iche iche; ọta uku na ọta na okpu-agha ka ha gēji do onwe-ha imegide gi buruburu: M'gēnye kwa ha ikpé n'aka, ha gēkpe kwa gi n'ikpe nile ha.

²⁵ M'gēdo kwa ekworom imegide gi, ha gēmeso kwa gi n'ònuma; imi-gi na nti-gi abua ka ha gēwezuga; ọzọ, ndi gēsota gi n'azu gāda site na mma-agma: umu-gi ndikom na umu-gi ndinyom ka ha gāchiri; ọku gēripia kwa ndi gēsota gi n'azu.

²⁶ Ha gēyipu kwa uwe-gi nile n'aru-gi, chiri ihe-gi nile mara nma.

²⁷ M'gēme kwa ka ajọ ihe-nzube-gi kwusi n'aru gi, ya na ikwa-iko-gi nile sitere n'ala Ijpt: i gaghi-eweli kwa anya-gi abua le ha, i gaghi-echeta kwa Ijpt ọzọ.

²⁸ N'ihì na otú a ka Onye-nwe-ayi Jehova sirì: Le, M'gaje inye gi n'aka ndi i nākpọ asì, n'aka ndi nkpuru-obi-gi kewapuworo n'ebe ha nọ:

²⁹ ha gēmeso kwa gi n'ikpọ-asì, wepu ihe nile i dọtara n'idọbu onwe-gi n'ọlu, ha gārapu kwa gi i ọbasia ọtọ: agēkpughe kwa ọtọ nke ikwa-iko-gi nile, ma ajọ ihe-nzube-gi ma ikwa-iko-gi nile.

³⁰ Agēme gi ihe ndia, n'ihì na i kwasoro mba di iche iche iko, n'ihì na i jiwo arusi nile ha rua árí.

³¹ N'uzọ nwa-nne-gi nwanyi ka i jeworo ije; M'gēwere kwa ìko-ya nye gi n'aka.

³² Otú a ka Onye-nwe-ayi Jehova sirì: Iko nwa-nne-gi nwanyi ka i gāñu, bú iko nke miri emi nke sa-kwa-ra mbara: i gāghọ onye anāchì ọchì na onye anākwá emò: ọ nānagide ihe rì nne.

³³ N'ìnubiga-manyá-ókè na ihe-nbụ ka i gējuputa, n'iko ihe-iju-anya na itọbọrọ-n'efu, n'iko nwa-nne-gi nwanyi, bú Sameria.

³⁴ I gāñu kwa ya, ñusia ya, ọbuná ejùjù-ya nile ka i gāracha, ara-gi abua ka i gādowapu: n'ihì na Mu onwem ekwuwo okwu; ọ bu ihe si n'ọnu Onye-nwe-ayi Jehova puta.

³⁵ N'ihì nka ka Onye-nwe-ayi Jehova ji si otú a: N'ihì na i chezowom, tufuem n'azu-gi, n'ihì nka gi onwe-gi būru kwa ajọ ihe-nzube-gi na ikwa-iko-gi nile.

³⁶ Jehova we sim: Nwa nke madu, i gēkpe Ohola na Oholiba ikpe? gosi kwa ha ihe-árí nile ha.

³⁷ N'ihì na ha akwawo iko, ọbara di kwa n'aka-ha, ọ bu kwa arusi nile ha ka ha kwasoworo iko; ọzọ kwa, umu-ha ndikom, bú ndi ha mutaram, ka ha mere ka ha gabigara ha ọku, ka o we ripia ha.

³⁸ Ọzọ kwa, nka ka ha meworom: ha emeruo ebe nsọm n'ubọchi ahu, me ka ubọchi-izu-ikem nile ghara idi nsọ.

³⁹ N'ihì na mbe ha ọburu umu-ha ndikom nye arusi nile ha, ha we bata n'ebe nsọm ubọchi ahu ime ka ọ ghara idi nsọ; ma, le, otú a ka ha meworo n'etiti ulom.

⁴⁰ Ọzọ kwa, unu nēziga ikpọ ndikom ndi nēsi n'ebe di anya bia: bú ndi ezigaworo onye-ozì, ma, le, ha biara; ndi i sara aru n'ihì ha, de ihe n'anya-gi abua, chiri ihe-ichọ-nma chọ onwe-gi nma,

⁴¹ nọkwasi n'ihe-ndina di nsọpuru, nke table edoro n'usoro di kwa n'iru ya, ọ bu kwa ihe-nsure-ọkum nke nēsì isì uto na manum ka i dọbara n'elu ya.

⁴² Olu ìgwè madu ndi nọ n'udo di kwa nime ya: tukwasi kwa ndikom ndi sitere n'ọra madu, emewo ka ndi nānubiga manyá ókè si n'ọzara bia; ha we tiye ọla-aka n'aka nke ndinyom ahu, na okpu-eze mara nma n'isi-ha.

⁴³ M'we kwue okwu bayere nwanyi ahu kara nká n'ikwa-iko-ya nile, si, Ubu a ka ha gākwa iko nile ọ nākwa, ya onwe-ya gākwa kwa iko.

⁴⁴ Ha we bakuru ya, dika madu si abakuru nwanyi nākwa iko: otú a ka ha bakuru Ohola, bakuru kwa Oholiba, bú ndinyom ahu nēzube ajọ ihe.

⁴⁵ Ma ndi ezi omume, ha onwe-ha gēkpe ha ikpe nke ndinyom nākwa iko na ikpé nke ndinyom nāwusi ọbara; n'ihì na ndinyom nākwa iko ka ha bu, ọbara di kwa n'aka-ha.

- ⁴⁶ N'ihì na otú a ka Onye-nwe-ayi Jehova siri: M'gême ka nkpọkọta madu rigota imegide ha, M'gēwere kwa ha nye ka ha ghọrọ ihe-ntughari na ihe-nluta-n'agha.
- ⁴⁷ Nkpọkọta madu ahu gēwere kwa nkume túbue ha, were mma-agha-ha bue ha; umu-ha ndikom na umu-ha ndinyom ka ha gēbụ, ulo nile ha ka ha gēsurre n'ọku.
- ⁴⁸ M'gême kwa ka ajọ nzube kwusi n'ala-unu, ka ewe dọ ndinyom nile aka na nti, ha ewe ghara ime dika ajọ nzube-unu si di.
- ⁴⁹ Ha gētiyekwasi kwa unu ajọ nzube-unu, ọ bu kwa nmehie nile nke arusi nile unu ka unu gēbu: unu ewe mara na Mu onwem bu Onye-nwe-unu Jehova.

ISI 24

- O**kwu Jehova we ruem nti n'arọ nke-iteghete, n'ọnwà nke-iri, n'ubọchi nke-iri nke ọnwà ahu, si,
- ² Nwà nke madu, dere onwe-gi aha nke ubọchi a, bú ubọchi nke ta: eze Babilon kwagidere Jerusalem n'ubọchi nke ta.
- ³ Tu-kwa-ra ulo nnupu-isi ahu ilu, si ha, Otú a ka Onye-nwe-ayi Jehova siri, Sikwasi ite ahu, sikwasi ya, ọzọ kwa, ọaye ya miri:
- ⁴ chikọta anu-ya abọrọ abọ nime ya, bú ọbubọ ọ bula di nma, utaku-ukwu, na ọlu-aka; kpojue ya n'okpukpu arọputara arọputa.
- ⁵ Were aturu arọputara arọputa n'igwè ewu na aturu, tukọba kwa okpukpu n'okpuru ya: me ya ka ọ bọ nke-oma; ka esi kwa okpukpu-ya nile n'etiti ya.
- ⁶ N'ihì nka ka Onye-nwe-ayi Jehova ji si otú a: Ahuhu diri obodo ọbara ahu, bú ite nke nchara-ya di nime ya, nke nchara-ya nāpughi nime ya! weputa ya n'ọbubọ n'ọbubọ; nà amaghi ya.
- ⁷ N'ihì na ọbara-ya adiwo n'etiti ya; n'elu nkume di elu nke ọhia nādighi ya ka ọ debere ya; ọ wusighi ya n'ala, ikpuchi ya ájá;
- ⁸ ka o we me ka ọnuma rigota ibọ ọbọ, ya ka M'ji tiye ọbara-ya n'elu nkume di elu nke ọhia nādighi ya, ka ewe ghara ikpuchi ya.
- ⁹ N'ihì nka ka Onye-nwe-ayi Jehova ji si otú a: Ahuhu diri obodo ọbara ahu! Mu onwem gême kwa ka obo-ya di uku.
- ¹⁰ Me ka nkú ba uba, muye ọku, sizue anu ahu, me ka ofé-ya lọ alọ, ka esure kwa okpukpu-ya nile.
- ¹¹ Guzo kwa ite ahu n'elu icheku-ọku-ya nēre ere mbe ihe nādighi ya, ka o we di ọku, ọla-ya ewe re ọku, iru-árú-ya aḅaze kwa n'etiti ya, ka nchara-ya we gwusia.
- ¹² O jiwo ndọbu nile ọ nādọbu onwe-ya n'ọlu me ka ike gwu ya: ma nchara-ya nke riri nne esighi nime ya pua; n'ọku ka nchara-ya di.
- ¹³ N'iru-árú-gi ka ajọ nzube di: n'ihì na emewom ka i di ọcha ma i dighi ọcha, i gaghi-esi kwa n'iru-árú-gi di ọcha ọzọ, rue mbe M'gēmewori ka ọnumam zuru ike n'aru gi.
- ¹⁴ Mu onwem, bú Jehova, ekwuwo okwu: ọ gābia, M'gême kwa ya; M'gaghi-arapu, M'gaghi-eme kwa ebere, M'gaghi-echèghari; dika uzọ-gi nile si di, na dika omume-gi nile si di, otú a ka ha gēkpe gi ikpe; ọ bu ihe si n'ọnu Onye-nwe-ayi Jehova puta.
- ¹⁵ Okwu Jehova we ruem nti, si,
- ¹⁶ Nwà nke madu, le, M'gaje iwere ihe-otiti napu gi onye ahu nke anya-gi nāchọsi ike: ma i gaghi-eti aka n'obi, i gaghi-akwa kwa ákwá, anya-miri agaghi-aḅa kwa gi.
- ¹⁷ Ze ume, debe ọnu-gi du; i gaghi-emere ndi nwuru anwu oruru-újú, ke ihe-ike-n'isi-gi n'onwe-gi, akpukpọ-ukwu-gi ka i gētiye kwa n'ukwu-gi abua, i gaghi-ekpuchi kwa eḅubere-

onu-elughi, i gaghi-eri kwa nri ndi ozọ.

18 M'we gwa ndi Israel okwu n'ututu; nwunyem we nwua n'anyasi: m'we me n'ututu dika ihe ahu si di enyerem n'iwu.

19 Ndi Israel we sim, Ì gaghi-egosi ayi ihe ihe ndia bu n'ebe ayi nọ, na gi onwe-gi nēme otú a?

20 M'we si ha, Okwu Jehova rurum nti, si,

21 Si ulo Israel, Otú a ka Onye-nwe-ayi Jehova siri: Le, M'gaje ime ka ebe nsom ghara idi nsọ, bú ihe-npako nke ike-unu, na ihe anya-unu abua nāchọsi ike, na ihe nke nkpuru-obi-unu nwere omiko n'aru ya; umu-unu ndikom na umu-unu ndinyom, ndi unu rapuworo, gāda kwa site na mma-agma.

22 Ma unu gēme dika m'meworo: unu agaghi-ekpuchi ebuḅere-onu-elu-unu, unu agaghi-eri kwa nri nke ndi ozọ.

23 Ihe-ike-n'isi-unu gādi kwa unu n'isi, akpukpọ-ukwu-unu gādi kwa n'ukwu-unu: unu agaghi-eti aka n'obi, unu agaghi-akwa kwa ákwá; ma unu gāta aru n'ajọ omume nile unu, surita onwe-unu ude.

24 Ezikiel ewe ghoro unu ihe-ebube; dika ihe nile nke o meworo si di, otú a ka unu gēme: mḅe nka gābia, unu ewe mara na Mu onwem bu Onye-nwe-unu Jehova.

25 Ma gi onwe-gi, nwa nke madu, ọ gaghi-adi n'ubochi mḅe M'napuru ha ebe-ha siri ike, bú ihe-obi-uto nke ima-nma-ha, na ihe anya-ha abua nāchọsi ike, na ihe ha buliworo nkpuru-obi-ha nye, bú umu-ha ndikom na umu-ha ndinyom,

26 Ọ gaghi-adi n'ubochi ahu na onye ọapuru ọapu gābiakute gi, ime ka i were nti-gi abua nu ya?

27 N'ubochi ahu ka agāsaghe onu-gi n'ebe onye ọapuru ọapu nọ, i gēkwu kwa okwu, ghara ida kwa ọjọ ozọ: i we ghoro ha ihe-ebube; ha ewe mara na Mu onwem bu Jehova.

ISI 25

Okwu Jehova we ruem nti, si,

2 Nwa nke madu, che iru-gi n'ebe umu Amon nọ, bue amuma megida ha:

3 si umu Amon, Nurunu okwu nke Onye-nwe-ayi Jehova; Otú a ka Onye-nwe-ayi Jehova siri: N'ihia na i siri, Ehe, megide ebe nsom, mḅe emere ya ka ọ ghara idi nsọ; na imegide ala Israel, mḅe ọ toḅoro n'efu; na imegide ulo Juda, mḅe ha gara ije biri n'ala ozọ:

4 n'ihia nka, le, M'gaje iwere gi nye umu Iru-anyanwu ibu ihe ha nwetara, ha gēdo kwa ebe-ulo-ikwū nile ha nime gi, me ebe-obibi nile ha nime gi; ndi ahu gēri nkpuru-gi, ọ bu kwa ndi ahu gānu miri-ara-ehi-gi.

5 M'gēme kwa ka Raba ghọ ebe-obibi nke camel, me kwa ka umu Amon ghọ ebe-nmakpu nke igwè ewu na aturu: unu ewe mara na Mu onwem bu Jehova.

6 N'ihia na otú a ka Onye-nwe-ayi Jehova siri: N'ihia na i kuwo aka, zọ ukwu n'ala, nūria onu na nleli-gi nile nime nkpuru-obi-gi megide ala Israel;

7 n'ihia nka, le, Mu onwem esetiwo akam n'aru gi, M'gēwere kwa gi nye ka i ghoro mba nile ihe-nluta-n'agma; M'gēbipu kwa gi n'aru ndi nile di iche iche, me ka i si n'ala nile la n'iyi: M'gēkpochapu gi: i we mara na Mu onwem bu Jehova.

8 Otú a ka Onye-nwe-ayi Jehova siri: N'ihia na Moab na Sia nāsi, Le, ulo Juda di ka mba nile;

9 n'ihia nka, le, M'gaje imeghe akuku Moab site n'obodo ahu nile, site n'obodo-ya nile nke di na nsotu-ala-ya, nke bu ima-nma nke ala ahu, bú Bet-jeshimot, na Beal-meon, na

Kiriataim,

¹⁰ nye umu Iru-anyanwu, tiyere umu Amon, M'gēwere kwa ya nye ka ọ buru ihe ha nwetara, ka ewe ghara icheta umu Amon n'etiti mba nile:

¹¹ ọ bu kwa Moab ka M'gēme ihe nile ekpere n'ikpe; ha ewe mara na Mu onwem bu Jehova.

¹² Otù a ka Onye-nwe-ayi Jehova siri: N'ihì na Edom emegidewo ulo Juda n'ibò ọbò, na n'ihì na ikpe amawo ha nke-uku, ha we bọrọ onwe-ha ọbọ n'aru ha;

¹³ n'ihì nka ka Onye-nwe-ayi Jehova jì sì otú a, M'gēseti kwa akam n'aru Edom, bipu nime ya madu na anumanu, me ya nkponkpọ ebe site na Timan; ọbuná rue Dedan ka ha gāda na mma-agha.

¹⁴ M'gēsi kwa n'aka ndim, bú Israel, tukwasi Edom ibò-ọbòm; ha ewe me n'Edom dika iwem si di na dika ọnumam si di: ha ewe mara ibò-ọbòm; ọ bu ihe si n'ọnu Onye-nwe-ayi Jehova puta.

¹⁵ Otú a ka Onye-nwe-ayi Jehova siri: N'ihì na ndi Filistia emesowo Juda n'ibò-ọbò, bọ ọbò na nlelì nke di nime nkpuru-obi-ha ibibi ya n'iro ebigghi-ebi;

¹⁶ n'ihì nka ka Onye-nwe-ayi Jehova jì sì otú a, Le, M'gaje iseti akam n'aru ndi Filistia, bipu ndi Keret, me ka ndi ọnu-miri oké osimiri fọduru la n'iyì.

¹⁷ M'gēji kwa iba-nba nile nke ọnuma bọ ha ọbò nile di uku; ha gāma kwa na Mu onwem bu Jehova, mpe M'gātukwasi ha ibò-ọbòm.

ISI 26

O rue, n'arọ nke-iri-na-otù, n'ubochi mbu nke ọnwa, na okwu Jehova rurum nti, si,

² Nwa nke madu, n'ihì na Taia ekwuwo okwu megide Jerusalem, si, Ehe, etipiawo ya, bú obodo nke bu ọnu-uzọ ndi nile di iche iche; o chighariwo n'ebe m'nọ: m'gēju eju, emewo ya nkponkpọ ebe:

³ n'ihì nka ka Onye-nwe-ayi Jehova jì sì otú a: Le, Mu nēmegide gi, Taia, M'gēme kwa ka ọtutu mba rigota imegide gi, dika oké osimiri si eme ka nmali-miri-ya nile rigota.

⁴ Ha gēbibì kwa mpidi nile nke Taia, kwatue ulo-elu-ya nile: M'gākọchapu kwa ájá-ya n'aru ya, me ya ka ọ ghọ nkume di elu nke ihe nādighi ya.

⁵ Ebe ịbasa ufu ka ọ gābu n'etiti oké osimiri; n'ihì na Mu onwem ekwuwo okwu, (ọ bu ihe si n'ọnu Onye-nwe-ayi Jehova puta): ọ gāghọ-kwa-ra mba nile ihe-nluta-n'agha.

⁶ Ma umu-ya ndinyom ndi nọ n'ọhia, agēji mma-agha ọue ha: ha ewe mara na Mu onwem bu Jehova.

⁷ N'ihì na otú a ka Onye-nwe-ayi Jehova siri: Le, M'gaje ime ka Nebukadreza, bú eze Babilon, si n'Ugwu biarue Taia, ọ bu eze nke ndi-eze, ọ gāchiri inyinya, chiri kwa ufu-ala, chiri kwa ndi-inyinya na nkpokota madu na ndi bara uba, bia.

⁸ Umu-gi ndinyom ndi nọ n'ọhia ka ọ gēji mma-agha ọu: ọ gēwu kwa ulo-agha megide gi, wukota obo-ihe imegide gi, welie ọta uku imegide gi.

⁹ Ọzọ, ihe-ya eji akwatu mpidi ka ọ gādọba imegide mpidi-gi nile, ọ bu kwa ulo-elu-gi nile ka o gēji mma-agha-ya kwada.

¹⁰ Site n'igwè inyinya-ya ájá-ha gēkpuchi gi: site n'olu ndi-inyinya, na nke wheel nākpore akpore, na nke ufu-ala, mpidi-gi nile gēme nkpatu, mpe ọ nābata n'ọnu-uzọ-ama-gi nile, dika esi abata n'obodo nke aḅawara aḅawa.

¹¹ O gēji ukwu inyinya-ya nile zọtọ èzí-gi nile: ndi-gi ọ gēji mma-agha ọu, ogidi nile nke ike-gi gārìda n'ala.

- ¹² Ha gākwata àkù-gi, luta ihe-izu-ahia-gi n'agha, kwatu m̀bidi-gi nile, ọ bu kwa ulo nile nke i nāchọsi ike ka ha gākwada: ọzọ, nkume-gi nile na osisi-gi nile awara awa na ájá-gi ka ha gātọbọ n'etiti miri.
- ¹³ M'gēme kwa ka ùzù nke abù-gi nile kwusi; agaghi-anu kwa olu nke ubọ-akwara-gi nile ọzọ.
- ¹⁴ M'gēme kwa ka i ghọ nkume di elu nke ihe nādighi ya: ebe iḡasa uḡu ka i gābu; agaghi-ewu kwa gi ọzọ: n'ihì na Mu onwem, bú Jehova, ekwuwo okwu; ọ bu ihe si n'ọnu Onye-nwe-ayi Jehova puta.
- ¹⁵ Otú a ka Onye-nwe-ayi Jehova siri Taia: Ọ bughì site n'olu ọdida-gi, m̀be ndi emeruru emeru nāsu ude, m̀be anēḡu eḡu nke-uku n'etiti gi, ka agwe-etiti nile nēme nkpatu?
- ¹⁶ Ndi-isi nile nke oké osimiri gēsi n'ochè-eze-ha ridata, chizuga uwe-nwuda-ha, ọ bu kwa uwe nile ha akpara nke-oma ka ha gēyipu: oma-jijiji nile ka ha gēyibe dika uwe; n'ala ka ha gāḡodu, ma jijiji na ntabi-anyà nile ọ bula, ihe-gi gēju kwa ha anyà.
- ¹⁷ Ha gēbuli kwa abù-ákwá bayere gi, si gi, Le, otú i laworo n'iyì, gi obodo nke madu biri nime gi, bú ndi sitere n'oké osimiri nile, gi obodo nke anēto eto, nke diri ike n'oké osimiri, ya onwe-ya na ndi bi ya, ndi mere ka ndi nile ndi bi nime ya tua uḡo ha!
- ¹⁸ Uḡu a ka agwe-etiti gāma jijiji n'ubochi ọdida-gi; e, ibobo gānwu agwe-etiti nile nke di n'oké osimiri n'aru n'ọpupu-gi.
- ¹⁹ N'ihì na otú a ka Onye-nwe-ayi Jehova siri: M̀be M'gēme gi nkponkpọ obodo, dika obodo nile nke madu nēbighi; m̀be M'gēme ka oḡu-miri rigokwasi gi, m̀be ọtutu miri gēkpuchi gi;
- ²⁰ M'gēme kwa ka i rida, gi na ndi nārìda n'olùlù, ijekuru ndi nke m̀be ebighi-ebi gara aga, M'gēme kwa ka i bi n'ala di n'okpuru uwa, n'ebe di nkponkpọ site na m̀be ebighi-ebi gara aga, gi na ndi nārìda n'olùlù, ka madu we ghara ibi nime gi; M'gētiye kwa ima-nma n'ala ndi di ndu:
- ²¹ ihe-ima-jijiji ka m'gēme gi ka i buru, i gaghi-adi kwa ọzọ: agāchọ kwa gi, ma agaghi-achọta kwa gi ọzọ rue m̀be ebighi-ebi; ọ bu ihe si n'ọnu Jehova puta.

ISI 27

Okwu Jehova we ruem nti, si,

- ² Ma gi onwe-gi, nwa nke madu, buliere Taia abù-ákwá;
- ³ si Taia, Gì onye bi na aḡata oké osimiri, onye bu onye-ahia nke ndi nile di iche iche rue ọtutu agwe-etiti, otú a ka Onye-nwe-ayi Jehova siri: Taia, gi onwe-gi asiwo, Mu onwem bu ebe mazuru nma.
- ⁴ N'etiti oké osimiri ka ókè-ala-gi nile di, ndi wuworo gi emewo ka ima-nma-gi zue okè.
- ⁵ Osisì fir nke si na Senia aputa ka ha jiworo mere gi ibo-uḡo nile: osisi cedar nke si na Lebanon aputa ka ha wereworo imere gi akpu-uḡo.
- ⁶ Osisì oak nke si na Beshan aputa ka ha jiworo me umara-gi nile; ochè-umara-gi ka ha jiworo ọdu, ekwukoyere n'osisì igbe nke si n'agwe-etiti Kitim aputa, me.
- ⁷ Ezi ákwà ọcha nke akpara nke-oma, bú nke si n'ljipt aputa, ka ákwà-ifufe-gi buworo, iburu gi ọkọlọtọ; ákwà anunu na ákwà ododo nke si n'agwe-etiti Elaisha aputa ka ákwà-ndò-gi buworo.
- ⁸ Ndi bi na Zaidon na Avad abuworo gi ndi-umara: ndi-gi ndi mara ihe, gi Taia, anḡwo nime gi, ha onwe-ha bu ndi-òkà-uḡo-gi.
- ⁹ Ndi-okenye Gebal na ndi-ya ndi mara ihe anḡwo nime gi buru ndi nākwuchi oghere-uḡo-

gi: uḅo nile nke oké osimiri na ndi-uḅo-ha anọwo nime gi izu ahia gi.

10 Peasia na Lud na Put anọwo n'usu-ndi-agha-gi, ha bu ndi-agha-gi: ọta na okpu-agha ka ha kobere nime gi; ndi ahu gosiri ima-nma-gi.

11 Umu Avad na usu-ndi-agha-gi nọ n'elu mḅidi-gi nile buruburu, Gamadim anọwo kwa n'ulo-elu-gi nile: ọta-ha ka ha kokwasiri na mḅidi-gi nile buruburu; ndi ahu emewo ka ima-nma-gi zue oké.

12 Tashish bu onye-ahia-gi site n'iba-uba nke àkù nile ọ bula; ọla-ọcha na ígwè na ḅamḅam na opù ka ha jiri zu ihe-izu-ahia-gi nile.

13 Jevan, na Tubal, na Meshek, ndi ahu bu ndi-ahia-gi: madu onwe-ha na ihe di iche iche nke ọla ka ha jiri zu ihe-izu-ahia-gi.

14 Ndi ulo Togama chiri inyinya na ndi-inyinya na inyinya mule zua ihe-ahia-gi nile.

15 Umu Dedan bu ndi-ahia-gi: ọtutu agwe-etiti bu ahia aka-gi: ezé enyi na osisi ebony ka ha butere dika ùtú-gi.

16 Siria bu Onye-ahia-gi site n'iba-uba nke ihe di iche iche i mere ire ere: emerald, na ákwà ododo, na ákwà akpara nke-oma, na ezi ákwà ọcha, na coral, na ruby, ka ha jiri zu ihe-ahia-gi nile.

17 Juda na ala Israel, ndi ahu bu ndi-ahia-gi: ọka wheat nke Minit, na pannag, na manu-aḅu, na manu, na balm, ka ha jiri zu ihe-ahia-gi.

18 Damaskos bu onye-ahia-gi n'ih i ba-uba nke i mere ire ere, site n'iba-uba nke àkù nile ọ bula; o jiri manya-vine Helbon na aji-anu di ọcha zu.

19 Vedan na Jevan nēwere ogbo aturu atu zua ihe-ahia-gi nile: ígwè nwupuru enwupu, na cassia, na calamus, adiwo n'etiti ihe-izu-ahia-gi.

20 Dedan bu onye-ahia-gi n'ákwà sara mbara iji nọkwasi inyinya.

21 Arebia na ndi-isi nile nke Kida, ndi ahu bu ndi-ahia nke aka-gi; n'umu-aturu na ebulu na ewu, n'ihe ndia ka ha bu ndi-ahia-gi.

22 Ndi-ahia nke Sheba na Reama, ndi ahu bu ndi-ahia-gi: ha jiri uda kachasi uda nile nma, ji kwa nkume nile nke di oké ọnu-ahia, na ọla-edo, zua ihe-ahia-gi nile.

23 Heran na Kane na Eden, ndi-ahia Sheba, Asiria, Kilmad, ndia bu ndi-ahia-gi.

24 Ndi ahu bu ndi-ahia-gi n'ihe di iche iche mazuru nma, n'ulo ákwà anunu na ákwà akpara nke-oma, na n'ih juputara n'uwe turu agwa nke-oma, nke eji udò ke were kwa osisi cedar me ha, n'etiti ihe-ahia-gi.

25 Uḅo nile nke Tashish bu usu-ndi-ahia-gi iweta ihe-izu-ahia-gi: i we ju eju, di nsọpuru nke-uku n'etiti oké osimiri nile.

26 Ọ bu ọtutu miri ka ndi nānyà gi meworo gi ka i ba: ifufe Iru-anyanwu etiwawo gi n'etiti oké osimiri nile.

27 Àkù-gi, na ihe-ahia-gi nile, na ihe-izu-ahia-gi, na ndi-òkà-uḅo-gi, na ndi nākwuchi oghere-uḅo-gi, na ndi nāzu ahia-gi, na ndi-agha-gi nile, ndi nọ nime gi, na nime nkpọkọta-madu nile nke gi nke di n'etiti gi, gādabà n'etiti oké osimiri nile n'ubochi ọdida-gi.

28 N'olu iti-nkpu nke ndi-òkà-uḅo-gi azu-obodo-gi nile gēme nkpatu.

29 Ndi nile ndi nānya umara, na ndi-uḅo, na ndi-òkà-uḅo nile nke oké osimiri, gēsi kwa n'uḅo-ha ridata, n'elu ala ka ha gēguzo,

30 me ka anuru olu-ha n'elu gi, tie nkpu ilu, kpokwasi ájá n'isi-ha, na ntu ka ha gāturu onwe-ha:

31 ha gēme-kwa-ra onwe-ha isi-nkwocha n'ih gi, ke ákwà-nkpe n'úkwù, kwara gi ákwà n'idi-ilu nke nkpuru-obi n'iti-aka-n'obi di ilu.

32 Ha gēbuliri gi abù-ákwá n'igo-ákwá-ha, bùara gi abù-ákwá, si, Ònye di ka Taia, ònye di

ka obodo ahu nke emere ka o dere du n'etiti oké osimiri?

³³ M̀be ihe-ahia-gi nile siri n'oké osimiri nile puta, i mere ka afọ ju ọtutu ndi di iche iche; i jiri iba-uba nke àkù-gi na nke ihe-izu-ahia-gi nile me ndi-eze nke uwa ka ha buru ọgaranya.

³⁴ Na m̀be etiwara gi site n'oké osimiri nile n'ebe miri emi nke miri, ihe-izu-ahia-gi na nkpọkọta-madu nile nke gi dara ada n'etiti gi.

³⁵ I juwo ndi nile bi n'agwe-etiti nile anya, ndi-eze-ha atuwo ujo nke-uku, iru-ha aḅarusiwo.

³⁶ Ndi-ahia n'etiti ndi nile di iche iche amawo gi ọsọ; oké egwu ka i ghọworo, i gaghi-adi kwa ọzọ rue m̀be ebighi-ebi.

ISI 28

Okwu Jehova we ruem nti, si,

² Nwa nke madu, si onye-ndú Taia, Otú a ka Onye-nwe-ayi Jehova siri: N'ihì na obi-gi adiwo elu, i we si, Chi ka m'bu, n'ọ̀nọdu Chineke ka m'nānọkwasi, n'etiti oké osimiri nile; ma gi onwe-gi bu madu, i bughi Chineke, i we do obi-gi ka obi Chineke:

³ Ie, onye nke mara ihe ka i bu karia Daniel; ọ dighi ihe-nzuzo ha zonariworo gi:

⁴ I jiwo amam-ihe-gi, ji kwa nghọta-gi, lutara onwe-gi àkù, i we luta ọla-edo na ọla-ọcha n'àkù-gi nile:

⁵ I jiwo iba-uba nke amam-ihe-gi, ji kwa ọzuzu-ahia-gi, me ka àkù-gi ba uba, obi-gi we di elu n'ihì àkù-gi:

⁶ N'ihì nka ka Onye-nwe-ayi Jehova ji si otú a: N'ihì na i doworo obi-gi ka obi Chineke,

⁷ N'ihì nka, Ie, M'gēme ka ndi ala ọzọ biakwasi gi, bú ndi kachasi mba nile n'ime ka madu ma jijiji: ha gāmiputa kwa mma-agma-ha imegide ima-nma nke amam-ihe-gi, me ka onwunwu-ìhè-gi ghara idi nsọ.

⁸ Rue olùlù ka ha gēme ka i rida; i gānwu kwa ọnwu nke ndi eḅuru eḅu, n'etiti oké osimiri nile.

⁹ Ì gāsì n'ezie, Chineke ka m'bu, n'iru onye nēḅu gi? ma gi onwe-gi bu madu, i bughi Chineke, n'aka onye nēme gi ka i ghara idi nsọ.

¹⁰ Ọnwu nke ndi anēbighi úgwù ka i gānwu site n'aka ndi ala ọzọ: n'ihì na Mu onwem ekwuwo okwu; ọ bu ihe si n'ọnu Onye-nwe-ayi Jehova puta.

¹¹ Okwu Jehova we ruem nti, si,

¹² Nwa nke madu, buliere eze Taia abù-ákwá, si ya, Otú a ka Onye-nwe-ayi Jehova siri: Gi onwe-gi bu onye nākachi ọ̀tùtù-ihe akàrà, nke juputara n'amam-ihe, mazu kwa nma.

¹³ N'Iden, bú ubi Chineke aḅara ogige, ka i nọworo; nkume nile ọ bula nke di oké ọnu-ahia bu ihe-nkpuchi-gi: bú sardius, na topaz, na diamond, na beryl, na onyx, na jasper, na sapphire, na esmerald, na carbuncle, na ọla-edo: ije-ozì nke egwú-otiti-gi nile na ọ̀jà-gi nile di nime gi; n'ubochi ekèrè gi, m̀be ahu ka edoziri ha.

¹⁴ Gi onwe-gi bu cherub ahu etere manu nke nēkpuchi ekpuchi: M'we do gi, n'ugwu nsọ nke Chineke ka i nọrọ; n'etiti nkume ọku ka i jeghariworo.

¹⁵ Onye zuru okè ka i bu n'uzọ-gi nile n'ubochi ekèrè gi, rue m̀be ahuru ajo omume nime gi.

¹⁶ Ha ejjiwo iba-uba nke ọzuzu-ahia-gi mejue etiti-gi n'ihè-ike, i we mehie: M'we me ka i si n'ugwu Chineke pua dika ihe nādighi nsọ; M'we me ka i la n'iyì, gi cherub nke nēkpuchi ekpuchi, pua n'etiti nkume ọku.

¹⁷ Obi-gi adiwo elu n'ihì ima-nma-gi, i bibiwo amam-ihe-gi n'ihì onwunwu-ìhè-gi: n'ala ka

M'tudaworo gi, n'iru ndi-eze ka M'tòḡḡoworo gi n'ala, ka ha we lekwasì gi.

¹⁸ Site n'iba-uba nke ajọ omume-gi, n'ajọ omume nke ọzuzu-ahia-gi, ka i meworo ebe nsọ gi ka ha ghara idi nsọ: M'we me ka ọku si n'etiti gi puta, nke ahu eripawo gi, M'we me ka i ghọ ntu n'elu ala n'anya ndi nile nāhu gi.

¹⁹ I juwo ndi nile mara gi n'etiti ndi nile di iche iche anya: oké egwu ka i ghọworo, i gaghi-adi kwa ọzọ rue m̀be ebighi-ebi.

²⁰ Okwu Jehova we ruem nti, si,

²¹ Nwa nke madu, che iru-gi n'ebe Zaidon di, bue amuma megide ya,

²² si, otú a ka Onye-nwe-ayi Jehova siri: Le, Mu nēmegide gi, Zaidon; ewe sọpurum n'etiti gi: ha gāma kwa na Mu onwem bu Jehova, m̀be M'mesiri nime ya ihe nile ekpere n'ikpe, ewe dom nsọ nime ya.

²³ N'ihì na Mu onwem gēzite ajọ ọria nēfe efe na ọbara nime ya n'èzí-ya nile; ndi eḡuru eḡu gāda kwa n'etiti ya m̀be mma-agha di n'aru ya buruburu; ha ewe mara na Mu onwem bu Jehova.

²⁴ Uke nke nādu adu agaghi-adi-kwa-ra ulo Israel ọzọ, ogwu nke nēḡu nḡu agaghi-adi kwa sitere na ndi nile nọ ha buruburu, ndi nēlelì ha; ha ewe mara na Mu onwem bu Onye-nwe-unu Jehova.

²⁵ Otú a ka Onye-nwe-ayi Jehova siri: M̀be M'gāchikọputawori ulo Israel n'etiti ndi nile di iche iche, bú ndi ha ́asaworo n'etiti ha, m̀be agēdoworim nsọ nime ha n'anya mba nile, ha gēbi kwa n'elu ala-ha, nke M'nyere orùm, bú Jakob.

²⁶ Ha gēbi n'elu ya na ntukwasi-obi; ha gēwu kwa ulo, kua ubi-vine, biri na ntukwasi-obi; m̀be M'mesiri ihe nile ekpere n'ikpe n'aru ndi nile nēlelì ha n'ebe nile di ha buruburu; ha ewe mara na Mu onwem bu Onye-nwe-ha Jehova.

ISI 29

N'arọ nke-iri, n'ọnwà nke-iri, n'ubọchi nke-iri-na-abua nke ọnwà ahu, okwu Jehova rurum nti, si,

² Nwa nke madu, che iru-gi imegide Fero, bú eze Ijìpt, bue amuma megide ya, megide kwa Ijìpt nile:

³ Kwue okwu, si, Otú a ka Onye-nwe-ayi Jehova siri: Le, Mu nēmegide gi, Fero, eze Ijìpt, bú ogologo anu ahu nke nāmakpu n'etiti osimiri Nail-ya nile, nke siworo, Mu nwe Nail nkem, ọ bu kwa mu onwem mere ya n'onwem.

⁴ M'gētiye kwa nḡa-aka-imi n'àḡà-gi abua, me ka azù nke osimiri Nail i nile rapara n'akpirikpa-gi; M'gēme kwa ka i si n'etiti osimiri Nail i nile rigoputa, gi na azù nile nke osimiri Nail i nile nke nārapara n'akpirikpa-gi.

⁵ M'gātusa kwa gi n'ọzara, gi na azù nile nke osimiri Nail i nile: n'ọhia ka i gāda; agaghi - achikọta gi, agaghi-ekpokọta kwa gi: anu-ọhia nke uwa na anu-ufe nke elu-igwe ka M'wereworo gi nye ka i ghọ ihe-oriri.

⁶ Ndi nile bi n'Ijìpt gāma kwa na Mu onwem bu Jehova, n'ihì na ha aburuworo ulo Israel nkpa-n'aka nke bu nánì amì.

⁷ M̀be ha jidere gi n'aka, i we nyajie, dọwara ha ubu nile: na m̀be ha dabere gi, i we ́ajie, me ka úkwù nile guzoro ha.

⁸ N'ihì nka ka Onye-nwe-ayi Jehova jì si otú a: Le, M'gaje ime ka mma-agha biakwasi gi, M'gēbipu kwa madu na anumanu nime gi.

⁹ Ala Ijìpt gāghọ kwa ebe tọḡrọ n'efu na nkponkpọ ebe; ha ewe mara na Mu onwem bu Jehova: n'ihì na ọ siwo, Mu nwe osimiri Nail, ọ bu kwa onwem mere ya.

- ¹⁰ N'ihì nka, le, Mu nēmegide gi, megide kwa osimiri Nail i nile, M'gēme kwa ka ala Ijìpt ghò nánì nkponkpò ebe nkponkpò ebe na ebe tọ̀bọ̀rọ̀ n'efu, site na Migdol rue Sevene, ọ̀buná rue ókè-ala Etiopia.
- ¹¹ Ọ̀ dighi ukwu madu gāgabiga nime ya, ọ̀ dighi kwa ukwu anumanu gāgabiga nime ya, agaghi-ebi kwa nime ya ọ̀gu arọ̀ abua.
- ¹² M'gēme kwa ala Ijìpt ebe tọ̀bọ̀rọ̀ n'efu n'etiti ala nile tọ̀bọ̀rọ̀ n'efu, ọ̀zọ̀, obodo-ya nile nke di n'etiti obodo nile nke emeworo nkponkpò ebe gābu ebe tọ̀bọ̀rọ̀ n'efu ọ̀gu arọ̀ abua: M'gāchusa kwa ndi Ijìpt n'etiti mba nile, fesa ha n'ala nile.
- ¹³ N'ihì na otú a ka Onye-nwe-ayi Jehova sirì: N'ọ̀gwugwu ọ̀gu arọ̀ abua ka M'gāchikọ̀puta ndi Ijìpt nime ndi nile di iche iche ebe achusara ha:
- ¹⁴ M'gēme kwa ka ndi Ijìpt adọtara n'agha laghachi, M'gēme kwa ka ha laghachi n'ala Patros, n'ala nputa-n'uwa-ha; ha ewe nọ̀ n'ebe ahu, buru ala-eze di ala.
- ¹⁵ Ọ̀ gādi ala kari ala-eze nile; ọ̀ gaghi-ebuli kwa onwe-ya ọ̀zọ̀ n'elu mba nile: M'gēme kwa ka ha di ole-na-ole, ka ha ghara inwe ike n'aru mba nile.
- ¹⁶ Ọ̀ gaghi-abu-kwa-ra ulo Israel ihe-ntukwasi-obi nēme ka echeta ajọ̀ omume, m̀be ha nēche iru ile ha anya n'azu: ha ewe mara na Mu onwem bu Onye-nwe-ha Jehova.
- ¹⁷ O rue, n'arọ̀ nke-oru-na-asa, n'ọ̀nwa mbu, n'ubọ̀chi mbu nke ọ̀nwa ahu, na okwu Jehova rurum nti, si,
- ¹⁸ Nwa nke madu, Nebukadreza, bú eze Babilon, mere ka usu-ndi-agha-ya fè òfùfè uku megide Taia: isi nile ọ̀ bula ka emere isi-nkwọ̀cha, ubu nile ọ̀ bula ka echihara echihia: ma ọ̀ dighi ugwo-ọ̀lu ọ̀ natara, ọ̀ dighi kwa nke usu-ndi-agha-ya natara, n'aka Taia, n'ihì òfùfè ahu o fèrè megide ya.
- ¹⁹ N'ihì nka ka Onye-nwe-ayi Jehova jì si otú a: Le, M'gaje inye Nebukadreza, bú eze Babilon, ala Ijìpt; ọ̀ gāchilaga kwa ìgwè ndi-ya, kwata ihe-nkwata-ya, luta ihe-nluta-ya n'agha; o we buru ugwo-ọ̀lu agākwu usu-ndi-agha-ya.
- ²⁰ Enyewom ya ala Ijìpt ibu ihe ọ̀ lutara n'ọ̀lu, bú nke o fèrè òfùfè n'ihì ya, n'ihì na ha lurum ọ̀lu; ọ̀ bu ihe si n'ọ̀nu Onye-nwe-ayi Jehova puta.
- ²¹ N'ubọ̀chi ahu ka M'gēme ka otù mpi puere ulo Israel, ọ̀ bu kwa gi ka M'gēnye nsaghe-ọ̀nu n'etiti ha; ha ewe mara na Mu onwem bu Jehova.

ISI 30

Okwu Jehova we ruem nti, si,

- ² Nwa nke madu, bue amuma, si, Otú a ka Onye-nwe-ayi Jehova sirì: Kwasienu ákwá ike, si, Aziḡa ubọ̀chi ahu!
- ³ N'ihì na ubọ̀chi di nso, ọ̀ di nso, bú ubọ̀chi Jehova nwere, ọ̀ bu ubọ̀chi igwe-oji; m̀be nke mba di iche iche ka ọ̀ gābu.
- ⁴ Mma-agha gābiakwasi kwa n'Ijìpt, ihe-nḡali gādi kwa n'Etiopia, m̀be ndi eḡuru eḡu gāda n'Ijìpt; ha ewe chipu ìgwè ndi-ya, kwatue ntọ̀-ala-ya nile.
- ⁵ Etiopia, na Put, na Lud, na ndi nile gwara ọ̀gwa, na Kub, na umu nke ala nke ọ̀ḡuḡa-ndu ahu, gēsó ha da site na mma-agha.
- ⁶ Otú a ka Jehova sirì: Ndi nākwagide Ijìpt gāda kwa, npako nke ike-ya gārida kwa: site na Migdol rue Sevene, ọ̀ bu site na mma-agha ka ha gāda nime ya; ọ̀ bu ihe si n'ọ̀nu Onye-nwe-ayi Jehova puta.
- ⁷ Ha gātọ̀bọ̀rọ̀ kwa n'efu n'etiti ala nile nke tọ̀bọ̀rọ̀ n'efu, obodo-ya nile gādi kwa n'etiti obodo nile nke bu nkponkpò.

- ⁸ Ha gāma kwa na Mu onwem bu Jehova, m̀be M'tiyesiri ọku n'Ijpt, na m̀be etijisiri ndi nile nēyere ya aka.
- ⁹ N'ubochi ahu ndi-ozì gēsi n'irum pua je n'uḅọ dī iche iche ime ka Etiopia ma jijiji, bú ndi nọ na ntukwasi-obi; ihe-nḅali gādi kwa n'aru ha, dika n'ubochi Ijpt, n'ihì na, le, ọ nābia.
- ¹⁰ Otú a ka Onye-nwe-ayi Jehova siri: M'gēme kwa ka ìgwè ndi Ijpt kwusi, n'aka Nebukadreza, bú eze Babilon.
- ¹¹ Ya onwe-ya na ndi-ya so ya, bú ndi kachasi mba nile n'ime ka madu ma jijiji, agaje ime ka ha bata ibibi ala ahu; ha gāmiputa kwa mma-agha-ha imegide Ijpt, ha gēmeju kwa ala ahu na ndi eḅuru eḅu.
- ¹² M'gēme kwa ka osimiri Nail nile ghọ ebe kpọrọ nku, M'gēre kwa ala ahu n'aka ndi ọjọ, me ka ala ahu na ùjú-ya tọḅọrọ n'efu, site n'aka ndi ala ọzọ: Mu onwem, bú Jehova, ekwuwo okwu.
- ¹³ Otú a ka Onye-nwe-ayi Jehova siri: M'gēme kwa ka arusi nile la n'iyì, M'gēme kwa ihe-efu nile kwusi na Nof; ọ dighi kwa onye-isi gēsi n'ala Ijpt puta ọzọ: M'gētiye kwa egwu n'ala Ijpt.
- ¹⁴ M'gēme kwa ka Patros tọḅọrọ n'efu, M'gētiye kwa ọku nime Zoan, me kwa ihe nile ekpere ikpe nime No.
- ¹⁵ M'gāwukwasi kwa ọnumam nime Sin, bú ebe siri ike nke Ijpt; M'gēbipu igwè ndi No.
- ¹⁶ M'gētiye kwa ọku n'Ijpt; Sin gāḅali nke-uku, No ka agētipu: Nof gēnwe kwa ndi-nkpaḅu ogologo ubochi nile.
- ¹⁷ Umu-okorobia nke Even na Pi-beset gāda site na mma-agha: obodo ndia gāla na ndọta-n'agha.
- ¹⁸ Ọ bu kwa na Tehafnehes ka ubochi gāḅa ọchichiri, m̀be M'gāḅaji yoke nile nke Ijpt n'ebe ahu, npako nke ike-ya gākwusi kwa nime ya: ya onwe-ya, igwe-oji gēkpuchi ya, umu-ya ndinyom gāla kwa na ndọta-n'agha.
- ¹⁹ M'gēme kwa ihe nile ekpere n'ikpe n'Ijpt: ha ewe mara na Mu onwem bu Jehova.
- ²⁰ O rue, n'arọ nke iri-na-otù, n'ọnwa mbu, n'ubochi nke-asa nke ọnwa ahu, na okwu Jehova rurun nti, si,
- ²¹ Nwa nke madu, ogwe-aka nke Fero, bú eze Ijpt, ka m'ḅajiworo; ma, le, ekegideghi ya itiye ọgwù-ọgwugwọ dī iche iche, ido ákwà-ọkiké ikegide ya, ka o we sie ike ijide mma-agha.
- ²² N'ihì nka ka Onye-nwe-ayi Jehova jì si otú a: Le, Mu nēmegide Fero, bú eze Ijpt, M'gāḅaji kwa ogwe-aka-ya abua, ma nke siri ike, ma nke ḅajiri aḅaji; M'gēme kwa ka mma-agha-ya si n'aka-ya da.
- ²³ M'gāchusa kwa ndi Ijpt n'etiti mba nile, fesa kwa ha n'ala nile.
- ²⁴ M'gēme kwa ka ogwe-aka abua nke eze Babilon sie ike, M'gētiye kwa mma-agham n'aka-ya: ma M'gāḅaji ogwe-aka abua nke Fero, ọ gāsu kwa ude nke onye emeruru aru nke-uku n'iru ya.
- ²⁵ M'gēme kwa ka ogwe-aka abua nke eze Babilon sie ike, ma ogwe-aka abua nke Fero gāda; ha gāma kwa na Mu onwem bu Jehova, m̀be M'gētiye mma-agham n'aka eze Babilon, ọ we setipu ya n'ebe ala Ijpt dī.
- ²⁶ M'gāchusa kwa ndi Ijpt n'etiti mba nile, fesa kwa ha n'ala nile; ha ewe mara na Mu onwem bu Jehova.

O rue, n'arọ nke-iri-na otù, n'ọnwá nke-atọ, n'ubọchi mbu nke ọnwá ahu, na okwu Jehova rurum nti, si,

² Nwa nke madu, Si Fero, bú eze Ijpt, si kwa ìgwè ndi-ya; Ònye ka i yiri n'idi-uku-gi?

³ Le, Asiria bu osisi cedar nime Lebanon nke nwere ngalaba mara nma, na ọtutu alaka nēnye ñdò, na ogologo di elu; ọ bu kwa n'etiti alaka ịara ọhia ka ọnu-ọnu-ya di.

⁴ Miri mere ya ka o bue ibù, ọbụ-miri mere ya ka ọ di elu: osimiri-ya nile nāga ebe-ya akuku ihe buruburu; uzọ-miri-ya nile ka o zigara osisi nile nke ọhia.

⁵ N'ihì nka ka ogologo-ya di elu kari osisi nile nke ọhia; eme-kwa-ra ka ngalaba-ya ba uba, alaka-ya nile to-kwa-ra ogologo site n'ọtutu miri, m̀be ọ waputara ha.

⁶ Na ngalaba-ya nile ka anu-ufe nile nke elu-igwe luru akwu, ọ bu kwa n'okpuru alaka-ya nile ka anu ọhia nile muru umu, ọ bu kwa na ñdò-ya ka oké mba nile biri.

⁷ Ọ we ma nma n'idi-uku-ya, n'ogologo nke alaka-ya nile: n'ihì na nkporọgwu-ya adiwo n'ebe ọtutu miri di.

⁸ Osisì cedar nile nke di n'ubi Chineke ịara ogige ezoghi ya: osisi fir nile eyighi ngalaba-ya nile, osisi plane nile adighi kwa ka alaka-ya nile; ọ dighi kwa osisi ọ bula nke di n'ubi Chineke ịara ogige nke yiri ya n'ima-nma-ya.

⁹ Ihe nke mara nma ka M'mere ya ka ọ ghọ n'iba-uba nke alaka-ya: osisi nile nke Iden, nke di n'ubi Chineke nke ịara ogige, we kwoso ya ekworo.

¹⁰ N'ihì nka ka Onye-nwe-ayi Jehova ji si otú a: N'ihì na i di elu n'ogologo, na n'ihì na o tiyewo ọnu-ọnu-ya n'etiti alaka ịara ọhia, na n'ihì na obi-ya di elu n'idi-elu-ya;

¹¹ M'gēnye kwa ya n'aka onye di ike nke mba nile; ọ ghaghi imeso ya: n'ihì nmebi-iwu-ya ka M'chupuwo ya.

¹² Ndi ala ọzọ, bú ndi kariri mba nile n'ime ka madu ma jijiji, we bipu ya, tusa ya: n'elu ugwu nile na nime ndagwurugwu nile ka alaka-ya daworo, ewe nyajie alaka-ya nile nke akwukwọ-ha kpuchiri ha n'ebe nile miri si erù nke ala-ya; ndi nile nke ala ahu esiwo kwa na ñdò-ya rida, ha we tusa ya.

¹³ N'elu ihe-ya dara ada ka anu-ufe nile nke elu-igwe gēbi, ọ bu kwa n'alaka-ya nile ka anu ọhia nile gādi:

¹⁴ ka osisi nile nke miri we ghara idi elu n'ogologo-ha, ghara kwa itiyē ọnu-ọnu-ha rue etiti alaka ịara ọhia, ka ndi-ha ndi di ike we ghara iguzo n'idi-elu-ha, bú ndi nile nānu miri: n'ihì na ha nile ka ewereworo nye ọnwu, ijeru ala di n'okpuru uwa, n'etiti umu nke madu, ijekuru ndi nārida n'olùlù.

¹⁵ Otú a ka Onye-nwe-ayi Jehova siri: N'ubọchi m̀be ọ ridaruru n'ala-mọ emerem ka erue újú: ekpuchirim ọbụ-miri n'ihì ya, eọchi-kwa-ram osimiri-ya nile, ewe ịochibido ọtutu miri: eme-kwa-ram ka Lebanon yiere ya uwe-nkpe, osisi nile nke ọhia tubọ-kwa-ra atubọ n'ihì ya.

¹⁶ Emerem ka mba nile me nkpatu site n'olu nke ọdida-ya, m̀be M'mere ka ọ ridarue ala-mọ, ya na ndi nārida n'olùlù: ewe kasie osisi nile nke Iden obi n'ala di n'okpuru uwa, bú osisi arọputara arọputa kachasi kwa nma na Lebanon, ndi nile nke nānu miri.

¹⁷ Ha onwe-ha so-kwa-ra ya ridarue ala-mọ, jekuru ndi ejiri mma-agha ịu; e, ndi bu ogwe-aka-ya, ndi biri na ñdò-ya n'etiti mba nile.

¹⁸ Ònye ka i yiri otú a nime nsọpuru na n'idi-uku n'etiti osisi nile nke Iden? ma emewo ka i rida, gi na osisi nile nke Iden, rue ala di n'okpuru uwa: n'etiti ndi anēbighi úgwù ka i gēdina, gi na ndi ejiri mma-agha ịu. Nka bu Fero-na ìgwè ndi-ya nile; ọ bu ihe si n'ọnu Onye-nwe-ayi Jehova puta.

O rue, n'arọ nke-iri-na-abua, n'ọnwā nke-iri-na-abua, n'ubọchi mbu nke ọnwā ahu, na okwu Jehova rurum nti, si,

² Nwa nke madu, buliere Fero, bú eze Ijpt, abù-ákwá, si ya, Nwa-ọdum nke mba nile ka i yiworo: ma gi onwe-gi di ka ogologo anu n'oké osimiri nile; i we waputa n'osimiri-gi nile, ji ukwu-gi, ọ́arua miri, zọ́rua osimiri nile ha.

³ Otú a ka Onye-nwe-ayi Jehova siri: M'gāchiri nkpọkọta ọ́tutu ndi di iche iche ọ́asa úbum n'elu gi; ha gā́dọ́gota kwa gi n'úbum.

⁴ M'gātusa kwa gi n'ala-gi, n'ọ́hia ka M'gētufu gi, me kwa ka anu-ufe nile nke elu-igwe bekwasị gi, M'gēme kwa ka anu-ọ́hia nke uwa nka nile riju afọ́ site n'an-u-aru-gi.

⁵ M'gētiyekwasị kwa anu-aru-gi n'ugwu nile, were kwa idi-elu-gi mejue ndagwurugwu nile.

⁶ M'gēde kwa ọ́bara-gi n'ala dika miri, bú ebe i nḗgwu miri, rue ugwu nile; ebe nile miri si erù gējuputa na gi.

⁷ Ḿbe M'nēmenyu gi, M'gēkpuchi elu-igwe, me ka kpakpando nile ha jie nji; anyanwu ka M'gēkpuchi n'igwe-ọ́ji, ọ́nwā agaghi-enye kwa ìhè-ya.

⁸ Ihe nile nke nēnye ìhè n'elu-igwe ka M'gēme ka ha jie nji n'elu gi, M'gētiyekwasị kwa ọ́chichiri n'ala-gi; ọ́ bu ihe si n'ọ́nu Onye-nwe-ayi Jehova puta.

⁹ M'gākpasu kwa obi nke ọ́tutu ndi di iche iche, ḿbe M'gēme ka ntipia-gi bia n'etiti mba nile, rue ala di iche iche nke i nāmaghi.

¹⁰ M'gēme kwa ka i ju ọ́tutu ndi anya, ndi-eze-ha gā́ma jijiji bayere gi nke-uku, ḿbe M'gēfeghari mma-agham n'iru ha; ha gā́ma kwa jijiji na ntabi-anya nile ọ́ bula, onye ọ́ bula n'ìhi ndu-ya, n'ubọchi nke ọ́dida-gi.

¹¹ N'ìhi na otú a ka Onye-nwe-ayi Jehova siri: Mma-agha nke eze Babilon gā́biakwasị gi.

¹² ọ́ bu site na mma-agha nile nke ndi-dike ka M'gēme ka ìgwè ndi-gi da; ndi kariri mba nile n'ime ka madu ma jijiji ka ha nile bu: ọ́ bu kwa ihe-npako nke Ijpt ka ha gā́punara ya, ewe kpochapu ìgwè ndi-ya nile.

¹³ M'gēme kwa ka anumanu-ya nile si n'akuku ọ́tutu miri la n'iyì; ukwu madu agaghi-áṣaru kwa ha ọ́zọ́, ukwu anumanu agaghi-áṣaru kwa ha.

¹⁴ Ḿbe ahu ka M'gēme ka miri-ha do, me kwa ka osimiri nile ha rùe erù dika manu; ọ́ bu ihe si n'ọ́nu Onye-nwe-ayi Jehova puta.

¹⁵ Ḿbe m'gēme ala Ijpt ebe tọ́bọ́rọ́ n'efu na ihe-iju-anya, ala ọ́a aka n'ìhe juru ya-ri, ḿbe M'gētiṣu ndi nile bi ya, ha ewe mara na Mu onwem bu Jehova.

¹⁶ Abù-ákwá ka nka bu, nke ha gā́bù; umu-ndinyom nke mba nile gā́bù ya: n'ìhi Ijpt na n'ìhi ìgwè-ya nile ka ha gā́bù ya; ọ́ bu ihe si n'ọ́nu Onye-nwe-ayi Jehova puta.

¹⁷ O rue, n'arọ nke-iri-na-abua, n'ubọchi nke-iri-na-ise ọ́nwā ahu, na okwu Jehova rurum nti, si,

¹⁸ Nwa nke madu, bùara ìgwè ndi Ijpt abù ákwá, me ka ha rida, ya na umu-ndinyom nke mba di iche iche di ebube, rue ala di n'okpuru uwa, ha na ndi nā́rida n'olùlù.

¹⁹ Ònye ka i tọ́kariri n'utọ́? rida, ka eme kwa ka i soro ndi anḗbighi úgwù dina.

²⁰ N'etiti ndi ejiri mma-agha ọ́ bu ka ha gā́da: ewerewo ya nye mma-agha: kpupunu ya na ìgwè ndi-ya nile.

²¹ Ndi di ike nke ndi-dike gḗsi n'etiti ala-mọ́ gwa ya okwu, ha na ndi nḗyere ya aka: ha aridawo, ha edinawo ala, bú ndi anḗbighi úgwù, ndi ejiri mma-agha ọ́ bu.

²² N'ebe ahu ka Asiria na nkpọkọta ndi ya nile di; n'ebe nile di ya buruburu ka ìlì-ya nile di: ha nile bu ndi eṣuru eṣu, ndi daworo site na mma-agha:

- ²³ ndi etiyere ìlì nile ha na nsọtụ nile nke olùlù, nkpọkọta ndi-ya di ìlì-ya buruburu: ha nile bu ndi eburu ebu, ndi daworo site na mma-agma, bú ndi mere ka ujo di n'ala ndi di ndu.
- ²⁴ N'ebe ahu ka Ilam na ìgwè ndi-ya nile ndi nọ ìlì-ya buruburu di: ha nile bu ndi eburu ebu, ndi daworo site na mma-agma, ndi ridara n'ebighi-úgwù rue ala di n'okpuru uwa, bú ndi mere ka ujo-ha di n'ala ndi di ndu, we bũru ihere-ha, ha na ndi nārīda n'olùlù.
- ²⁵ N'etiti ndi eburu ebu ka ha nyeworo ya ihe-ndina n'etiti ìgwè ndi-ya nile; n'ebe nile di ya buruburu ka ìlì-ya nile di: ha nile bu ndi anēbighi úgwù, ndi ejiri mma-agma bu; n'ihì na emere ka ujo-ha di n'ala ndi di ndu, ha we bũru ihere-ha, ha na ndi nārīda n'olùlù: n'etiti ndi eburu ebu ka etiyeworo ya.
- ²⁶ N'ebe ahu ka Meshek na Tubal na ìgwè ndi-ya nile nọ; n'ebe nile nke di ya buruburu ka ìlì-ya nile di: ha nile bu ndi anēbighi úgwù, ndi ejiri mma-agma bu; n'ihì na ha mere ka ujo-ha di n'ala ndi di ndu.
- ²⁷ Ha agaghi-esoro ndi-dike dina, bú ndi dara ada site na ndi anēbighi úgwù, ndi ridaworo n'ala-mọ chiri ihe-agma-ha, ha we tọbọrọ mma-agma-ha n'okpuru isi-ha, ajo omume nile ha dikwasi n'okpukpu-ha; n'ihì na ujo ndi-dike ka ha bu n'ala ndi di ndu.
- ²⁸ Ma gi onwe-gi, n'etiti ndi anēbighi úgwù ka agētipia gi, i gēso kwa ndi ejiri mma-agma bu dina.
- ²⁹ N'ebe ahu ka Edom na ndi-eze-ya na ndi-isi-ya nile nọ, ndi atọbọworo n'idi-ike-ha n'etiti ndi ejiri mma-agma bu: ndi ahu gēso ndi anēbighi úgwù, so kwa ndi nārīda n'olùlù, dina.
- ³⁰ N'ebe ahu ka ndi-isi Ugwu nọ, ha nile, na ndi Zaidon nile, ndi soro ndi eburu ebu rida; n'ujo-ha nke ha mere ka atua site n'idi-ike-ha ka ihere nēme ha; ha ewe soro ndi ejiri mma-agma bu dina n'ebighi-úgwù, bũru ihere-ha, ha na ndi nārīda n'olùlù.
- ³¹ Ndi ahu ka Fero gāhu, ewe kasie ya obi bayere ìgwè ndi-ya nile: ha bu ndi ejiri mma-agma bu, bú Fero na usu-ndi-agma-ya nile; ọ bu ihe si n'ọnu Onye-nwe-ayi Jehova puta.
- ³² N'ihì na emewom ka ujo-ya di n'ala ndi di ndu: agēme kwa ka o dina n'etiti ndi anēbighi úgwù, ya na ndi ejiri mma-agma bu, bú Fero na ìgwè ndi-ya nile; ọ bu ihe si n'ọnu Onye-nwe-ayi Jehova puta.

ISI 33

Okwu Jehova we ruem nti, si,

- ² Nwa nke madu, gwa umu ndi-gi okwu, si ha, Ala ọ bula, mbe M'nēme ka mma-agma biakwasi ya, ma ndi ala ahu eweputawo otu onye n'etiti ha, me ya ka ọ ghoro ha onye-nche:
- ³ ọ we hu mma-agma ahu ka ọ nābiakwasi ala-ya, o buru na ọ fua opì-ike-ya, do ndi-ya aka na nti;
- ⁴ mbe ahu onye nānu ihe nke nuworo olu opì-ike ahu, ma ọ naraghi ido-aka-na-nti-ya, ọ buru na mma-agma ahu abia wepu ya, ọbara-ya gadi n'isi-ya.
- ⁵ Olu opì-ike ahu ka ọ nuru, ma ọ naraghi ido-aka-na-nti-ya; ọbara-ya gadikwasi ya: ma onye ahu, asi na ọ nara ido-aka-na-nti ahu, nkpuru-obi-ya ka ọ gemewori ka o wepuga onwe-ya.
- ⁶ Ma onye-nche ahu, mbe ọ gāhu mma-agma ahu ka ọ nābia, ma ọ fūghi opì-ike, ewe ghara ido ndi-ya aka na nti, mma-agma ahu abia, wepu madu ọ bula n'etiti ha; onye ahu, n'ihì ajo omume-ya ka ewepuworo ya, ma n'aka onye-nche ahu ka M'gājuta ọbara-ya.
- ⁷ Ma gi onwe-gi, nwa nke madu, onye-nche ka M'doworo gi nye ulo Israel; i gānu kwa okwu site n'ọnum, do ha aka na nti site nam.
- ⁸ Mbe M'nāsi onye nēmebi iwu, Gi onye nēmebi iwu, i ghaghi inwu, ma i kwughi kwa okwu

idọ onye nēmebi iwu aka na nti ka o si n'uzọ-ya puta; onye ahu nke nēmebi iwu gānwu n'ajọ omume-ya; ma n'aka-gi ka M'gājuta ọbara-ya.

⁹ Ma gi onwe-gi, m̀be i gāđọ onye nēmebi iwu aka na nti ka o si n'uzọ-ya puta ka o we si nime ya chigharia, ma o sighi n'uzọ-ya chigharia; onye ahu gānwu n'ajọ omume-ya, ma gi onwe-gi, nkpuru-obi-gi ka i naputaworo.

¹⁰ Ma gi onwe-gi, nwa nke madu, si ulo Israel: Otú a ka unu nēkwu, si, N'ezie njehie nile ayi na nmehie nile ayi di n'isi-ayi, ọ bu kwa nime ha ka ayi onwe-ayi nāta aru; àyi gēsi kwa aña di ndu?

¹¹ Si ha, Mu onwem nādi ndu, (ọ bu ihe si n'ọnu Onye-nwe-ayi Jehova puta), ọnwu nke onye nēmebi iwu adighi-atọm utọ ma-ọli; kama ọ nātọm utọ m̀be onye nēmebi iwu si n'uzọ-ya chigharia, we di ndu: chigharianu, sinu n'uzọ ọjọ nile unu chigharia; ọ bu kwa n'ihigini ka unu gānwu, ulo Israel?

¹² Ma gi onwe-gi, nwa nke madu, si umu ndim, Ezi omume nke onye ezi omume agaghi-anaputa ya anaputa n'ubọchi njehie-ya; ọzọ, nmebi-iwu nke onye nēmebi iwu, ọ gaghi-asu ngongọ nime ya n'ubọchi o si na nmebi-iwu-ya chigharia: ọzọ kwa, onye ezi omume apughi idi ndu nime ya n'ubọchi o mehiere.

¹³ M̀be M'nāsi onye ezi omume, na ọ ghaghi idi ndu, onye ahu ewe tukwasi obi n'ezi omume-ya, me ajọ omume, ezi omume-ya nile, agaghi-echeta ha; ma n'ajọ omume-ya nke o meworo, nime ya ka ọ gānwu.

¹⁴ Ọzọ, m̀be M'nāsi onye nēmebi iwu, I ghaghi inwu; o we si na nmehie-ya chigharia, me ihe ekpere n'ikpe na ezi omume;

¹⁵ asi na onye nēmebi iwu enyeghachi ihe-ibe, kwughachi ihe ọ punara madu n'ike, jegharia n'ukpuru nile nke ndu, ghara ime ajọ omume; ọ ghaghi idi ndu, ọ gaghi-anwu.

¹⁶ Nmehie-ya nile nke o mehieworo agaghi-echeta ha megide ya: ihe ekpere n'ikpe na ezi omume ka o meworo; ọ ghaghi idi ndu.

¹⁷ Ma umu ndim asiwo, Adighi-atule uzọ Onye-nwe-ayi: ma ha onwe-ha, uzọ-ha ka anādighi-atule.

¹⁸ M̀be onye ezi omume si n'ezi omume-ya chigharia, me ajọ omume, ọ gānwu kwa nime ha.

¹⁹ Ma m̀be onye nēmebi iwu si na nmebi-iwu-ya chigharia, me ihe ekpere n'ikpe na ezi omume, n'ihighe ndia ka onye ahu gādi ndu.

²⁰ Ma unu asiwo, Adighi-atule uzọ Onye-nwe-ayi. M'gēkpe unu ikpe, unu ulo Israel, onye ọ bula ka uzọ-ya nile si di.

²¹ O rue, n'arọ nke-iri-na-abua nke emere ka ayi je biri n'ala ọzọ, n'ọnwa nke-iri, n'ubọchi nke-ise nke ọnwa ahu, na otù onye nke siri na Jerusalem ọapu biakuterem, si, Etikpọwo obodo-ayi.

²² Ma aka Jehova rurumri aru n'anyasi, tutu onye ọapuru aọapu abia; O we saghe ọnum, rue m̀be ọ biakuterem n'ututu; ewe saghe ọnum, m'we ghara ida kwa oḅi ọzọ.

²³ Okwu Jehova we ruem nti, si,

²⁴ Nwa nke madu, ndi bi na nkponkpọ ebe ndia n'ala Israel nēkwu, si, Nání otù onye ka Abraham bu, o we nweta ala nka: ma ayi onwe-ayi bara uba; ayi ka enyeworo ala nka ibu ihe-nweta.

²⁵ N'ihighe nka si ha, Otú a ka Onye-nwe-ayi Jehova siri: Anu na ọbara-ya ka unu nēri, unu nēweli kwa anya-unu le arusi nile unu, ọbara ka unu nāwusi kwa: ọ kwa ala nka ka unu gēnweta?

²⁶ Unu eguzowo n'elu mma-agha-unu, unu emewo ihe-árú, unu emeruwu, nwoke ọ bula o merua nwunye nke nwoke-ibe-ya: ọ bu kwa ala nka ka unu gēnweta?

- ²⁷ Otú a ka i gāsi ha, Otú a ka Onye-nwe-ayi Jehova siri: Mu onwem nādi ndu, n'ezie ndi nọ na nkponkpọ ebe nile gāda site na mma-agma, M'gēwere kwa onye nọ n'ohia nye anu-ohia ka ewe ripia ya, na ndi nọ n'ebe nile ewusiri ike na n'ọbà nile, n'ajọ ọria nēfe efe ka ha gānwu.
- ²⁸ M'gēme kwa ka ala-unu ghọ ebe toborọ n'efu na ihe-iju-anya, npako nke ike-ya gākwusi kwa; ugwu nile nke Israel gātoḅọ kwa n'efu, ghara inwe onye nāgabiga ha.
- ²⁹ Ha gāma kwa na Mu onwem bu Jehova, mḅe M'mesiri ala-ha ka ọ ghọ ebe toborọ n'efu na ihe-iju-anya, n'ihì ihe-árú nile ha nke ha meworo.
- ³⁰ Ma gi onwe-gi, nwa nke madu, umu ndi-gi ndi nēkwu okwu bayere gi n'akuku mḅidi nile ha, na n'onu-uzọ nile nke ulo nile ha, ha agwaritawo onwe-ha okwu, onye ọ bula ọ gwa nwa-nne-ya, si, Biko, bianu, nuru ihe bu okwu a nke nēsi n'onu Jehova puta.
- ³¹ Ha we nābiakute gi dika ọbibia nke otù ndi, nọdu ala n'iru-gi dika ndim, ha nānu kwa okwu-gi nile, ma okwu-gi ndia ka ha nēmegh: n'ihì na ihu-n'anya riri nne ka ndi ahu jì ọnu-ha egosi, ma urù-ha nke nēzighi ezi ka obi-ha nējeso.
- ³² Ma, le, i diri ha ka abù nke ihu-n'anya riri nne, dika onye nwere olu mara nma, nke nākpọ kwa ubọ nke-oma: n'ihì na ha anuwo okwu-gi nile, ma ha adighi-eme ha.
- ³³ Ma mḅe ọ gēme, (le, ọ nēme,) ha gāma kwa na onye-amuma anọwori n'etiti ha.

ISI 34

Okwu Jehova we ruem nti, si,

- ² Nwa nke madu, bue amuma megide ndi-ozùzù-aturu nāzù Israel, bue amuma, si ha, bú ndi-ozùzù-aturu ahu, Otú a ka Onye-nwe-ayi Jehova siri: Ahuhu diri ndi-ozùzù-aturu nāzù Israel ndi nọworo nāzù onwe-ha! ọ bughi ìgwè ewu na aturu ka ndi-ozùzù-aturu gāzù?
- ³ Abuba-ha ka unu nēri, aji-ha ka unu nēyi, anu nke mara abuba nime ha ka unu nēḅu; ma ìgwè ewu na aturu ka unu nāzùghi.
- ⁴ Unu emeghi ka ndi aru-ha nādighi ike di ike, unu agwọghi kwa nke nāria ọria, unu ekezighi kwa ọkpukpu ọajiri ọajiri, unu eweghachighi kwa nke achufuru achufu, unu achọghi kwa nke furu efu; kama n'ike na nkpaḅu ka unu zọdaworo ha.
- ⁵ Ha we ọasa, n'ihì na onye-ozùzù-aturu anọgh: ha we ghoro anu ọhia nile ihe-oriri, we ọasa.
- ⁶ Ìgwè ewu na aturu nkem nākpafu n'ugwu nile, na n'elu ugwu ntà ọ bula di elu: ọ bu kwa n'elu uwa nile ka ìgwè ewu na aturu nkem ọsara: ọ dighi kwa onye nāju ajuju bayere ha, ọ dighi kwa onye nāchọ ha.
- ⁷ N'ihì nka, unu ndi-ozùzù-aturu, nurunu okwu Jehova:
- ⁸ Mu onwem nādi ndu, (ọ bu ihe si n'onu Onye-nwe-ayi Jehova puta), n'ezie n'ihì na ìgwè ewu na aturu nkem ghoro ihe-nluta-n'agma, ìgwè ewu na aturu nkem ewe ghoro anu nile ihe-oriri, n'ihì na onye-ozùzù-aturu adighi, na n'ihì na ndi-ozùzù-aturu achọghi ìgwè ewu na aturu nkem, kama ndi-ozùzù-aturu nāzù onwe-ha, ma ìgwè ewu na aturu nkem ka ha nāzùghi;
- ⁹ n'ihì nka, unu ndi-ozùzù-aturu, nurunu okwu Jehova;
- ¹⁰ Otú a ka Onye-nwe-ayi Jehova siri: Le, Mu onwem nēmegide ndi-ozùzù-aturu; M'gājuta kwa ìgwè ewu na aturu nkem n'aka-ha, me ka ha kwusi izù ìgwè ewu na aturu ahu; ndi-ozùzù-aturu agaghi-azù kwa onwe-ha ọzọ; M'gānaputa kwa ìgwè ewu na aturu nkem n'onu-ha, ka ha we ghara ighoro ha ihe-oriri.
- ¹¹ N'ihì na otú a ka Onye-nwe-ayi Jehova siri: Le, Mu, ọbuná Mu onwem, M'gāchọ kwa ìgwè ewu na aturu nkem, chọputa ha.

- ¹² Dika onye-ozùzù-aturu si achọputa ìgwè aturu-ya, n'ubochi ọ nọ n'etiti ìgwè ewu na aturu-ya nke ịasara aịasa, otú a ka M'gāchọputa ìgwè ewu na aturu nkem; M'gānaputa kwa ha n'ebe nile ha ịasara n'ubochi nke igwe-oji na oké ọchichiri.
- ¹³ M'gēme kwa ka ha si na ndi nile di iche iche puta, M'gāchikọputa kwa ha n'ala nile, me ka ha ba n'ala-ha; M'gāzù kwa ha n'ugwu nile nke Israel, na n'akuku ebe nile miri si erù, na n'ebe-obibi nile nke ala-ha.
- ¹⁴ Ezi ihe-ozùzù-aturu ka M'gēji zù ha, ọ bu kwa n'ugwu nile nke ebe di elu nke Israel ka ebe-ita-nri-ha gādi: n'ebe ahu ka ha gāmakpu n'ezi ebe-ita-nri, ọ bu kwa ihe-ozùzù-aturu makarisiri nma ka ha gēji zù onwe-ha n'ugwu nile nke Israel.
- ¹⁵ Mu onwem gāzù ìgwè ewu na aturu nkem, Mu onwem gēme kwa ka ha makpue amakpu; ọ bu ihe si n'ọnu Onye-nwe-ayi Jehova puta.
- ¹⁶ Nke furu efu ka M'gāchọ, ọ bu kwa nke achufuru achufu ka M'gēwelata, ọkpukpu aịajiri aịaji ka M'gēkezi kwa, nke aru-ya nādighi ike ka M'gēme kwa ka ọ di ike: ma nke mara abuba na nke di ike ka M'gēkpochapu; M'gāzù ha n'ikpé ziri ezi.
- ¹⁷ Ma unu onwe-unu, ìgwè ewu na aturu nkem, otú a ka Onye-nwe-ayi Jehova siri: Le, Mu nēkpe ikpe n'etiti anu na anu, ma ebulu ma nkpi.
- ¹⁸ Ọ bu unu ihe ntà na unu ji ezi ihe-ozùzù-aturu azù onwe-unu, ma unu gāzọtọ ihe-ozùzù-aturu-unu fọdurunu n'ukwu-unu? ọ bu kwa unu ihe ntà na ọ bu miri doro edo ka unu nāñu, ma unu gābaru miri fọdurunu n'ukwu-unu?
- ¹⁹ Ma ìgwè ewu na aturu nkem, ọ bu ihe ukwu-unu zọtọrọ ka ha ji azù onwe-ha, ọ bu kwa miri ukwu-unu ịaruru ka ha nāñu.
- ²⁰ N'ihì nka ka Onye-nwe-ayi Jehova ji si otú a: Le, Mu, ọbuná Mu onwem, gēkpe kwa ikpe n'etiti anu mara abuba na anu tara aru.
- ²¹ N'ihì na unu ji akuku na ubu-aka enuzuga, na n'ihì na unu ji mpi-unu asọzuga anu nile nāria ọria, rue mịe unu chusasiri ha n'èzi;
- ²² n'ihì nka M'gāzọputa ìgwè ewu na aturu nkem, ha agaghi-aghọ kwa ihe-nluta-n'agha ọzọ; M'gēkpe kwa ikpe n'etiti anu na anu.
- ²³ M'gēme kwa ka otù onye-ozùzù-aturu biliere ha, ọ gāzù kwa ha, ọbuná orùm, bú Devid; ya onwe-ya gāzù ha, ya onwe-ya gābu-kwa-ra ha onye-ozùzù-aturu.
- ²⁴ Mu onwem, bú Jehova, gābu-kwa-ra ha Chineke, orùm, bú Devid, gābu kwa onye-isi n'etiti ha; Mu onwem, bú Jehova, ekwuwo okwu.
- ²⁵ Mu na ha gāba kwa ọbụba-ndu udo, M'gēme kwa ka ajọ anu-ọhia kwusi n'ala-ha: ha gēbi n'ọzara na ntukwasi-obi, rarur ura n'oké ọhia.
- ²⁶ M'gēme kwa ka ha na ebe nile nke di ugwu ntàm buruburu ghọ ngọzi; M'gēme kwa ka oké miri-ozuzo zo na mịe-ya; oké miri-ozuzo nke ngọzi gādi.
- ²⁷ Osisi ọhia gāmi kwa nkpuru-ya, ala gēme kwa ihe-omume-ya, ha gānọ kwa n'elu ala-ha na ntukwasi-obi; ha gāma kwa na Mu onwem bu Jehova, mịe M'tijiworo nkporọ nile nke yoke-ha, naputa ha n'aka ndi mere ha ka ha fè ha òfufè.
- ²⁸ Ha agaghi-abu-kwa-ra mba nile ihe-nluta-n'agha ọzọ, anu-ọhia nke uwa agaghi-eri kwa ha; ma ha gēbi na ntukwasi-obi, ọ dighi kwa onye ganēme ka ha ma jijiji.
- ²⁹ M'gēme kwa ka ihe-ọkukù nke agāma aha-ya biliere ha, ha agaghi-abu kwa ndi oké unwu kpochapuworo n'ala-ha ọzọ, ha agaghi-ebu kwa ihere mba nile ọzọ.
- ³⁰ Ha ewe mara na Mu onwem, bú Jehova, bú Chineke-ha, nọyere ha, ha mara kwa na ha onwe-ha bu ndim, bú ulo Israel; ọ bu ihe si n'ọnu Onye-nwe-ayi Jehova puta.

³¹ Ma unu onwe-unu, ìgwè ewu na aturu nkem, bú ìgwè ewu na aturu nke ebe-ita-nrim, madu ka unu bu, Mu onwem bu Chineke-unu; ọ bu ihe si n'ọnu Onye-nwe-ayi Jehova puta.

ISI 35

Okwu Jehova we ruem nti, si,

² Nwa nke madu, che iru-gi imegide ugwu Sia, bue amuma megide ya,

³ si ya, Otú a ka Onye-nwe-ayi Jehova siri: Le, Mu onwem nēmegide gi, ugwu Sia, M'gēseti kwa akam imegide gi, M'gēme kwa ka i ghọ ebe tọbọrọ n'efu na ihe-iju-any.

⁴ Obodo-gi nile ka M'gēme ka ha ghọ nkponkpọ ebe, gi onwe-gi gābu kwa ebe tọbọrọ n'efu; i we mara na Mu onwem bu Jehova.

⁵ N'ih na i nwere iro ebighi-ebi, we rara umu Israel nye n'aka mma-agma na mbe nhuju-any-ha, na mbe nke ajo omume nke mbe ikpe-azu:

⁶ n'ih nka, Mu onwem nādi ndu, (ọ bu ihe si n'ọnu Onye-nwe-ayi Jehova puta), n'ezie nání ọbara ka M'gēme gi ka i ghọ, ọbara ganāchu kwa gi: ọ bu ezie na i kpoghi ọbara asì, ma ọbara gāchu gi.

⁷ M'gēme kwa ugwu Sia ka ọ ghọ ihe-iju-any na ebe tọbọrọ n'efu; M'gēbipu kwa nime ya onye nāgabiga na onye nālaghachi.

⁸ M'gēmeju kwa ugwu-ya nile na ndi-ya eburu ebu: ugwu ntà gi nile na ndagwurugwu-gi nile na ebe-gi nile miri si erù, ndi ejiri mma-agma bu gāda nime ha.

⁹ Ebe nke tọbọrọ n'efu mbe ebighi-ebi ka M'gēme gi ka i ghọ, madu agaghi-ebi kwa n'obodo-gi nile: unu ewe mara na Mu onwem bu Jehova.

¹⁰ N'ih na i siwo, Mba abua ndia na ala abua ndia gābu nkem, ayi gēnweta kwa ya; ma Jehova nọrọ n'ebe ahu:

¹¹ n'ih nka, Mu onwem nādi ndu, (ọ bu ihe si n'ọnu Onye-nwe-ayi Jehova puta), M'gēme kwa dika iwe-gi si di, na dika ekworo-gi si di nke i kwoworo site n'asì i kpọrọ ha; Mgēme kwa ka amara Mu onwem n'etiti ha, mbe M'gēkpe gi ikpe.

¹² I gāma kwa na Mu onwem, bú Jehova, anuwo okwu-nlèlì-gi nile nke i kwuwo megide ugwu nile nke Israel, si, Ha bu ebe tọbọrọ n'efu, ayi ka ewereworo ha nye ka ayi we ripia ha.

¹³ Unu we were ọnu-unu me onwe-unu ka unu di uku imegidem, me ka okwu-unu ba uba imegidem: Mu onwem anuwo.

¹⁴ Otú a ka Onye-nwe-ayi Jehova siri: ka ọnù nke uwa nka nile ra, otú a ka M'gēme gi ka i ghọ ebe tọbọrọ n'efu.

¹⁵ Dika i nùriri ọnu n'isi ihe-nketa nke ulo Israel, n'ih na ọ tọbọrọ n'efu, otú a ka M'gēme gi: ebe tọbọrọ n'efu ka i gābu, gi ugwu Sia, na Edom nile, ọbuná Edom nile: ha ewe mara na Mu onwem bu Jehova.

ISI 36

Ma gi onwe-gi, nwa nke madu, buere ugwu nile nke Israel amuma, si, Unu ugwu Israel, nurunu okwu Jehova.

² Otú a ka Onye-nwe-ayi Jehova siri: N'ih na onye-iro asiwo megide unu, Ehe! na, Ebe di elu nile nke mbe ebighi-ebi gara aga aghworo ayi ihe-nnweta:

³ n'ih nka bue amuma, si, Otú a ka Onye-nwe-ayi Jehova siri: N'ih na, ọbuná n'ih na ha

emewo ka unu tɔ̀pɔ̀rɔ̀ n'efu, na n'ihì na ha eledawo unu buruburu, ka unu we ghɔ̀rɔ̀ mba nile fɔ̀durunu ihe-nnweta, ewe me ka unu rigokwasi n'ebụ̀bẹ̀re-ọ̀nu nke ndi-ire, buru akukọ̀ ọ̀jọ̀ nke ndi-unu:

⁴ n'ihì nka, unu ugwu Israel, nurunu okwu nke Onye-nwe-ayi Jehova; Otú a ka Onye-nwe-ayi Jehova siri ugwu nile na ugwu ntà nile na ebe nile miri si erù na ndagwurugwu nile na nkponkpọ̀ ebe nile nke tɔ̀pɔ̀rɔ̀ n'efu na obodo nile anapuru anapu, nke ghọ̀wo-kwa-ra mba nile fɔ̀durunu nke di buruburu ihe-nluta-n'agha na ihe-ikwa-emò:

⁵ n'ihì nka ka Onye-nwe-ayi Jehova jì si otú a: N'ezie n'ọ̀ku nke ekworom ka M'kwuwo okwu megide mba nile fɔ̀duru, megide kwa Edom nile, ndi wereworo alam nye onwe-ha ibu ihe-nnweta n'ọ̀nù nke obi-ha nile, nime nlelì nke nkpuru-obi-ha, ka ha we chupu ya ka ọ̀ ghọ̀ ihe-nluta-n'agha:

⁶ n'ihì nka bue amuma bayere ala Israel, si ugwu-ya nile, si kwa ugwu ntà ya nile, si ebe-ya nile miri si erù, si kwa ndagwurugwu-ya nile, Otú a ka Onye-nwe-ayi Jehova siri: Lem anya, n'ekworom na n'ọ̀numam ka M'kwuwo okwu, n'ihì na ọ̀ bu ọ̀nọ̀du-ihere nke mba di iche iche ka unu būruwo:

⁷ n'ihì nka ka Onye-nwe-ayi Jehova jì si otú a: Mu onwem eweliwo akam elu, si, N'ezie mba nile ndi di unu buruburu, ha onwe-ha gēbu ọ̀nọ̀du-ihere-ha.

⁸ Ma unu onwe-unu, ugwu Israel, ngalaba-unu ka unu gāwaputa, miara ndim, bú Israel, nkpuru-unu; n'ihì na ha nọ̀ nso ibia.

⁹ N'ihì na, le, Mu onwem diri unu, M'gēche kwa unu iru, agālu kwa unu dika ubi, gha unu ihe:

¹⁰ M'gēme kwa ka madu ba uba n'elu unu, bú ulo Israel nile, ha nile: madu gēbi kwa n'obodo-unu nile, ọ̀ bu kwa nkponkpọ̀ ebe nile unu ka agēwu:

¹¹ M'gēme kwa ka madu na anumanu ba uba n'elu unu; ha gāba kwa uba, mua ọ̀mù̀mù̀: M'gēme kwa ka madu bi nime unu dika ọ̀nọ̀du m̀bẹ̀ ochie unu si di, M'gēme kwa unu nma karia na m̀bẹ̀ mbu unu: unu ewe mara na Mu onwem bu Jehova.

¹² M'gēme kwa ka madu jegharia n'elu unu, ọ̀buná ndim, bú Israel; ha gēnweta kwa gi, i gāghọ̀-kwa-ra ha ihe-nketa, i gaghi-aḅaba kwa ha aka umu ọ̀zọ̀ ma-ọ̀lì.

¹³ Otú a ka Onye-nwe-ayi Jehova siri: N'ihì na ha nāsi unu, Ala nke nēri madu ka i bu, ala nke nāḅaba mba-gi aka umu ka i buworo;

¹⁴ n'ihì nka i gaghi-eri kwa madu ọ̀zọ̀, i gaghi-aḅaba kwa mba-gi aka umu ọ̀zọ̀, (ọ̀ bu ihe si n'ọ̀nu Onye-nwe-ayi Jehova puta);

¹⁵ M'gaghi-eme kwa ka i nuru ọ̀nọ̀du-ihere mba nile ọ̀zọ̀, i gaghi-ebu kwa ita-uta nke ndi nile di iche iche ọ̀zọ̀, i gaghi-eme kwa ka mba-gi su ngongọ̀ ọ̀zọ̀; ọ̀ bu ihe si n'ọ̀nu Onye-nwe-ayi Jehova puta.

¹⁶ Okwu Jehova we ruem nti, si,

¹⁷ Nwa nke madu, m̀bẹ̀ ulo Israel bi n'elu ala-ha, ha we merua ya site n'uzọ̀-ha, site kwa n'omume nile ha: dika iru-árú nke nwanyi di na nsọ̀, otú a ka uzọ̀-ha diri n'irum.

¹⁸ M'we wukwasi ha ọ̀numam n'ihì ọ̀bara ahu nke ha wukwasiri n'ala-ha, na n'ihì na ha jiri arusi nile ha merua ya:

¹⁹ M'we chusa ha n'etiti mba nile, ha we ḅasa n'ala nile: dika uzọ̀-ha si di, na dika omume nile ha si di, otú a ka M'kpere ha ikpe.

²⁰ Ha we biarue mba nile ebe ha biara, ha we me ka aha nsọ̀m ghara idi nsọ̀; m̀bẹ̀ anēkwu okwu bayere ha, si, Ndi nke Jehova ka ndia bu, ọ̀ bu kwa n'ala-Ya ka ha siri puta.

²¹ Ma enwerem ọ̀miko n'aru aha nsọ̀m, nke ulo Israel mereri ka ọ̀ ghara idi nsọ̀ n'etiti mba nile, ebe ha biara.

²² N'ihì nka si ulo Israel, Otú a ka Onye-nwe-ayi Jehova siri: Ọ̀ bughì n'ihì unu ka Mu

onwem nālu ọlu, unu ulo Israel, kama ọ bu n'ihì aha nsọm, nke unu meworo ka ọ ghara idi nsọ n'etiti mba nile ebe unu biara.

23 M'gēdo kwa aha ukum nsọ, nke emere ka ọ ghara idi nsọ n'etiti mba nile, nke unu meworo ka ọ ghara idi nsọ n'etiti ha; mba nile gāma kwa na Mu onwem bu Jehova, (ọ bu ihe si n'ọnu Onye-nwe-ayi Jehova puta), m̀be agēdom nsọ nime unu n'anya-ha.

24 M'gēweputa kwa unu n'etiti mba nile, chikọputa kwa unu n'ala nile, me ka unu bata n'ala-unu.

25 M'gāwusa kwa unu miri di ọcha, unu ewe di ọcha: ọ bu iru-árú nile unu na arusi nile unu ka M'gēme unu ka unu si nime ha di ọcha.

26 M'gēnye kwa unu obi ọhu, ọ bu kwa mọ ọhu ka M'gētiye nime unu: M'gēwezuga kwa obi nkume n'an-u-ar-u-unu, nye unu obi nke bu an-u-ar-u.

27 Mọ nkem ka M'gētiye nime unu, me ka ọ buru n'ukpurum nile ka unu gējeghari, ọ bu kwa ikpém nile ka unu gēdebe, me ha.

28 Unu gēbi kwa n'ala ahu nke M'nyere nna-unu-hà; unu gābu-kwa-ram otù ndi, Mu onwem gābu-kwa-ra unu Chineke.

29 M'gāzọputa kwa unu n'iru-árú nile unu: M'gākpo kwa ọka, me ka ọ ba uba, M'gaghi-atukwasi unu oké unwu.

30 M'gēme kwa ka nkpuru osisi na ihe-omume nke ubi ba uba, ka unu we ghara inara kwa ita-uta nke oké unwu n'etiti mba nile ọzọ.

31 Unu gēcheta kwa uzọ ọjọ nile unu, na omume nile unu nke nādighi nma; unu gāsọ kwa onwe-unu oyi n'anya-unu n'ihì ajoy omume nile unu na n'ihì ihe-árú nile unu.

32 Ọ bughi n'ihì unu ka Mu onwem nālu ọlu, (ọ bu ihe si n'ọnu Onye-nwe-ayi Jehova puta), maranu nka: ka ihere uzọ nile unu me unu, ka etiye kwa unu n'ọno-du-ihere, unu ulo Israel.

33 Otú a ka Onye-nwe-ayi Jehova siri: N'ubochi M'mere ka unu si n'ajọ omume nile unu di ọcha, n'ubochi ahu ka M'gēme ka madu bi n'obodo nile unu, agēwu kwa ebe nile toborọ n'efu.

34 Ala-ubi ahu nke toborọ n'efu ka agālu kwa, n'ọno-du ibu ebe toborọ n'efu n'anya onye ọ bula nāgabiga.

35 Ha gāsì kwa, Ala nka nke toborọ n'efu aghowo ubi dika ubi Iden abara ogige; ọzọ, obodo nile nke bu nkponkpọ, nke toborọ n'efu, nke akwaturu n'ala, ha aghowo ebe ewusiri ike nke madu bi nime ha.

36 Mba nile nke fọduru n'ala di unu buruburu gāma kwa na Mu onwem, bú Jehova, ewuwo ebe nile akwaturu akwatu, ku kwa ubi nke toborọ n'efu: Mu onwem, bú Jehova, ekwuwo okwu, M'gēme kwa ya.

37 Otú a ka Onye-nwe-ayi Jehova siri: Ọzọ, nka ka M'gēkwe ka ulo Israel juam ase bayere ya, ka M'we mere ha ya; M'gēme ka ha ba uba na madu dika ìgwè ewu na aturu.

38 Dika ìgwè ewu na aturu di nsọ, dika ìgwè ewu na aturu nke Jerusalem na m̀be-ya nile akara àkà; otú a ka nkponkpọ obodo nile gējuputa na ìgwè ewu na aturu nke bu madu: ha ewe mara na Mu onwem bu Jehova.

ISI 37

Aka Jehova we dikwasim, O we me ka m'pua apu nime Mọ nke Jehova, O we dọbam n'etiti ndagwurugwu ahu; ma ndagwurugwu ahu juputara n'okpukpu;

2 O we me ka m'gabiga n'akuku ha buruburu n'akuku nile: ma, le, ha bara uba nke-uku n'elu ndagwurugwu; ma, le, ha kpọrọ nku nke-uku.

- ³ O we sim, Nwa nke madu, Ọkpukpu ndia, hà gādi ndu? M'we si, Onye-nwe-ayi Jehova, Gi onwe-gi mara.
- ⁴ O we sim, Bue amuma n'elu ọkpukpu ndia, si ha, Unu ọkpukpu kporo nku, nurunu okwu Jehova.
- ⁵ Otú a ka Onye-nwe-ayi Jehova siri ọkpukpu ndia: Le, Mu onwem gaje ime ka ume ba nime unu, unu ewe di ndu.
- ⁶ M'gētiyekwasi kwa unu akwara, me ka anu-arurigokwasi unu, M'gēkpuchi kwa unu akpukpo-arur, tiye ume nime unu, unu ewe di ndu, we mara na Mu onwem bu Jehova.
- ⁷ M'we bue amuma dika esiri nyem iwu: otù olu we da m̀be m'nēbu amuma, ma, le, ime-nkpatu di, ọkpukpu we biarute onwe-ha nso, ọkpukpu n'ọkpukpu nke ya.
- ⁸ M'we hu, ma, le, akwara dikwasi ha, anu-arurigota-kwa-ra, akpukpo-arur we kpuchie ha n'elu: ma ume adighi nime ha.
- ⁹ O we sim, Buere ifufe amuma, bue amuma, nwa nke madu, si ifufe, Otú a ka Onye-nwe-ayi Jehova siri: Si n'ifufe anọ bia, gi ume, kukwasi ndia eburu ebu ume, ka ha we di ndu.
- ¹⁰ M'we bue amuma dika O nyerem iwu, ume we ba nime ha, ha we di ndu, guzo ọto n'ukwu-ha, buru oké usu-ndi-agma di uku ri nne.
- ¹¹ O we sim, Nwa nke madu, ọkpukpu ndia, ulo Israel nile ka ha bu: le, ha nāsi, Ọkpukpu-ayi akpwo nku, olile-any-ayi alawo kwa n'iyi; ebipusiwo ayi onwe-ayi.
- ¹² N'ihika bue amuma, si ha, Otú a ka Onye-nwe-ayi Jehova siri: Le, Mu onwem gēmeghe ìlì nile unu, me ka unu si n'ìlì-unurigoputa, unu ndim; M'gēme kwa ka unu bata n'ala Israel.
- ¹³ Unu gāma kwa na Mu onwem bu Jehova, m̀be M'meghesiri ìlì-unu, na m̀be M'mesiri ka unu si n'ìlì-unurigoputa, unu ndim.
- ¹⁴ M'gētiye kwa M̀m nime unu, unu ewe di ndu, M'gēme kwa ka unu nọdu n'ala-unu: unu ewe mara na Mu onwem, bú Jehova, ekwuwo, me ya; o bu ihe si n'onu Jehova puta.
- ¹⁵ Okwu Jehova we ruem nti, si,
- ¹⁶ Ma gi onwe-gi, nwa nke madu, were otù osisi n'onwe-gi, de n'elu ya, Nke Juda, na nke umu Israel ndi ekekọtaworo ya na ha n'otù: were kwa osisi ọzọ, de n'elu ya, Nke Josef, osisi Efraim, na nke ulo Israel nile ndi ekekọtaworo ya na ha n'otù:
- ¹⁷ gi jikota kwa ha, otù na ibe-ya, nye onwe-gi, ka ha ghọ otù osisi, ka ha we ghọ otù n'aka-gi.
- ¹⁸ Ma m̀be umu ndi-gi gāgwa gi okwu, si, Ì gaghi-egosi ayi ihe ihe ndia bu n'ebe i nọ?
- ¹⁹ gwa ha okwu, si, Otú a ka Onye-nwe-ayi Jehova siri: Le, Mu onwem gaje iwere osisi Josef nke di n'aka Efraim, na ebo nile nke Israel ndi ekekọtaworo ya na ha n'otù; M'gētiyekọ kwa ha na ya, bú osisi Juda, me ka ha ghọ otù osisi, ha ewe ghọ otù n'akam.
- ²⁰ Osisia abua ahu nke i nēde ihe n'elu ha gādi kwa n'aka-gi n'anya-ha.
- ²¹ Gwa kwa ha okwu, si, Otú a ka Onye-nwe-ayi Jehova siri: Le, Mu onwem ganāchiputa umu Israel n'etiti mba nile, ebe ha jere, M'gāchikoputa kwa ha n'akuku nile, me ka ha bata n'ala-ha:
- ²² M'gēme kwa ha otù mba n'ala-ha, n'ugwu nile nke Israel; otù eze gābu-kwa-ra ha nile eze: ha agaghi-abu kwa mba abua ọzọ, agaghi-ekera kwa ha ala-eze abua ọzọ ma-oli:
- ²³ ha agaghi-eji kwa arusi nile ha, ma-ọbu ihe-árú nile ha, ma-ọbu njehie nile ha, meru onwe-ha ọzọ: kama M'gāzoputa ha n'ebe-obibi nile ha, ebe ha mehieworo, M'gēme kwa ka ha di ọcha: ha ewe ghọrom otù ndi, Mu onwem gābu-kwa-ra ha Chineke.
- ²⁴ Orùm, bú Devid, gābu kwa eze-ha; o bu kwa otù onye-ọzùzù-aturu ka ha nile gēnwe: o bu kwa n'ikpém nile ka ha gējeghari, ukpurum nile ka ha gēdebe kwa, me ha.

²⁵ Ha gēbi kwa n'ala ahu nke M'nyeworo orùm, bú Jakob, nke nna-unu-hà biri nime ya; ha gēbi kwa nime ya, ha onwe-ha, na umu-ha, na umu umu-ha, rue m̀be ebighi-ebi: Devid, bú orùm, gābu-kwa-ra ha onye-isi rue m̀be ebighi-ebi.

²⁶ Mu na ha gāḅa kwa ọḅuḅa-ndu udo: ọḅuḅa-ndu ebighi-ebi ka ọ gābu n'ebe ha nọ: M'gēdo kwa ha, me ka ha ba uba, M'gētiye kwa ebe nsọm n'etiti ha rue m̀be ebighi-ebi.

²⁷ Ebe-obibim gādi kwa n'elu ha, M'gābu-kwa-ra ha Chineke, ha onwe-ha gābu-kwa-ram otù ndi.

²⁸ Mba nile gāma kwa na Mu onwem bu Jehova, Onye nēdo Israel nsọ, m̀be ebe nsọm gādi n'etiti ha rue m̀be ebighi-ebi.

ISI 38

Okwu Jehova we ruem nti, si,

² Nwa nke madu, che iru-gi na Gog, nke ala Megog, bú onye-isi nke Rosh na nke Meshek na nke Tubal, bue amuma megide ya,

³ si, Otú a ka Onye-nwe-ayi Jehova siri: Le, Mu onwem nēmegide gi, Gog, onye-isi nke Rosh na nke Meshek na nke Tubal:

⁴ M'gēchighari gi, tiye nḅa-aka-imi n'āḅa-gi abua, me ka i puta, gi na usu-ndi-agma-gi nile, ma inyinya ma ndi-inyinya, ndi yiri uwe maḅuru onwe-ya, ha nile, ọ bu nkḅokḅa madu bara uba chiri ọta uku na ọta, ndi nējide mma-agma, ha nile:

⁵ Peasia na Etiopia na Put soro ha; ha nile chiri ọta na okpu-agma:

⁶ Goma na usu-ndi-agma-ya nile; ulo Togama nke akuku Ugwu dikarisiri anya, na usu-ndi-agma-ya nile: ọbuná ọtutu ndi di iche iche so gi.

⁷ Buru onye jikere, e, jikere onwe-gi, gi onwe-gi, na nkḅokḅa ndi-gi nile, ndi akḅokḅaworo n'ebe i nọ, gi buru ha ọchi-agma.

⁸ M̀be ọtutu ubochi gasiri agēleta gi: n'ikpe-azu nke arọ ndia ka i gābà n'ala nke emeworo ka o si na mma-agma lata, nke achikḅutaworo n'otutu ndi di iche iche, n'elu ugwu nile nke Israel, nke ghḅoro nkḅonkḅo ebe m̀be nile: ma emewo ala ahu ka o si n'etiti ndi di iche iche puta, ha gēbi kwa na ntukwasi-obi, ha nile.

⁹ I gārigo kwa, dika ikuku siri ike ka i gābia, dika igwe-oji ikpuchi ala ka i gādi, gi onwe-gi, na usu-ndi-agma-gi nile, na ọtutu ndi di iche iche so gi.

¹⁰ Otú a ka Onye-nwe-ayi Jehova siri: Ọ gēru kwa n'ubochi ahu, na ihe di iche iche gābata n'obi-gi, i gēchè kwa èchìchè ọjọ:

¹¹ i gāsi kwa, M'gārigo imegide ala bu nání obodo nēnweghi m̀bidi; m'gābakwasi ndi nọ jū, ndi nọ na ntukwasi-obi, ha nile bi n'ebe nēnweghi m̀bidi, ọ dighi kwa ihe-ntuchi ma-ọbu ibo-ọnu-uzọ ha nwere:

¹² ikwata ihe-nkwata na iluta ihe-nluta n'agma; ichighari aka-gi imegide nkḅonkḅo ebe nke madu bi nime ha uḅu a, na imegide otù ndi nke achikḅutaworo na mba di iche iche, nke lutaworo anu-ulo na ihe-ahia n'ọlu, ndi bi n'elu-ala nke uwa.

¹³ Sheba na Dedan na ndi-ahia Tashish na umu-ọdum-ya nile gāsi gi, Ọ bu ikwata ihe-nkwata ka gi onwe-gi nābia? ọ bu iluta ihe-nluta n'agma ka i kḅokḅaworo nkḅokḅa ndi-gi? ọ bu ibupu ọla-ọcha na ọla-edo, ichipu anu-ulo na ihe-ahia, ikwata oké ihe-nkwata?

¹⁴ N'ihì nka bue amuma, nwa nke madu, si Gog, Otú a ka Onye-nwe-ayi Jehova siri: Ọ bughì n'ubochi ahu m̀be ndim, bú Israel, bi na ntukwasi-obi ka i gāmara ya?

¹⁵ I gēsi kwa n'ebe-gi, n'akuku nile nke Ugwu dikarisiri anya, bia, gi onwe-gi, na ọtutu ndi di iche iche so gi, ndi nānḅkwasi inyinya ka ha nile bu, ha bu nkḅokḅa madu di uku na

usu-ndi-agma bara uba:

¹⁶ i gārigo kwa imegide ndim, bú Israel, dika igwe-oji ikpuchi ala; n'ikpe-azu nke ubochi ndia ka ọ gēru, na M'gēme ka i biakwasi alam, ka mba nile we maram, m̀be agēdowomri nsọ nime gi n'anya-ha, gi Gog.

¹⁷ Otú a ka Onye-nwe-ayi Jehova siri: Ọ bu gi onwe-gi bu onye ahu nke M'kwuru okwu bayere ya na m̀be ochie site n'aka ndi-orùm, bú ndi-amuma Israel, ndi nēbu amuma n'ubochi ahu ọtutu arọ, si, na M'gēme ka i biakwasi ha?

¹⁸ Ọ gēru kwa, n'ubochi ahu, n'ubochi Gog nābia imegide ala Israel, (ọ bu ihe si n'ọnu Onye-nwe-ayi Jehova puta), na ọnumam gārigota n'imim.

¹⁹ Ọ bu kwa n'ekworom n'ọku nke nrubiga-ókè nke iwem ka M'kwuoro, si, N'ezie n'ubochi ahu ime-nkpatu uku gādi n'elu ala Israel;

²⁰ azù nile nke oké osimiri, na anu-ufo nke elu-igwe, na anu ọhia, na ihe nile nke nākpụ akpu, bú nke nākpụ akpu n'ala, na madu nile ndi nọ n'elu uwa, ewe me nkpatu site n'irum, agākwatu kwa ugwu nile, ebe nile di nkputankpu gāda kwa, m̀bidi nile ọ bula gādaru kwa ala.

²¹ M'gākpọ kwa mma-agma ka ọ dakwasi ya n'ugwum nile, (ọ bu ihe si n'ọnu Onye-nwe-ayi Jehova puta): mma-agma onye ọ bula ganēmegide nwa-nne-ya.

²² Mu na ya gēkpe kwa ikpe n'ajọ ọria nēfe efe na n'ọbara; ọ bu kwa oké miri-ozuzo nēzobiga okè, na oké ákú-miri-ígwé, na ọku, na brimstone, ka M'gēme ka ha zokwasi ya, zokwasi kwa usu nile nke ndi-agma-ya, zokwasi kwa ọtutu ndi di iche iche so ya.

²³ M'gēme kwa Onwem ka M'di uku, M'gēdo kwa Onwem nsọ, me ka amara Mu onwem n'anya ọtutu mba; ha ewe mara na Mu onwem bu Jehova.

ISI 39

Ma gi onwe-gi, nwa nke madu, bue amuma megide Gog, si, Otú a ka Onye-nwe-ayi Jehova siri: Le, Mu onwem nēmegide gi, Gog, onye-isi nke Rosh na nke Meshek na nke Tubal:

² M'gēchighari kwa gi, duru gi, me ka i si n'akuku nile dikarisiri anya nke Ugwu rigota; M'gēme kwa ka i bia n'elu ugwu nile nke Israel:

³ M'gētípu kwa uta-gi n'aka-ekpe-gi, me ka ákú-gi nile dapu n'aka-nri-gi.

⁴ N'elu ugwu nile nke Israel ka i gāda, gi onwe-gi, na usu-ndi-agma-gi nile, na ndi di iche iche ndi nēso gi: udele nile di iche iche na anu ọhia ka M'gēwere gi nye, ka ha we rie gi.

⁵ N'ọhia ka i gāda: n'ihí na Mu onwem ekwuwo, ọ bu ihe si n'ọnu Onye-nwe-ayi Jehova puta.

⁶ M'gēziga ọku n'aru Megog na n'aru ndi bi n'agwe-etiti nile na ntukwasi-obi: ha ewe mara na Mu onwem bu Jehova.

⁷ Aha nsọm ka M'gēme kwa ka amara ya n'etiti ndim, bú Israel; M'gaghi-ekwe kwa ọzọ ka eme ka aha nsọm ghara idi nsọ: mba nile ewe mara na Mu onwem bu Jehova, Onye nsọ nọ n'Israel.

⁸ Le, ọ nābia, ọ gēme kwa, (ọ bu ihe si n'ọnu Onye-nwe-ayi Jehova puta); nka bu ubochi ahu nke M'kwuoro okwu bayere ya.

⁹ Ndi bi n'obodo nile nke Israel gāpu kwa, chiri ihe-agma funwue ọku sure ha, ma ọta ma ọta uku, ma uta ma ákú, ma nkpa-n'aka, ma ube, ha gāchiri ha funwue ọku arọ asa:

¹⁰ ha ewe ghara ikpata nkú n'ọhia, ha agaghi-eputu kwa nkú n'oké ọhia; n'ihí na ha gāchiri ihe-agma funwue ọku: ha gākwata kwa ndi-nkwata-ha, luta kwa ndi-nluta-ha n'agma; ọ bu ihe si n'ọnu Onye-nwe-ayi Jehova puta.

- 11** O gēru kwa n'ubochi ahu, na M'gēnye Gog otù ebe ìlì ozu n'Israel, bú ndagwurugwu nke ndi-ngabiga n'akuku Iru-anyanwu nke oké osimiri: ihe nēḅochibido ndi-ngabiga ka ọ gābu: ha gēlì kwa n'ebe ahu Gog na ìgwè ndi-ya nile: ha ewe kpọ ya, Ndagwurugwu Hamon-Gog.
- 12** Ma ọnwā asa ka ulo Israel gānọ nēlì ha, ka ha we me ka ala-ha di ọcha.
- 13** E, ndi nile nke ala ahu gēlì ha; ọ gāghọ-kwa-ra ha aha, n'ubochi agāsọpurum; ọ bu ihe si n'ọnu Onye-nwe-ayi Jehova puta.
- 14** Ọ bu kwa ndi ganalu ọlu mḅe nile ka ha gēkewaputa, ndi ganāgabiga n'ala-ha nēlì ndi-ngabiga ahu, bú ndi fọduru n'elu ala, ime ka ọ di ọcha: n'ogwugwu ọnwā asa ka ha gāchọputa.
- 15** Ma ndi nāgabiga n'ala gāgabiga; mḅe onye ọ bula gāhu ọkpukpu madu, ọ gēwu kwa ihe-iriba-ama n'akuku ya, rue mḅe ndi nēlì ozu gēlìwo ya-ri na ndagwurugwu Hamon-Gog.
- 16** Ọzọ kwa, aha nke otù obodo gābu Hamona. Ha ewe me ka ala ahu di ọcha.
- 17** Ma gi onwe-gi, nwa nke madu, otú a ka Onye-nwe-ayi Jehova siri: Si nnunu nile di iche iche, si kwa anu ọhia nile ọ bula, Chikọtanu onwe-unu, bia; zukọputanu n'akuku nile di buruburu, n'ìhì àjàm nke Mu onwem nāchuru unu, bú àjà di uku M'nāchu n'elu ugwu nile nke Israel, ka unu we rie anu, ñu kwa ọbara.
- 18** Anu-aru ndi-dike ka unu gēri, ọ bu kwa ọbara ndi-isi nke uwa ka unu gāñu, nke ebulu, na nke umu-aturu, na nke ewu, na nke oké-ehi, anu gbara abuba nke Beshan ka ha nile bu.
- 19** Unu gēriju kwa abuba afọ, ñubiga ọbara ókè, bú nke sitere n'àjàm nke M'churu n'ìhì unu.
- 20** Afọ inyinya na uḅọ-ala na ndi-dike na ndi-agma nile gēju unu table nkem; ọ bu ihe si n'ọnu Onye-nwe-ayi Jehova puta.
- 21** M'gēdo kwa nsọpurum n'etiti mba nile, mba nile gāhu kwa ihe M'kpere n'ikpe nke M'meworo, na akam nke M'tukwasiworo ha.
- 22** Ulo Israel ewe mara na Mu onwem bu Jehova, bú Chineke-ha, site n'ubochi ahu we ga n'iru.
- 23** Mba nile gāma kwa na ọ bu n'ìhì ajọ omume-ha ka emere ka ulo Israel je biri n'ala ọzọ; n'ìhì na ha mekpuru emekpu megidem, M'we zonari ha irum: M'we nye ha n'aka ndi nākpāḅu ha, ha we site na mma-agma, ha nile.
- 24** Dika iru-árú-ha si di na dika njehie nile ha si di, otú a ka M'mere ha: M'we zonari ha irum.
- 25** N'ìhì nka ka Onye-nwe-ayi Jehova jì si otú a: Uḅu a ka M'gēme ka ndi Jakob adọtara n'agma lata, M'gēnwe kwa obi-ebere n'aru ulo Israel nile; M'gēkwo-kwa-ra aha nsọm ekworo.
- 26** Ha gēbu kwa ihere-ha, na nmekpu nile ha nke ha mekpupworo megidem, mḅe ha gēbi n'ala-ha na ntukwasi-obi, mḅe ọ gaghi-adi onye ọ bula nēme ka ha ma jijiji;
- 27** mḅe M'gēmewori ka ha si n'etiti ndi nile di iche iche lata, mḅe M'gāchikọputawo ha-ri n'ala nile nke ndi-iro-ha, ewe dom nsọ nime ha n'anya ọtutu mba.
- 28** Ha gāma kwa na Mu onwem bu Jehova, bú Chineke-ha, ebe M'mere ka ha je biri n'ala ọzọ n'etiti mba nile, M'we chikọba ha n'ala-ha; M'gaghi-eme kwa ka onye ọ bula nime ha fọdu n'ebe ahu ọzọ;
- 29** M'gaghi-ezonari kwa ha irum ọzọ: n'ìhì na awukwasiwom Mọm n'ulo Israel; ọ bu ihe si n'ọnu Onye-nwe-ayi Jehova puta.

N'arọ nke-orú-na-ise nke emere ka ayi je biri n'ala ọzọ, n'isi-nmalite arọ ahu, n'ubochi nke-isi nke ọnwá, n'arọ nke-iri-na-anọ site na m̀be etikposiri obodo-ayi, n'otù ubochi ahu, aka Jehova dim n'aru, O we me ka m'bia n'ebe ahu.

² N'òhù di iche iche nke Chineke ka O mere ka m'bata n'ala Israel, Ọ dọbam n'ugwu di elu nke-uku, nke ihe dika obodo anēwu ewu di n'elu ya n'akuku Ndida.

³ O we me ka m'bia n'ebe ahu, ma le, otù nwoke, ma ele ya anya ọ di ka ọla si di n'ile ya anya, eriri flax di kwa n'aka-ya, ya na amì eji atù ihe; onye ahu nēguzo kwa n'ọnu-uzọ-ama.

⁴ Nwoke ahu we gwam okwu, si, Nwa nke madu, were anya-gi abua hu, were kwa nti-gi abua nu, tukwasi kwa obi-gi n'ihe nile Mu onwem nēme ka i hu; n'ìhi na ọ bu ime ka i hu ha ka emeworo ka i bia ebe a: gosi ulo Israel ihe nile nke gi onwe-gi nāhu.

⁵ Ma le, otù m̀bidi di n'èzí ulo ahu buruburu n'akuku nile, n'aka nwoke ahu ka amì eji atù ihe di kwa nke di cubit isi n'ogologo, cubit ọ bula bu otù cubit na otù ntù-ọbu-aka: o we t̀a iḃidi nke m̀bidi ahu anēwu ewu, otù ami; na idi-elu-ya, otù ami.

⁶ O we biarue ọnu-uzọ-ama nke nēche iru n'uzọ Iru-anyanwu, ọ rigo ihe-nrigo-ya, t̀a nbata-uzọ nke ọnu-uzọ-ama ahu, otù ami n'obosara: ọbuná otù nbata-uzọ, otù ami n'obosara.

⁷ Ime-ulo ọ bula bu otù ami n'ogologo, na otù ami n'obosara; n'etiti ime-ulo abua di cubit ise; nbata-uzọ nke ọnu-uzọ-ama n'akuku uzọ-nbata nke ọnu-uzọ-ama chere iru n'ulo bu otù ami.

⁸ O we t̀a uzọ-nbata nke ọnu-uzọ-ama chere iru n'ulo, otù ami.

⁹ O we t̀a uzọ-nbata nke ọnu-uzọ-ama, cubit asatọ; na akuku-ọnu-uzọ-ya abua, cubit abua; uzọ-nbata nke ọnu-uzọ-ama chere iru n'ulo.

¹⁰ Ime-ulo nke ọnu-uzọ-ama n'uzọ Iru-anyanwu di atọ n'otù akuku, atọ n'akuku nke-ọzọ; otù ọtùtù ka ha atọ nwere: ọ bu kwa otù ọtùtù ka akuku-ọnu-uzọ abua nwere n'otù akuku na n'akuku nke-ọzọ.

¹¹ O we t̀a obosara nke oghere ọnu-uzọ-ama, cubit iri; na ogologo nke ọnu-uzọ-ama, cubit iri-na-atọ;

¹² na ókè-ala n'iru ime-ulo nile, otù cubit n'otù akuku, na ókè-ala, otù cubit n'akuku nke-ọzọ; na ime-ulo onwe-ya, cubit isi n'otù akuku na cubit isi n'akuku nke-ọzọ.

¹³ O we t̀a ọnu-uzọ-ama site n'elu-ulo nke otù ime-ulo rue elu-ulo nke ime-ulo-ibe-ya, obosara-ya di orù cubit na ise; oghere na ncherita-iru oghere.

¹⁴ O we me akuku-ọnu-uzọ, ọgu cubit atọ; ọbuná rue akuku-ọnu-uzọ nke ogige, ọnu-uzọ-ama di buruburu n'akuku nile.

¹⁵ Ọzọ, site n'iru ọnu-uzọ-ama, na nbata, rue iru uzọ-nbata nke ọnu-uzọ-ama di nime di ọgu cubit abua na iri.

¹⁶ Ọzọ, window emechiri emechi diri ime-ulo nile, di-kwa-ra akuku-ọnu-uzọ nile ha n'ime ọnu-uzọ-ama buruburu n'akuku nile, otù a ka window di-kwa-ra ulo-nbata nile: window di kwa n'ime ulo buruburu n'akuku nile: nkwa di kwa n'akuku-ọnu-uzọ ọ bula.

¹⁷ O we me ka m'bata n'ogige di n'èzí, ma, le, ime-ulo di iche iche na pavement di, nke emeworo nye ogige ahu buruburu n'akuku nile: orú ime-ulo na iri di na pavement ahu.

¹⁸ Pavement ahu di kwa n'akuku ọnu-uzọ-ama nile, na nso ogologo nke ọnu-uzọ-ama, bú pavement nke dikari ala.

¹⁹ O we t̀a obosara-ya site n'iru ọnu-uzọ-ama ahu nke dikari ala rue iru nke ogige di nime n'èzí, ọgu cubit ise, n'akuku Iru-anyanwu na n'akuku Ugwu.

- ²⁰ Ọnu-uzọ-ama ahu kwa nke nēche iru n'uzọ Ugwu, bú ọnu-uzọ-ama nke ogige di n'èzí, o tùru ogologo-ya na obosara-ya.
- ²¹ Ime-ulo-ya di atọ n'otù akuku, atọ n'akuku nke-ọzọ; akuku-ọnu-uzọ-ya abua na ulo-nbata-ya nile di ka ọtùtù nke ọnu-uzọ-ama mbu: ọgu cubit abua na iri ka ogologo-ya di, obosara-ya di kwa orú cubit na ise.
- ²² Window-ya nile na ulo-nbata-ya nile na nkwa-ya nile di kwa ka ọtùtù nke ọnu-uzọ-ama ahu nke nēche iru n'uzọ Iru-anyanwu; ọ bu kwa ihe-nrigo nke nwere nzọ-ukwu asa ka ha ji arigo nime ya; ulo-nbata-ya nile di kwa n'iru ha.
- ²³ Otù ọnu-uzọ-ama di-kwa-ra ogige di nime na ncherita-iru ọnu-uzọ-ama ọzọ, n'akuku Ugwu na n'akuku Iru-anyanwu; o we tụa site n'otù ọnu-uzọ-ama rue ọnu-uzọ-ama ọzọ, ọgu cubit ise.
- ²⁴ O we me ka m'je n'uzọ Ndida, ma le, otù ọnu-uzọ-ama di n'uzọ Ndida: o we tụa akuku-ọnu-uzọ-ya abua na ulo-nbata-ya nile dika ọtùtù ndia si di.
- ²⁵ Window di-kwa-ra ya, di-kwa-ra ulo-nbata-ya nile buruburu n'akuku nile, dika window ndia: ọgu cubit abua na iri ka ogologo-ya di, obosara-ya di kwa orú cubit na ise.
- ²⁶ Ihe-nrigo nke nwere nzọ-ukwu asa di kwa iji arigo ya, ulo-nbata-ya nile di kwa n'iru ha: o nwe-kwa-ra nkwa, otù n'otù akuku, otù n'akuku nke-ọzọ, n'akuku-ọnu-uzọ-ya abua.
- ²⁷ Otù ọnu-uzọ-ama di-kwa-ra ogige di nime n'uzọ Ndida: o we tụa site n'otù ọnu-uzọ-ama rue ọnu-uzọ-ama ọzọ n'uzọ Ndida, ọgu cubit ise.
- ²⁸ O we me ka m'si n'ọnu-uzọ-ama nke Ndida ba n'ogige di nime: o we tụa ọnu-uzọ-ama nke Ndida dika ọtùtù ndia si di;
- ²⁹ na ime-ulo-ya nile, na akuku-ọnu-uzọ-ya abua, na ulo-nbata-ya nile, dika ọtùtù ndia si di: window di-kwa-ra ya, di-kwa-ra ulo-nbata-ya nile buruburu n'akuku nile: ọgu cubit abua na iri ka ogologo-ya di, obosara-ya di kwa orú cubit na ise.
- ³⁰ Ulo-nbata di kwa ya buruburu n'akuku nile, ogologo-ha di orú cubit na ise, obosara-ha di kwa cubit ise
- ³¹ Ulo-nbata-ya nile chere iru n'ogige di n'èzí; nkwa di kwa n'akuku-ọnu-uzọ-ya abua: nzọ-ukwu asatọ iji arigo ka ihe-nrigo-ya nwere.
- ³² O we me ka m'bata n'ogige di nime n'uzọ Iru-anyanwu: o we tụa ọnu-uzọ-ama ahu dika ọtùtù ndia si di:
- ³³ na ime-ulo-ya nile, na akuku-ọnu-uzọ-ya abua, na ulo-nbata-ya nile, dika ọtùtù ndia si di: window di-kwa-ra ya, di-kwa-ra ulo-nbata-ya nile buruburu n'akuku nile: ogologo-ya di ọgu cubit abua na iri, obosara-ya di kwa orú cubit na ise.
- ³⁴ Ulo-nbata-ya nile che-kwa-ra iru n'ogige di n'èzí; nkwa di kwa n'akuku-ọnu-uzọ-ya abua, n'otù akuku na n'akuku ọzọ: ọ bu kwa nzọ-ukwu asatọ iji arigo ka ihe-nrigo-ya nwere.
- ³⁵ O we me ka m'biarue ọnu-uzọ-ama nke Ugwu, o we tụa ya dika ọtùtù ndia si di;
- ³⁶ ime-ulo-ya nile, na akuku-ọnu-uzọ-ya abua, na ulo-nbata-ya nile; window di-kwa-ra ya buruburu n'akuku nile: ogologo-ya di ọgu cubit abua na iri, obosara-ya di kwa orú cubit na ise.
- ³⁷ Akuku-ọnu-uzọ-ya abua chere iru n'ogige di n'èzí; nkwa di kwa n'akuku-ọnu-uzọ-ya abua, n'otù akuku, na n'akuku ọzọ: ọ bu kwa nzọ-ukwu asatọ iji arigo ka ihe-nrigo nwere.
- ³⁸ Otù ime-ulo na ọnu-uzọ-ya di kwa n'akuku-ọnu-uzọ n'ọnu-uzọ-ama nile; n'ebe ahu ka ha nāsacha anu àjà-nsure-ọku.
- ³⁹ Ọzọ, n'ulo-nbata nke ọnu-uzọ-ama ka table abua di n'otù akuku, table abua di kwa n'akuku nke-ọzọ, ha ewe ọue n'elu ha àjà-nsure-ọku na àjà-nmehie na àjà-ikpe-ọmuma.
- ⁴⁰ Ọzọ, n'otù akuku n'èzí, ebe madu nārigoru oghere nke ọnu-uzọ-ama n'akuku Ugwu, ka

table abua di; ọ bu kwa n'akuku ọzọ, nke diri ọzọ-nbata nke ọnu-uzọ-ama, ka table abua di.

⁴¹ Table anọ di n'otù akuku, table anọ di kwa n'akuku nke-ọzọ, n'akuku ọnu-uzọ-ama; ha di table asatọ nke ha nēbu ihe nchu-àjà n'elu ha.

⁴² Table anọ di-kwa-ra àjà-nsure-ọke, nke nkume awara awa, ogologo-ha di otù cubit na nkera, obosara-ha di kwa otù cubit na nkera, idi-elu-ha di kwa otù cubit: n'elu ha ka ha nādọba kwa ihe nile nke ha ji ebu anu àjà-nsure-ọku na àjà ọzọ.

⁴³ Nko nke ra ka otù ntù-ọbu-aka di kwa, nke akpogidesiri ike nime ulo-nbata buruburu n'akuku nile: ọ bu kwa n'elu table nile ahu ka anu nke onyinye iji biaru nso di.

⁴⁴ Ọzọ, n'èzí ọnu-uzọ-ama di nime ka ime-ulo nke ndi-abù di n'ogige di nime, nke di n'akuku ọnu-uzọ-ama nke Ugwu; iru-ha di kwa n'uzọ Ndida: otù di n'akuku ọnu-uzọ-ama nke Iru-anyanwu nke iru-ya di n'uzọ Ugwu.

⁴⁵ O we gwam okwu, si, Ime-ulo a, nke iru-ya di n'uzọ Ndida, diri ndi-nchu-àjà ahu, ndi nēdebe ihe-ndebe nke ulo a.

⁴⁶ Ma ime-ulo a nke iru-ya di n'uzọ Ugwu diri ndi-nchu-àjà ahu, ndi nēdebe ihe-ndebe nke ebe-ichu-àjà: ndia bu umu Zedok, ndi si n'etiti umu Livai abiakute Jehova nso ijere Ya ozi.

⁴⁷ O we tụa ogige ahu, ogologo-ya di ọgu cubit ise, obosara-ya di kwa ọgu cubit ise, o nwere akuku anọ ra nrata; ebe-ichu-àja di kwa n'iru ulo ahu.

⁴⁸ O we me ka m'biarue ọzọ-nbata nke ulo ahu, o we tụa akuku-ọnu-uzọ nke ọzọ-nbata ahu, cubit ise n'otù akuku, cubit ise n'akuku nke-ọzọ: obosara ọnu-uzọ-ama di kwa cubit atọ n'otù akuku, cubit atọ n'akuku nke-ọzọ.

⁴⁹ Ogologo ọzọ-nbata ahu di orú cubit, obosara-ya di kwa cubit iri na otù; ọbuná n'ihe-nrigo ahu nke ha ji arigo ya: ogidi di kwa n'akuku-ọnu-uzọ-ya abua, otù n'otù akuku, otù n'akuku ọzọ.

ISI 41

O we me ka m'biarue ulo uku Chineke, o we tụa akuku-ọnu-uzọ-ya, cubit isi n'obosara n'otù akuku, na cubit isi n'obosara n'akuku nke-ọzọ, nka bu obosara ulo-ikwū ahu.

² Obosara nke ọnu-uzọ di kwa cubit iri; akuku abua nke ọnu-uzọ ahu di kwa cubit ise n'otù akuku, na cubit ise n'akuku nke-ọzọ: O we tụa ogologo-ya, ọgu cubit abua, na obosara-ya, orú cubit.

³ O we ba nime, tụa akuku-ọnu-uzọ ọ bula nke ọnu-uzọ ahu, cubit abua: na ọnu-uzọ, cubit ise; na obosara ọnu-uzọ, cubit asa.

⁴ O we tụa ogologo-ya, orú cubit, na obosara-ya, orú cubit, n'iru ulo uku Chineke: o we sim, Nka bu ebe nsọ kachasi ebe nsọ nile.

⁵ O we tụa m̀bidi ulo ahu, cubit isi; na obosara nke ulo ntà nke akuku n'otù n'otù, cubit anọ, buruburu ulo ahu n'akuku nile ọ bula.

⁶ Ulo ntà nke akuku di kwa otù ulo ntà nke akuku n'elu ulo ntà nke akuku ọzọ okpukpu atọ, ha di kwa orú na iri n'usoro; ha we ba nime m̀bidi ahu nke diri ulo ahu bayere ulo ntà nke akuku di ya buruburu n'akuku nile, ka ha we jide m̀bidi ahu, ghara ijide m̀bidi ulo onwe-ya.

⁷ Ulo ntà nke akuku ndia di obosara kari ka ha nāla elu elu n'idi ulo ahu buruburu; n'ihì na idi ulo ahu buruburu nāla elu elu buruburu ulo ahu n'akuku nile: n'ihì nka obosara nke diri ulo ahu di uku kari n'elu; otú a anēsi n'ulo ntà di ala rigorie ulo ntà kachasi elu site n'ulo ntà di n'etiti.

⁸ M'we hu na ulo ahu nwere ebe di elu buruburu n'akuku nile: ntọ-ala nile nke ulo ntà nke

akuku bu ogologo zuru ezu nke ami ahu eji atù ihe, bú cubit uku isi.

⁹ Iḅidi nke mḅidi ahu, nke diri ulo ntà nke akuku, n'èzí, di cubit ise: ma nke fòduru bu ọnọdu nke ulo ntà nke akuku nke diri ulo ahu.

¹⁰ N'etiti ime-ulo abua ọ di orú cubit n'obosara buruburu ulo ahu n'akuku nile ọ bula.

¹¹ Ma ọnu-uzọ nke ulo ntà nke akuku chere iru n'ebe ahu fòduru, otù ọnu-uzọ n'uzọ nke Ugwu, na otù ọnu-uzọ n'akuku Ndida: obosara nke ebe ahu nke fòduru di kwa cubit ise buruburu n'akuku nile.

¹² Ma ulo ahu anēwu ewu nke di n'iru ebe ekewapuru ekewapu n'akuku n'uzọ Ọdida-anyanwu, obosara-ya di ọgu cubit atọ na iri; mḅidi nke ulo ahu anēwu ewu di kwa cubit ise n'iḅidi-ya buruburu n'akuku nile, ogologo-ya di kwa ọgu cubit anọ na iri.

¹³ Ọ tù-kwa-ra ulo ahu, ogologo-ya di ọgu cubit ise; na ebe ahu ekewapuru ekewapu, na ulo ahu anēwu ewu, na mḅidi-ya nile, ogologo-ya di ọgu cubit ise;

¹⁴ na obosara nke iru ulo ahu, na nke ebe ahu ekewapuru ekewapu chere iru n'Iru-anyanwu, ọgu cubit ise.

¹⁵ Ọ tù-kwa-ra ogologo nke ulo ahu anēwu ewu n'iru ebe ahu ekewapuru ekewapu nke di n'azu ya, na ulo-njeghari-ya n'otù akuku na n'akuku nke-ọzọ, ọgu cubit ise; na ulo uku Chineke nke ime-ime, na uzọ-nbata nile nke ogige ahu;

¹⁶ nbata-uzọ-ya nile, na window nile emechiri emechi, na ulo-njeghari-ya nile buruburu n'okpukpu atọ ha, nke di na ncherita-iru nbata-uzọ ahu, nke ihe-nmachita nke osisi di ya buruburu n'akuku nile, site kwa n'ala rue window nile; ma window nile bu nke ekpuchiri ekpuchi;

¹⁷ rue elu ọnu-uzọ, ọbuná rue ulo ime-ime ya, na n'èzí, ru kwa mḅidi-ya nile buruburu n'akuku nile n'ime na n'èzí, n'ọtùtù-ha.

¹⁸ Ọ bu kwa ihe emeworo ka o yie cherubim na nkwi; otù nkwi di n'etiti cherub na cherub, iru abua ka cherub ọ bula nwere;

¹⁹ iru madu we che iru na nkwi ahu di n'otù akuku, iru nwa-ọdum che-kwa-ra iru na nkwi ahu nke di n'akuku nke-ọzọ: otú a ka emere ya n'ulo ahu nile buruburu n'akuku nile.

²⁰ Site n'ala rue elu ọnu-uzọ-ya ka cherubim na nkwi nke emere eme di: otú a ka mḅidi nke ulo uku Chineke di.

²¹ Ma ulo uku Chineke ahu, akuku-ọnu-uzọ-ya nwere akuku anọ ra nrata; na iru ebe nsọ ya, n'ile ya anya ọ di ka ulo uku Chineke si di n'ile ya anya.

²² Ebe-ichu-àjà-ya bu osisi, cubit atọ n'idi-elu-ya, ogologo-ya di kwa cubit abua: ọ nwe-kwa-ra nkuku-ya anọ; ogologo-ya na akuku-ya nile bu kwa osisi: o we gwam okwu, si, Nka bu table ahu nke di n'iru Jehova.

²³ Ọ bu kwa ọnu-uzọ abua ka ulo uku Chineke na ebe nsọ ya nwere n'otù n'otù.

²⁴ Ọ bu kwa ibo-ọnu-uzọ abua ka ọnu-uzọ ndia nwere n'otù n'otù, bú ibo-ọnu-uzọ abua nke nāga buruburu; ibo-ọnu-uzọ abua diri otù ọnu-uzọ, ibo-ọnu-uzọ abua di-kwa-ra ọnu-uzọ nke-ọzọ.

²⁵ Ihe emere n'elu ha, bú n'elu ibo-ọnu-uzọ nile nke ulo uku Chineke, bu kwa cherubim na nkwi, dika nke emere n'elu mḅidi-ya nile; nbata-uzọ nke osisi di kwa n'iru uzọ-nbata-ya n'èzí.

²⁶ Window emechiri emechi na nkwi di kwa n'otù akuku na n'akuku nke-ọzọ, n'akuku nile nke uzọ-nbata: otù a ka ulo ntà akuku nile nke ulo ahu na nbata-uzọ-ya nile di.

O we me ka m'puta ba n'ogige ahu di n'èzí, n'uzọ ahu nke di n'uzọ Ugwu: o we me ha m'ba n'ime-ulo ahu nke di na ncherita-iru ebe ahu ekewapuru ekewapu, nke di kwa na ncherita-iru ulo ahu anēwu ewu n'akuku Ugwu.

² N'iru ogologo nke ọgu cubit ise ka ọnu-uzọ nke Ugwu di, obosara-ya di kwa ọgu cubit abua na iri.

³ Na ncherita-iru orú cubit ahu nke diri ogige di nime, na na ncherita-iru pavement nke diri ogige di n'èzí, ka ulo-njeghari nke nēche iru n'ulo-njeghari ọzọ di n'okpukpu atọ.

⁴ N'iru ime-ulo nile ka otù uzọ-njeghari di, nke di cubit iri n'obosara n'ime, ọ bu uzọ nke di otù cubit: ọnu-uzọ nile ha chere iru n'Ugwu.

⁵ Ma ime-ulo nke kachasi elu di nkpunkpu kari: n'ihì na ulo-njeghari nēbipu ihe na ndia, kari nke ha nēbipu n'ime-ulo di ala ma-ọbu n'ime-ulo etiti, n'ulo ahu anēwu ewu.

⁶ N'ihì na okpukpu atọ ka ha di, ha enweghi kwa ogidi dika ogidi nke ogige abua ahu: n'ihì nka emere ka ime-ulo nke kachasi elu di nkpa kari nke di ala na nke etiti site n'ala.

⁷ Ma m̀bidi nke di n'èzí n'akuku ime-ulo nile, n'uzọ ogige di n'èzí n'iru ime-ulo ahu, ogologo-ya di ọgu cubit abua na iri.

⁸ N'ihì na ogologo nke ime-ulo nke diri ogige di n'èzí di ọgu cubit abua na iri: ma, le, n'iru ulo uku Chineke ọ di ọgu cubit ise.

⁹ Site kwa n'okpuru ime-ulo ndia ka nbata di n'akuku Iru-anyanwu, ebe anēsi n'ogige di n'èzí abata nime ha.

¹⁰ N'ibidi nke m̀bidi ogige n'uzọ Iru-anyanwu, n'iru ebe ahu ekewapuru ekewapu, na n'iru ulo ahu anēwu ewu, ka ime-ulo di ichè ichè di.

¹¹ Uzọ nke di n'iru ha di kwa ka uzọ nke ime-ulo nke di n'uzọ Ugwu si di n'ile ha anya; dika ogologo-ha si di, otù a ka obosara-ha di: ọpùpù nile ha di ka ikpé nile ha si di, na dika ọnu-uzọ nile ha si di.

¹² Ma dika ọnu-uzọ nile nke ime-ulo nile si di nke di n'uzọ Ndida, otù a ka otù ọnu-uzọ si di nke di n'isi uzọ, bú uzọ nke di n'iru m̀bidi n'uzọ Iru-anyanwu, ebe anābà nime ha.

¹³ O we sim, Ime-ulo nile nke Ugwu na ime-ulo nile nke Ndida, nke di n'iru ebe ahu ekewapuru ekewapu, ime-ulo ahu bu ime-ulo nsọ, ebe ndi-nchu-àjà ndi nọ nso Jehova gēri ihe nile nke kachasi ihe nsọ nile nsọ: n'ebe ahu ka ha gāḍọba ihe nile kachasi ihe nsọ nile nsọ, na onyinye-inata-iru-oma, na àjà-nmehie, na àjà-ikpe-omuma; n'ihì na ebe ahu di nsọ.

¹⁴ M̀be ndi-nchu-àjà nābà nime, ha agaghi-esi kwa n'ebe nsọ ahu puta n'ogige di n'èzí, kama n'ebe ahu ka ha gāwusa uwe-ha nke ha ji eje ozi; n'ihì na ihe nsọ ka ha bu: ha ewe yiri uwe ọzọ we biarue ihe diri ndi-ha.

¹⁵ Ma m̀be ọ t̀zusiri ulo ime-ime, o we me ka m'puta n'uzọ nke ọnu-uzọ-ama ahu nke iru-ya di n'uzọ Iru-anyanwu, o we t̀ua ya buruburu n'akuku nile.

¹⁶ O were ami ahu o ji atù ihe t̀ua akuku Iru-anyanwu nnù ami na ọgu ise, o were ami ahu o ji atù ihe t̀ua ya buruburu.

¹⁷ O were ami ahu o ji atù ihe t̀ua akuku Ugwu buruburu, nnù ami na ọgu ise.

¹⁸ Akuku Ndida ka ọ t̀uru, nnù ami na ọgu ise, o were ami ahu o ji atù ihe t̀ua ya.

¹⁹ O chigharia n'akuku Ọdida-anyanwu, were ami o ji atù ihe t̀ua ya, nnù ami na ọgu ise.

²⁰ N'akuku anọ ka ọ t̀uru ya: o nwere m̀bidi buruburu n'akuku nile, ogologo-ya di nnù na ọgu ise, obosara-ya di kwa nnù na ọgu ise, ikpa ókè n'etiti ihe di nsọ na ihe emere ka ọ ghara idi nsọ.

O we me ka m'jerue ọnu-uzọ-ama ahu, bú ọnu-uzọ-ama nke nēche iru n'uzọ Iru-
anyanwu:

² ma le, ebube nke Chineke nke Israel si n'uzọ Iru-anyanwu bia: olu-Ya di kwa ka olu ọtutu miri: uwa nwu-kwa-ra enwu site n'ebube-Ya.

³ Ọ di kwa ka ọhù nke m'huru si di n'ile ya anya, dika ọhù m'huru m̀be m'biara ibibi obodo ahu; ọhù nile di kwa ka ọhù ahu nke m'huru n'akuku osimiri Keba: m'we da kpuchie irum n'ala.

⁴ Ebube nke Jehova we bata nime ulo-Ya n'uzọ nke ọnu-uzọ-ama nke iru-ya di n'uzọ Iru-anyanwu.

⁵ Mọ Chineke we buliem elu, me ka m'bata n'ogige di nime; ma le, ebube nke Jehova juputara n'ulo ahu.

⁶ M'we nu olu otù onye nāgwam okwu site n'ulo ahu; otù nwoke nēguzo kwa n'akukum.

⁷ O we sim, Nwa nke madu, nka bu ebe nke oche-ezem, na ebe nke ọbu-ukwu nke ukwum abua, ebe M'gēbi n'etiti umu Israel rue m̀be ebigbi-ebi: ulo Israel agaghi-emeru kwa aha nsọm ọzọ, ha onwe-ha, ma-ọbu ndi-eze-ha, site n'ikwa-iko-ha, na site n'ozu nile nke ndi-eze-ha n'ebe di elu ha;

⁸ m̀be ha nētiye nbata-uzọ-ha n'akuku nbata-uzọ nkem, na akuku-ọnu-uzọ-ha n'akuku akuku-ọnu-uzọ nkem, ọ bu kwa nání m̀bidi di n'etiti mu na ha; ha emeruo kwa aha nsọm site n'ihe-árú-ha nile nke ha meworo: M'we ripia ha n'iwem.

⁹ Ùbu a ka ha wezuga ikwa-iko-ha na ozu nile nke ndi-eze-ha n'ebe di anya n'ebe M'nọ, M'gēbi kwa n'etiti ha rue m̀be ebigbi-ebi.

¹⁰ Gi onwe-gi, nwa nke madu, gosi ulo Israel ulo a, ka ihere ajọ omume nile ha we me ha: ka ha tù kwa ọtùtù-ya.

¹¹ Ọ buru kwa na ihere ihe nile ha meworo eme ha, gi me ka ha mara òmùmò ulo a, na ọtùtù-ya, na ọpùpù-ya nile, na nbata-ya nile, na òmùmò-ya nile, na ukpuru-ya nile, na òmùmò-ya nile, na iwu-ya nile, de kwa ha n'akwukwọ n'anya-ha: ka ha we debe òmùmò-ya nile, na ukpuru-ya nile, me ha.

¹² Nka bu iwu ulo a: n'elu ugwu-ya ókè-ala-ya nile buruburu n'akuku nile di nsọ kachasi ebe nsọ nile. Le, nka bu iwu ulo a.

¹³ Ma ndia bu ọtùtù ebe-ichu-àjà nime cubit: (cubit ahu bu otù cubit na otù ntù-ọbu-aka:) ala-ya bu otù cubit, ọ bu kwa otù cubit ka obosara-ya di, ókè-ya n'ọnu-ọnu-ya buruburu bu kwa otù ntù-aka: nka bu kwa ebe-ndọkwasi ebe-ichu-àjà nka.

¹⁴ Site n'ala-ya nke di n'ala rue ngwe di ala di cubit abua, obosara-ya di kwa otù cubit; ma site na ngwe dikari ntà rue ngwe dikari uku di cubit anọ, obosara-ya di kwa otù cubit.

¹⁵ Ebe-ichu-àjà onwe-ya di kwa cubit anọ; site n'ebe-ichu-àjà we rigo ka mpi anọ di kwa.

¹⁶ Ebe-ichu-àjà di cubit iri na abua n'ogologo-ya, na cubit iri na abua n'obosara-ya, ọ rara nrata n'akuku anọ ya rara nrata.

¹⁷ Ngwe-ya di kwa cubit iri na anọ n'ogologo-ya, na cubit iri na anọ n'obosara-ya n'akuku anọ ya rara nrata, ókè nke di ya buruburu di kwa nkera cubit; ala o nwere di kwa otù cubit buruburu; ihe-nrigo-ya nēche iru n'Iru-anyanwu.

¹⁸ O we sim, Nwa nke madu, otù a ka Onye-nwe-ayi Jehova siri: Ndia bu ukpuru nke ebe-ichu-àjà nkem n'ubochi ha gēme ya, isure àjà-nsure-ọku n'elu ya, na iwusa ọbara n'elu ya.

¹⁹ I gēnye kwa ndi-nchu-àjà, bú ndi Livai ndi sitere na nkpuru Zedok, ndi dim nso, (ọ bu ihe si n'ọnu Onye-nwe-ayi Jehova puta), ijerem ozi, nwa-oke-ehi ibu àjà-nmehie.

²⁰ I gēwere kwa ufọdu n'ọbara-ya, tiyekwasi na mpi anọ ya, na n'elu nkuku anọ nke ngwe-ya, na n'ókè-ya buruburu: i we wepu nmehie-ya, kpuchie nmehie-ya.

- ²¹ I gēwere kwa oke-ehi nke àjà-nmehie ahu, ọ gēsura kwa ya n'ebe eleputara eleputa nke ulo a, n'èzí ebe nsọ a.
- ²² Ma n'ubochi nke-abua i gēweta nkpi nke zuru okè ibu àjà-nmehie; ha gēwepu kwa nmehie nke ebe-ichu-àjà, dika ha si were oke-ehi wepu nmehie-ya.
- ²³ M̀be i wepusiri nmehie-ya, i gēweta nso nwa-oke-ehi nke zuru okè, na ebulu nke zuru okè site n'ìgwè ewu na aturu-gi.
- ²⁴ I gēweta kwa ha nso n'iru Jehova, ndi-nchu-àjà gātusa kwa ha nnú, sure ha ọku, ibu àjà-nsure-ọku anēsurerere Jehova.
- ²⁵ Ubọchi asa ka i gēdozi otù ewu kwa-ubọchi ibu àjà-nmehie: ọ bu kwa nwa-oke-ehi, na ebulu nke sitere n'ìgwè ewu na aturu, bú anu zuru okè, ka ha gēdozi.
- ²⁶ Ubọchi asa ka ha gēkpuchi nmehie nke ebe-ichu-àjà, me ka ọ di ọcha; ha ewe mejue ya aka.
- ²⁷ M̀be ha devezusiri ubọchi asa ahu, ọ gēru kwa, n'ubọchi nke-asatọ, we ga n'iru, na ndi-nchu-àjà ganēme àjà-nsure-ọku nile unu na àjà-udo nile unu n'elu ebe-ichu-àjà; ihe-unu gātọkwam utọ; ọ bu ihe si n'ọnu Onye-nwe-ayi Jehova puta.

ISI 44

- O** we me ka m'laghachi n'uzọ ọnu-uzọ-ama nke ebe nsọ ahu nke di n'èzí, nke nēche iru n'iru-anyanwu; ma ọnu-uzọ-ama ahu bu nke emechiri emechi.
- ² Jehova we sim, Ọnu-uzọ nka gābu ihe emechiri emechi, agaghi-emegehe ya, ọ dighi kwa onye ọ bula gēsi ya bata, n'ihì na Jehova, bú Chineke nke Israel, esiwo ya bata; o we buru ihe emechiri emechi.
- ³ Ma onye-isi-unu, dika onye-isi ka ya onwe-ya gānọdu ala nime ya iri nri n'iru Jehova; ọ gēsi uzọ nke uzọ-nbata nke ọnu-uzọ-ama nka bata, si kwa uzọ-ya pua.
- ⁴ O we me ka m'bia n'uzọ nke ọnu-uzọ-ama nke Ugwu n'iru ulo ahu; m'we hu, ma le, ebube Jehova juputara ulo Jehova: m'we da kpuchie irum n'ala.
- ⁵ Jehova we sim, Nwa nke madu, tukwasi obi-gi, were anya-gi abua hu, were nti-gi abua nu ihe ahu nile nke Mu onwem nāgwa gi bayere ukpuru nile nke ulo Jehova, baye-kwa-ra iwu-ya nile; tukwasi kwa obi-gi na nbata ulo a, ya na ọpupu nile nke ebe nsọ a.
- ⁶ I gāsi kwa ndi nānupu isi, bú ulo Israel, Otú a ka Onye-nwe-ayi Jehova siri: O zuwo unu, site n'ihe-árú nile unu,
- ⁷ ebe unu meworo ka ndi ala ọzọ bata, bú ndi anēbighi úgwù n'obi anēbighi kwa úgwù n'anu-arù, inọ n'ebe nsọm, ime ka ọ ghara idi nsọ, bú ulom, m̀be unu nēweta nrim nso, bú abuba na ọbara, ha we mebie ọbụba-ndum, tiyere ihe-árú nile unu.
- ⁸ Unu edebeghi kwa ihe-ndebe nke ihe nsọm nile: unu we do ha ndi nēdebe ihe-ndebem n'ebe nsọm nye onwe-unu.
- ⁹ Otú a ka Onye-nwe-ayi Jehova siri, Ọ dighi onye ala ọzọ, nke anēbighi úgwù n'obi nke anēbighi kwa úgwù n'anu-arù, gābata n'ebe nsọm, bú onye ala ọzọ ọ bula nke di n'etiti umu Israel.
- ¹⁰ Otú ọ di, ndi Livai ndi si n'ebe M'no je n'ebe di anya, m̀be Israel kpafuru akpafu, ndi siri n'ebe M'no kpafue so arusi nile ha; ha aghaghi ibù kwa ajọ omume-ha.
- ¹¹ Ma ha gābu ndi nēje ozi n'ebe nsọm, ndi-nlekọta n'ọnu-uzọ-ama nile nke ulo nkem, nēje kwa ozi n'ulo ahu: ha onwe-ha gēbura ndim anu àjà-nsure-ọku-ha na nke àjà ọzọ ha, ha onwe-ha gēguzo kwa n'iru ha ijere ha ozi.
- ¹² N'ihì na ha nējere ha ozi n'iru arusi nile ha, we ghoro ulo Israel ihe-isu-ngongo nke ajo

omume; n'ihì nka ka M'weliri akam imegide ha, (ọ bu ihe si n'ọnu Onye-nwe-ayi Jehova puta), ha gēbu kwa ajọ omume-ha.

13 Ma ha agaghi-abiakutem nso, iburum ndi-nchu-àjà, na ibiaru ihe nsọm nile nso, bú ihe nile di nsọ kachasi ihe nsọ nile: ma ha gēbu ọ̀nọdu-ihere-ha, na ihe-árú nile ha nke ha meworo.

14 Ma M'gēme ha ndi nēdebe ihe-ndebe nke ulo a, ifè òfùfè-ya nile, na ime ihe ọ bula nke agēme nime ya.

15 Ma ndi-nchu-àjà, bú ndi Livai, umu Zedok, ndi debere ihe-ndebe nke ebe nsọm m̀be umu Israel siri n'ebe M'no kpafue, ndi ahu gābiakutem nso ijerem ozi; ha gēguzo n'irum iweta nsom abuba na ọbara; ọ bu ihe si n'ọnu Onye-nwe-ayi Jehova puta:

16 ha onwe-ha gābata n'ebe nsọm, ha onwe-ha gābiaru kwa table nkem nso, ijerem ozi, ha gēdebe kwa ihe-ndebem.

17 O gēru kwa, m̀be ha batara n'ọnu-uzọ-ama nke ogige di nime, na ọ bu uwe flax ka ha gēyi; ọ dighi kwa uwe aji-anu gābiakwasi n'aru ha, m̀be ha nēje ozi n'ọnu-uzọ-ama nke ogige di nime, na nime ulo.

18 Ihe-ike-n'isi nke flax gādi n'isi-ha, uwe-ukwu nke flax gādi kwa n'úkwù-ha, ha agaghi-eji ihe nākpata ọsusọ ke onwe-ha n'úkwù.

19 Ma m̀be ha nāpu n'ogige di n'èzí, bú ogige di n'èzí ipukuru ndi Israel, ha gēyipu uwe nile ha, nke onwe-ha nēje ozi nime ha, ha gādọba kwa ha n'ime-ulo nsọ ndia, yiri uwe ọzọ, ka ha we ghara iji uwe-ha do ndi Israel nsọ.

20 Ha agaghi-akọpu kwa isi-ha, ha agaghi-eme kwa ka agiri-isi-ha to ogologo; nání nkpacha ka ha gākpacha isi-ha.

21 Ọ dighi kwa manya-vine onye-nchu-àjà ọ bula gānu, m̀be ha nābata n'ogige di nime.

22 Ọ dighi kwa nwanyi nke di-ya nwuru, ma-ọbu nwanyi nke achupuru achupu, ka ha gālu na nwunye: kama umu-aḅoghọ nāmaghi nwoke ndi sitere na nkpuru ulo Israel, ma-ọbu nwanyi di-ya nwuru nke bu nwunye onye-nchu-àjà nwuru anwu, ka ha gālu.

23 Ọ bu kwa ndim ka ha gēzí ihe di iche n'etiti ihe nsọ na ihe nādighi nsọ, ọ bu kwa ihe di iche n'etiti ihe di ọcha na ihe ruru árú ka ha gēme ka ha mara.

24 Ọzọ, n'ise-okwu ọ bula ndi ahu gēguzo ikpe ikpe; ikpém nile ka ha gēji kpe ya: ọ bu kwa iwum nile na ukpurum nile nime m̀bem nile akara àkà ka ha gēdebe; ubọchi-izu-ikem nile ka ha gēdo nsọ.

25 Ọ dighi kwa madu nke nwuru anwu ka ha gābiaru nso imeru onwe-ha: ma otú ọ di, ha gēmeru onwe-ha n'ihì nna, na n'ihì nne, na n'ihì nwa-nwoke, na n'ihì nwa-nwanyi, na n'ihì nwa-nne-nwoke, na n'ihì nwa-nne-nwanyi nke nēnweghi di.

26 M̀be emesiri ka ọ di ọcha, ọ bu kwa ubọchi asa ka agāguru ya.

27 Ma n'ubọchi ọ gābata n'ebe nsọ, n'ogige di nime, ije ozi n'ebe nsọ, ọ gēweta àjà-nmehie-ya nso; ọ bu ihe si n'ọnu Onye-nwe-ayi Jehova puta.

28 Ọ gāghọ-kwa-ra na ihe-nketa; Mu onwem bu ihe-nketa-ha: ọ dighi kwa ihe-onwunwe unu gēnye ha n'Israel; Mu onwem bu ihe-onwunwe-ha.

29 Onyinye-inata-iru-oma na àjà-nmehie na àjà-ikpe-omuma ka ndi ahu gēri; ọzọ, ihe nile ọ bula nke ewezugara nye Chineke n'Israel, ha gēnwe ya.

30 Ọzọ, ihe mbu nke nkpuru mbu nile nke ihe ọ bula, àjà-nbuli ọ bula nke ihe ọ bula, site n'àjà-nbuli nile unu, ndi-nchu-àjà gēnwe ya: ọ bu kwa utu ọka mbu unu ka unu gēnye onye-nchu-àjà, ime ka ngozi dakwasi n'ulo-gi.

31 Ihe ọ bula nke nwuru n'onwe-ya, na ihe adọburu adọbu, ma ọ bu anu-ufe ma-ọbu anumanu, ndi-nchu-àjà agaghi-eri ya.

Ma m̀pe unu gēme ka ala-unu dayere onwe-unu n'ihe-nketa, unu gēbuliri Jehova àjà-nbuli, bú otù òkè dì nsọ nke ala ahu: ogologo-ya gādi orú nnù amì uzọ atọ na nnù abua na ọgu iri n'ogologo, obosara-ya gādi kwa orú nnù na nnù ise: ihe nsọ ka ọ gābu n'ókè-ala-ya nile buruburu.

² Site n'ala nka nnù ami na ọgu n'ogologo na nnù na ọgu ise n'obosara gādiri ebe nsọm, ọ gēnwe akuku anọ rara nrata buruburu; ma ọgu cubit abua na iri gāburu ya ebe-ita-nri buruburu.

³ Site n'ọtùtù a ka i gātù kwa, ogologo nke gādi orú nnù ami uzọ atọ na nnù abua na ọgu iri, na obosara nke gādi orú nnù ami na nnù ise: ọ bu kwa nime ya ka ebe nsọ, nke bu ebe di nsọ kachasi ebe nsọ nile, gādi.

⁴ Òkè nsọ nke ala ahu ka ọ bu; ndi-nchu-àjà, bú ndi-oje-ozì nke ebe nsọ, gēnwe ya, bú ndi nābia nso ijere Jehova ozì; ọ gābu-kwa-ra ha ebe ulo nile ha gādi, na ebe nsọ diri ebe nsọ nkem.

⁵ Orú nnù ami uzọ atọ na nnù abua na ọgu iri n'ogologo, na orú nnù ami na nnù ise n'obosara, gādiri ndi Livai, bú ndi-oje-ozì nke ulom, ighorọ ha ihe-onwunwe, orú ime-ulo.

⁶ Ihe-onwunwe nke obodo a ka unu gēnye kwa, nnù ami iri-na-abua na ọgu iri ka obosara-ya gādi, ogologo-ya gādi kwa orú nnù ami uzọ atọ na nnù abua na ọgu iri, n'akuku àjà-nbuli ahu, bú òkè nsọ: ulo Israel nile gēnwe ya.

⁷ Ihe onye-isi-unu nwere gādi kwa n'otù akuku na n'akuku nke-ọzọ nke àjà-nbuli ahu, bú òkè nsọ, na nke ihe-onwunwe nke obodo a, n'iru àjà-nbuli ahu, bú òkè nsọ, na n'iru ihe-onwunwe nke obodo a, n'akuku Ọdida-anyanwu chere iru n'Ọdida-anyanwu, na n'akuku Iru-anyanwu chere iru n'Iru-anyanwu: ogologo-ya gādi kwa n'akuku otù nime òkè ndia, site n'ókè-ala Ọdida-anyanwu rue ókè-ala Iru-anyanwu.

⁸ N'ala nka ọ gāburu ya ihe-onwunwe n'Israel: ndi-isim agaghi-eme kwa ndim ihe-ike ọzọ; kama ala nka ka ha gēnye ulo Israel dika ebo nile ha si di.

⁹ Otú a ka Onye-nwe-ayi Jehova siri: O zuwo unu, unu ndi-isi Israel: wezuganu ime-ihe-ike na ipunara-madu-ihe, menu ihe ekpere n'ikpe na ezi omume; wepunu nchupu-unu nile n'aru ndim; ọ bu ihe si n'ọnu Onye-nwe-ayi Jehova puta.

¹⁰ Ihe-osìsì ziri ezi, na ephah ziri ezi, na bath ziri ezi, ka unu gēnwe.

¹¹ Ephah na bath gābu otù ọtùtù, ka bath we ruta otù uzọ n'uzọ iri nke homer, ka ephah we ruta kwa otù uzọ n'uzọ iri nke homer: dika homer si di, otú a ka ọtùtù-ya gādi.

¹² Shekel gābu kwa orú gerah: orú shekel, orú shekel na ise, shekel iri na ise, ka maneh-unu gābu.

¹³ Nka bu àjà-nbuli nke unu gēbuli; otù uzọ n'uzọ isi nke ephah site na homer nke ọka wheat, unu gēnye kwa otù uzọ n'uzọ isi nke ephah site na homer nke ọka barley:

¹⁴ òkè manu, bú nke bath nke manu, gābu kwa otù uzọ n'uzọ iri nke bath sitere na cor, nka bu bath iri, ọbuná otù homer; n'ihì na bath iri bu otù homer:

¹⁵ na otù nwa-aturu nke sitere n'ìgwè ewu na aturu, bú nke sitere n'ọgu umu-aturu iri, site n'ebe-ita-nri nke Israel nke miri nēde nke-ọma; ibu onyinye-inata-iru-ọma, na ibu àjà-nsure-ọku, na ibu àjà-udo, ikpuchiri ha nmehie; ọ bu ihe si n'ọnu Onye-nwe-ayi Jehova puta.

¹⁶ Ndi nile nke ala nka gādi n'àjà-nbuli a diri onye-isi n'Israel.

¹⁷ Ọlu nke onye-isi ka ọ gābu kwa inye àjà-nsure-ọku nile, na onyinye-inata-iru-ọma, na àjà-ihe-ọnuu, n'ememe nile, na n'ọnwa ọhu nile, na n'ubochi-izu-ike nile, nime m̀pe nile akara àkà nke ulo Israel: ya onwe-ya gēdozi àjà-nmehie, na onyinye-inata-iru-ọma, na àjà-

nsure-ọku, na àjà-udo nile, ikpuchiri ulo Israel nmehie-ha.

18 Otú a ka Onye-nwe-ayi Jehova siri: N'ọnwá mbu, n'ubochi mbu nke ọnwá ahu, i gēwere nwa-oke-ehi nke zuru okè; i gēwepu kwa nmehie nke ebe nsóm.

19 Onye-nchu-ajam gēwere ufodu n'ọbara àjà-nmehie ahu, tiye ya n'akuku-ọnu-uzọ nke ulo a, na n'ebe nkuku anọ nke ngwe diri ebe-ichu-àjà nka, na n'elu akuku-ọnu-uzọ nke ọnu-uzọ-ama nke ogige di nime.

20 Ọ bu kwa otú a ka i gēme n'ubochi nke-asa nke ọnwá bayere onye ọ bula nēmehie n'amaghi-ama, baye-kwa-ra onye nēnweghi uche: unu ewe kpuchiere ulo a nmehie-ya.

21 N'ọnwá mbu, n'ubochi nke-iri-na-anọ nke ọnwá ahu, ka unu gēnwe ememe ngabiga, bú ememe nke ubochi asa; achicha ekoghi-eko ka agēri.

22 Onye-isi gēdozi kwa n'ubochi ahu otù oke-ehi n'ọnođu onwe-ya na n'ọnođu ndi nile nke ala nka, ibu àjà-nmehie.

23 N'ubochi asa nke ememe ahu ọ ganēdozi àjà-nsure-ọku ichuru Jehova, bú oke-ehi asa na ebulu asa nke zuru okè, kwa-ubochi n'ubochi asa ahu; na àjà-nmehie, bú otù nkpi, kwa-ubochi.

24 Onyinye-inata-iru-ọma ka ọ gēdozi kwa, bú otù ephah otù oke-ehi, otù ephah otù ebulu, otù hin nke manu di-kwa-ra otù ephah.

25 N'ọnwá nke-asa, n'ubochi nke-iri-na-ise nke ọnwá ahu, n'ememe ahu, ka ọ ganēme dika ihe ndia si di n'ubochi asa ya; dika àjà-nmehie, na dika àjà-nsure-ọku, na dika onyinye-inata-iru-ọma, na dika manu.

ISI 46

Otú a ka Onye-nwe-ayi Jehova siri: Ọnu-uzọ-ama nke ogige di nime nke nēche iru n'lru-anyanwu gābu ihe emechiri emechi n'ubochi ọlu isi unu; ma n'ubochi-izu-ike ka agēmeghe ya, ọ bu kwa n'ubochi nke ọnwá ọhu ka agēmeghe ya.

2 Onye-isi gēsi kwa n'uzọ uzọ-nbata nke ọnu-uzọ-ama n'èzí bata, guzo n'akuku akuku-ọnu-uzọ nke ọnu-uzọ-ama, ndi-nchu-àjà gēdozi kwa àjà-nsure-ọku-ya, na àjà-udo-ya nile, ọ gākpo kwa isi ala na nbata-uzọ nke ọnu-uzọ-ama, we pua: ma agaghi-emechi ọnu-uzọ-ama rue anyasi.

3 Ndi ala nka gākpo kwa isi ala n'oghere ọnu-uzọ-ama ahu n'iru Jehova n'ubochi-izu-ike nile, na n'ọnwá ọhu nile.

4 Ma àjà-nsure-ọku nke onye-isi gēweta nso Jehova n'ubochi-izu-ike bu umu-aturu isi zuru okè na otù ebulu zuru okè;

5 onyinye-inata-iru-ọma bu kwa otù ephah bayere ebulu ahu, ọ gētiye kwa n'umu-aturu onyinye-inata-iru-ọma, bú onyinye nke aka-ya, ya na manu, otù hin diri otù ephah.

6 Ma n'ubochi ọnwá ọhu ọ gābu nwa-oke-ehi zuru okè, na umu-aturu isi, na otù ebulu, ihe zuru okè ka ha gābu:

7 ọ bu kwa otù ephah etiyere n'oke-ehi ahu, na otù ephah etiyere n'ebulu ahu, na ihe etiyere n'umu-aturu ahu dika aka-ya gēru, na manu, otù, hin otù ephah, ka o gēji dozie onyinye-inata-iru-ọma.

8 Ma mpe onye-isi-unu gābata, uzọ uzọ-nbata nke ọnu-uzọ-ama ahu ka ọ gēsi bata, ọ bu kwa uzọ-ya ka ọ gēsi pua.

9 Ma mpe ndi ala nka gābia n'iru Jehova nime mpe di iche iche akara àkà, onye nēsi uzọ nke ọnu-uzọ-ama nke Ugwu bata ikpo isi ala gēsi uzọ nke ọnu-uzọ-ama nke Ndida pua; ma onye nēsi uzọ nke ọnu-uzọ-ama nke Ndida bata gēsi uzọ nke ọnu-uzọ-ama nke Ugwu pua: ọ gaghi-esi uzọ nke ọnu-uzọ-ama nke o siri bata laghachi, kama otù iru ahu ka ọ

gāpu.

10 Ma onye-isi, ọ bu n'etiti ha, m̀be ha nābata, ka o gēso bata; ọzọ, m̀be ha nāpu, ha gāpu n'otù.

11 Ọzọ, n'ememe nile na nime m̀be nile akara àkà onyinye-inata-iru-oma gābu otù ephah otù oke-ehi, otù ephah otù ebulu, ọ gētiye kwa n'umu-aturu onyinye aka-ya, na manu, otù hin otù ephah.

12 Ma m̀be onye-isi gēdozi àjà-afo-ofufo, ma ọ bu àjà-nsure-oku ma-ọbu àjà-udo, iburu Jehova onyinye-afo-ofufo, agēmeghere ya ọnu-uzọ-ama ahu nke nēche iru n'lru-anyanwu, ọ gēdozi kwa àjà-nsure-oku-ya na àjà-udo-ya nile, dika o si eme n'ubochi-izu-ike: ọ gāpu kwa, ewe mechie ọnu-uzọ-ama m̀be ọ pusiri.

13 Ọzọ, otù nwa-aturu nke ịara otù arọ nke zuru okè ka i gēdozi ibu àjà-nsure-oku anēsurerere Jehova kwa-ubochi: kwa-ututu kwa-ututu ka i gēdozi ya.

14 I gēdozi-kwa-ra ya onyinye-inata-iru-oma kwa-ututu kwa-ututu, otù uzọ n'uzọ isi nke otù ephah, na manu, otù uzọ n'uzọ atọ nke otù hin, iji gwọ utu ọka flour; ọ bu onyinye-inata-iru-oma anēnye Jehova m̀be nile n'ukpuru ebighi-ebi.

15 Otú a ka ha gēdozi nwa-aturu ahu, na onyinye-inata-iru-oma ahu, na manu ahu, kwa-ututu kwa-ututu, ibu àjà-nsure-oku m̀be nile.

16 Otú a ka Onye-nwe-ayi Jehova siri: M̀be onye-isi gēnye onye ọ bula n'umu-ya ndikom onyinye, ihe-nketa-ya ka ọ bu, umu-ya ndikom gēnwe ya; ihe-onwunwe-ha ka ọ bu n'ihe-nketa.

17 Ma m̀be ọ gēnye otù onye nime ndi-orù-ya onyinye nke sitere n'ihe-nketa-ya, ọ gābu kwa nke ya rue arọ izilaga orù ka o nwere onwe-ya; onyinye ahu we laghachikute onye-isi; nání na ihe-nketa-ya, bú ihe-nketa umu-ya ndikom, nke ha ka ọ gābu.

18 Ọzọ, onye-isi agaghi-ewere ihe ọ bula n'ihe-nketa nke ndim, inapu ha ihe-nketa-ha n'ike; ihe nke si n'ihe-onwunwe-ya puta ka ọ gēme ka umu-ya ndikom keta: ka ndim we ghara ịbasa, onye ọ bula ọ pua n'ihe-onwunwe-ya.

19 O we me ka m'si na nbata ahu nke di n'akuku ọnu-uzọ-ama ahu bata n'ime-ulo nsọ nile nke ndi-nchu-àjà, nke nēche iru n'Ugwu; ma le, n'ebe ahu ka otù ebe di n'azu ya chere iru n'Ọdida-anyanwu.

20 O we sim, Nka bu ebe ahu ebe ndi-nchu-àjà gēsi anu àjà-ikpe-omuma na anu àjà-nmehie, ebe ha gēsi onyinye-inata-iru-oma; ka ha we ghara iweputa ha n'ogige di n'èzí, ido ndim nsọ.

21 O we me ka m'puta ba n'ogige di n'èzí, o we me ka m'gabiga na nkuku anọ nke ogige ahu; ma, le, otù ogige di na nkuku ọ bula nke ogige ahu n'otù n'otù.

22 Nime nkuku anọ nke ogige ahu ka ogige di nke ejikọtara ejikọta, ọgu cubit abua n'ogologo, orú cubit na iri n'obosara: otù ọtùtù diri ha anọ nime nkuku anọ ahu.

23 Ọzọ, otù ariri ulo di buruburu nime ha, buruburu ha anọ, bú ulo ewuru nwere ebe-isi-ite n'okpuru ariri nile buruburu.

24 O we sim, Ndia bu ulo nke ndi nēsi ite, ebe ndi-oje-ozi nke ulo a gēsi anu àjà ndi Israel.

ISI 47

O we me ka m'laghachi rue ọnu-uzọ ulo ahu; ma, le, miri nēsi n'okpuru nbata-uzọ nke ulo ahu n'akuku lru-anyanwu puta, n'ihí na iru ulo ahu di n'lru-anyanwu: miri ahu nēsi kwa n'okpuru rùda, site n'akuku aka-nri nke ulo ahu, site n'akuku Ndida nke ebe-ichu-àjà.

2 O we me ka m'si uzọ nke ọnu-uzọ-ama ahu n'akuku Ugwu puta, o we me ka m'ga buruburu n'uzọ di n'èzí rue ọnu-uzọ-ama di n'èzí, n'uzọ nke nēche iru n'lru-anyanwu; ma

le, miri nēsi n'akuku aka-nri rùputa nke-ntà nke-ntà.

³ M̀be nwoke ahu puru ga n'Iru-anyanwu jide eriri n'aka-ya, o we t̀ua nǹ cubit abua na ọgu iri, me ka m'gabiga miri ahu, ọ bu miri nke ruru nkwonkwo-ukwu.

⁴ O we t̀ua nǹ cubit abua na ọgu iri, me ka m'gabiga miri ahu, ọ bu miri nke ruru ikperè-ukwu. O we t̀ua nǹ cubit abua na ọgu íri, me ka m'gabiga, ọ bu miri nke ruru úkwù.

⁵ O we t̀ua nǹ cubit abua na ọgu iri; ọ bu osimiri nke m'nāpughi igabiga: n'íhi na miri ahu etowo eto, buru miri ogwugwu, osimiri nke anāgaghi-agabiga.

⁶ O we sim, Ì huwo nka, nwa nke madu? O we me ka m'je, ọ we me ka m'laghachi n'usọ osimiri ahu.

⁷ M̀be m'laghachiri, le, n'usọ osimiri ahu ka ọtutu osisi nke bara uba nke-uku di, n'otù akuku na n'akuku nke-ọzọ.

⁸ O we sim, Miri ndia nāpu ga na buruburu-ala Iru-anyanwu, ha we r̀da n'Araba, r̀rue oké osimiri ahu; nime oké osimiri ahu ka miri ahu nke anēme ka ha puta gēr̀bà; ewe gwọ miri-ya.

⁹ Ọ gēr̀u kwa, na anu nile ọ bula nke nwere nkpuru-obi di ndu gādi ndu, bú nke nēnuputa enuputa, n'ebe ọ bula osimiri abua ndia gēr̀ute; az̀u nke bara uba nke-uku gādi kwa: n'íhi na miri ndia eruwo n'ebe ahu, ewe gwọ miri nke oké osimiri ahu, ihe nile ọ bula gādi kwa ndu n'ebe osimiri ahu gēr̀ute.

¹⁰ Ọ gēr̀u kwa, na ndi-ọk̀ gēguzo n'akuku ya: site n'En-gedi we rue En-eglaim gābu ebe iḡasa uḡu; iche iche ka az̀u-ha gādi, dika az̀u oké osimiri uku, bara uba nke-uku.

¹¹ Ma ebe-ya nile nke bu nání apiti, na ọdọ-miri-ya nile, agaghi-agwọ ha; nnú ka agārara ha nye.

¹² Ọ bu kwa n'osimiri ahu, n'usọ-ya, n'otù akuku na n'akuku nke-ọzọ, ka osisi ọ bula nke nāmi nkpuru oriri gēto, akwukwọ-ya agaghi-akḡonwu, nkpuru-ya agaghi-agwu kwa: kwa-ḡnwa ka ọ gēme nkpuru mbu, n'íhi na miri-ya, n'ebe nsọ Chineke ka ha si aputa: nkpuru-ya ewe buru ihe-oriri; akwukwọ-ya gābu kwa ihe igwọ agwọ.

¹³ Otú a ka Onye-nwe-ayi Jehova siri: Nka gābu ókè-ala, nke unu gēsi ketara onwe-unu ala nka dika ebo iri na abua nke Israel si di: Josef gēnweta òkè ala di iche iche.

¹⁴ Unu gēketa kwa ya, otù onye dika nwa-nne-ya; n'íhi na ewelirim akam inye ya nna-unu: hà: ala nka gādaye n'aka-unu n'íhe-nketa.

¹⁵ Nka gābu kwa ókè-ala nke ala-unu: n'akuku Ugwu, site n'óké osimiri uku, n'uzọ Hetlon, rue nbata Zedad;

¹⁶ Hemat, Berota, Sibraim, nke di n'etiti ókè-ala Damaskos na ókè-ala Hemat; Haza-hatikon, nke di n'ókè-ala Hauran.

¹⁷ Ókè-ala site n'óké osimiri gābu kwa Haza-inon n'ókè-ala Damaskos, ma n'Ugwu n'akuku Ugwu bu ókè-ala Hemat. Nka bu kwa akuku Ugwu.

¹⁸ Ma akuku Iru-anyanwu, site n'etiti Hauran na Damaskos na Gilead, na ala Israel, gābu Jodan; site n'ókè-ala Ugwu rue oké osimiri nke Iru-anyanwu ka unu gātù. Nka bu kwa akuku Iru-anyanwu.

¹⁹ Ma akuku Ndida nke nēche iru na Ndida gēsite na Tema rue miri Meribot-kedesh, rue miri-iyi Ijipt, rue oké osimiri uku. Nka bu kwa akuku Ndida nēche iru na Negeb.

²⁰ Ma akuku Ọdida-anyanwu gābu oké osimiri uku, site n'ókè-ala Ndida rue na ncherita-iru nbata Hemat. Nka bu akuku Ọdida-anyanwu.

²¹ Unu ewe ketara onwe-unu ala nka dika ebo nile nke Israel si di.

²² Ọ gēr̀u kwa, na unu gēme ka ọ dayere unu n'íhe-nketa, ka ọ daye-kwa-ra ndi-ḡbà ndi nọ dika ḡbà n'etiti unu, ndi muworo umu n'etiti unu: ha gādi kwa unu dika ndi amuru n'ala

n'etiti umu Israel; ha gēso unu dabà n'ihe-nketa n'etiti ebo nile nke Israel.

²³ Ọ gēru kwa na, n'ebe ahu nke ọbịa nọ dika ọbịa nime ya, n'ebe ahu ka unu gēnye ya ihe-nketa-ya; ọ bu ihe si n'ọnu Onye-nwe-ayi Jehova puta.

ISI 48

Ma ndia bu aha ebo nile: site na nsọtụ Ugwu, n'akuku uzọ Hetlon rue nbata Hemat, Haza-inon n'ókè-ala Damaskos, n'akuku Ugwu n'akuku Hemat; ọ gēnwe kwa akuku Iru-anyanwu na nke Ọdida-anyanwu; Dan, otù òkè.

² N'akuku ókè-ala Dan, site n'akuku Iru-anyanwu rue akuku Ọdida-anyanwu; Asha, otù òkè.

³ N'akuku ókè-ala Asha, site n'akuku Iru-anyanwu we rue akuku Ọdida-anyanwu; Naftali, otù òkè.

⁴ N'akuku ókè-ala Naftali, site n'akuku Iru-anyanwu rue akuku Ọdida-anyanwu; Manase, otù òkè.

⁵ N'akuku ókè-ala Manase, site n'akuku Iru-anyanwu rue akuku Ọdida-anyanwu; Efraim, otù òkè.

⁶ N'akuku ókè-ala Efraim, site n'akuku Iru-anyanwu rue akuku Ọdida-anyanwu; Reuben, otù òkè.

⁷ N'akuku ókè-ala Reuben, site n'akuku Iru-anyanwu rue akuku ọdida-anyanwu; Juda, otù òkè.

⁸ Ma n'akuku ókè-ala Juda, site n'akuku Iru-anyanwu rue akuku Ọdida-anyanwu, ka àjà-nbuli nke unu gēbuli gādi, orú nnù amì uzọ atọ na nnù abua na ọgu iri bu obosara-ya, ogologo-ya gādi kwa ka otù nime òkè ndia, site n'akuku Iru-anyanwu rue akuku Ọdida-anyanwu: ebe nsọ Chineke gādi kwa n'etiti ya.

⁹ Àjà-nbuli ahu nke unu gēbuliri Jehova, ogologo-ya gādi orú nnù ami uzọ atọ na nnù abua na ọgu iri, obosara-ya gādi kwa orú nnù ami na nnù ise.

¹⁰ Ọ bu kwa ndia, bú ndi-nchu-àjà, gēnwe àjà-nbuli nsọ ahu; n'akuku Ugwu orú nnù ami uzọ atọ na nnù abua na ọgu iri n'ogologo, n'akuku Ọdida-anyanwu obosara-ya di orú nnù na nnù ise, n'akuku Iru-anyanwu obosara-ya di orú nnù ise, n'akuku Ndida ogologo-ya di orú nnù ami uzọ atọ na nnù abua na ọgu iri: ebe nsọ nke Jehova gādi kwa n'etiti ya.

¹¹ Ọ gādiri ndi-nchu-àjà ndi edoworo nsọ site n'umu Zedok, ndi debeworo ihe-ndebem; ndi nākpafughi m̀pe umu Israel kpafuru akpafu, dika ndi Livai kpafuru.

¹² Ọ gābu-kwa-ra ha àjà-nbuli sitere n'àjà-nbuli nke ala nka, ihe di nsọ kachasi ihe nsọ nile, n'ókè-ala ndi Livai.

¹³ Ma n'akuku ókè-ala ndi-nchu-àjà, ka ndi Livai gēnwe orú nnù ami uzọ atọ na nnù abua na ọgu iri n'ogologo, obosara-ya gādi orú nnù na nnù ise. Ogologo nile gādi orú nnù uzọ atọ na nnù abua na ọgu iri, obosara gādi kwa orú nnù na nnù ise.

¹⁴ Ha agaghi-erepu ihe ọ bula nime ya, ha agaghi-aḅanwe kwa ya, agaghi-eme kwa ka nkpuru mbu ala ahu gabiga n'ebe ọzọ: n'ihì na ihe nsọ ka ọ buru Jehova.

¹⁵ Ma nnù ami iri-na-abua na ọgu iri nke fọduru n'obosara-ya, n'iru orú nnù uzọ atọ na nnù abua na ọgu iri ahu, ihe nādighi nsọ ka ọ gābu, ọ gādiri obodo Jerusalem, ibu ebe-obibi na ibu ebe-ita-nri: obodo gādi kwa n'etiti ya.

¹⁶ Ma ndia gābu ọtùtù-ya; akuku Ugwu nnù iri-na-otù na ọgu ise, akuku Ndida nnù iri-na-otù na ọgu ise, n'akuku Iru-anyanwu nnù iri-na-otù na ọgu ise, na akuku Ọdida-anyanwu nnù iri-na-otù na ọgu ise.

¹⁷ Ebe-ita-nri ka obodo ahu gēnwe kwa; n'akuku Ugwu ọgu ami iri-na-abua na iri, n'akuku

Ndida ọgu iri-na-abua na iri, n'akuku Iru-anyanwu ọgu iri-na-abua na iri, n'akuku Ọdida-
anyanwu ọgu iri-na-abua na iri.

18 Ma nke ọduru n'ogologo-ya, n'akuku àjà-nbuli ahu, bú òkè nsọ, gādi orú nnù ami na
nnù ise n'akuku Iru-anyanwu, na orú nnù na nnù ise n'akuku Ọdida-anyanwu: ọ gādi kwa
n'akuku àjà-nbuli ahu, bú òkè nsọ; ihe-ọmume-ya gābu-kwa-ra ndi nēfè obodo òfùfè nri.

19 Ọ bu kwa ndi nēfè obodo òfùfè gālu ya ubi, bú ndi sitere n'ebo nile nke Israel.

20 Àjà-nbuli ahu nile gādi orú nnù ami uzọ atọ na nnù abua na ọgu iri n'ogologo, na orú
nnù ami uzọ atọ na nnù abua na ọgu iri n'obosara: ihe nke nwere akuku anọ rara nrata,
otù a ka unu gēbuli àjà-nbuli ahu, bú òkè nsọ, tiyere ihe-onwunwe nke obodo.

21 Ma nke ọduru gādiri onye-isi, n'otù akuku na n'akuku nke-ọzọ nke àjà-nbuli ahu, bú
òkè nsọ, na nke ihe-onwunwe nke obodo, n'iru orú nnù ami uzọ atọ na nnù abua na ọgu iri
nke àjà-nbuli ahu rue ókè-ala Iru-anyanwu, na n'akuku Ọdida-anyanwu n'iru orú nnù ami
uzọ atọ na nnù abua na ọgu iri ahu rue ókè-ala Ọdida-anyanwu, n'akuku òkè nile, ọ gādiri
onye-isi: àjà-nbuli ahu, bú òkè nsọ, na ebe nsọ nke ulo Chineke gādi kwa n'etiti ya.

22 Ọzọ, site n'ihe-onwunwe nke ndi Livai, site kwa n'ihe-onwunwe nke obodo, n'etiti ala
nke onye-isi nwere, n'etiti ókè-ala Juda na ókè-ala Benjamin, onye-isi gēnwe nke ahu.

23 Ma ebo nile nke ọduru: site n'akuku Iru-anyanwu rue akuku Ọdida-anyanwu; Benjamin,
otù òkè.

24 N'akuku ókè-ala Benjamin, site n'akuku Iru-anyanwu rue akuku Ọdida-anyanwu;
Simeon, otù òkè.

25 N'akuku ókè-ala Simeon, site n'akuku Iru-anyanwu rue akuku Ọdida-anyanwu; Isaka,
otù òkè.

26 N'akuku ókè-ala Isaka, site n'akuku Iru-anyanwu rue akuku Ọdida-anyanwu; Zebulun,
otù òkè.

27 N'akuku ókè-ala Zebulun, site n'akuku Iru-anyanwu rue akuku Ọdida-anyanwu; Gad,
otù òkè.

28 Ma n'akuku ókè-ala Gad, n'akuku Ndida, nke nēche iru na Ndida, ókè-ala gēsīte ọbuná
na Tema rue miri Meribat-kedesh, rue miri-iyi Ijīpt, rue oké osimiri uku.

29 Nka bu ala ahu nke unu gēme ka ọ dayere ebo nile nke Israel n'ihe-nketa, ọ bu kwa
ndia bu òkè-ha; ọ bu ihe si n'ọnu Onye-nwe-ayi Jehova puta.

30 Ma ndia bu ọpupu obodo Jerusalem nka; n'akuku Ugwu nnù ami iri-na-otù na ọgu ise
n'ọtùtù:

31 ọnu-uzọ-ama nile nke obodo gādi ka aha ebo nile nke Israel si di; ọnu-uzọ-ama atọ
n'akuku Ugwu: ọnu-uzọ-ama Reuben, otù; ọnu-uzọ-ama Juda, otù; ọnu-uzọ-ama Livai,
otù:

32 n'akuku Iru-anyanwu kwa nnù ami iri-na-otù na ọgu ise; na ọnu-uzọ-ama atọ: bú ọnu-
uzọ-ama Josef, otù; ọnu-uzọ-ama Benjamin, otù; ọnu-uzọ-ama Dan, otù:

33 n'akuku Ndida kwa nnù ami iri-na-otù na ọgu ise n'ọtùtù; na ọnu-uzọ-ama atọ: ọnu-uzọ-
ama Simeon, otù; ọnu-uzọ-ama Isaka, otù; ọnu-uzọ-ama Zebulun, otù:

34 n'akuku Ọdida-anyanwu nnù ami iri-na-otù na ọgu ise, na ọnu-uzọ-ama atọ ha: ọnu-
uzọ-ama Gad, otù; ọnu-uzọ-ama Asha, otù; ọnu-uzọ-ama Naftali, otù.

35 Buruburu-ya gādi orú nnù ami uzọ abua na nnù ise: ma aha obodo ahu site n'ubòchi
ahu gābu, Jehova nọ n'ebe ahu.